

Brussell, 15 ta' Lulju 2021
(OR. en)

10746/21

Fajl Interistituzzjonali:
2021/0218(COD)

ENER 323
CLIMA 184
CONSOM 159
TRANS 469
AGRI 341
IND 192
ENV 511
COMPET 552
IA 133
CODEC 1074

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	15 ta' Lulju 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 557 final
Sugġett:	Proposta għal DIRETTIVA TAL-PARLAMENT EWROPEW U TAL-KUNSILL li temenda d-Direttiva (UE) 2018/2001 tal-Parlament Ewropew u tal-Kunsill, ir-Regolament (UE) 2018/1999 tal-Parlament Ewropew u tal-Kunsill u d-Direttiva 98/70/KE tal-Parlament Ewropew u tal-Kunsill fir-rigward tal-promozzjoni tal-enerġija minn sorsi rinnovabbli, u li tħassar id-Direttiva tal-Kunsill (UE) 2015/652

Id-delegazzjonijiet għandhom isibu meħmuż id-dokument COM(2021) 557 final.

Mehmuż: COM(2021) 557 final



IL-KUMMISSJONI
EWROPEA

Brussell, 14.7.2021
COM(2021) 557 final

2021/0218 (COD)

Proposta għal

DIRETTIVA TAL-PARLAMENT EWROPEW U TAL-KUNSILL

li temenda d-Direttiva (UE) 2018/2001 tal-Parlament Ewropew u tal-Kunsill, ir-Regolament (UE) 2018/1999 tal-Parlament Ewropew u tal-Kunsill u d-Direttiva 98/70/KE tal-Parlament Ewropew u tal-Kunsill fir-rigward tal-promozzjoni tal-enerġija minn sorsi rinnovabbli, u li thassar id-Direttiva tal-Kunsill (UE) 2015/652

{SEC(2021) 657 final} - {SWD(2021) 620 final} - {SWD(2021) 621 final} -
{SWD(2021) 622 final}

MEMORANDUM TA' SPJEGAZZJONI

1. IL-KUNTEST TAL-PROPOSTA

• Raġunijiet u objettivi tal-proposta

Il-Patt Ekoloġiku Ewropew (EGD) jistabbilixxi l-oġġettiv li fl-2050 tintlaħaq in-newtralità klimatika b'mod li jikkontribwixxi għall-ekonomija, it-tkabbir u l-impjiegi Ewropej. Dan l-oġġettiv jirrikjedi tnaqqis tal-emissjonijiet ta' gassijiet serra ta' 55 % sal-2030 kif ikkonfermat mill-Kunsill Ewropew f'Diċembru 2020. Dan min-naħa tiegħu jirrikjedi ishma ferm oġġla ta' sorsi tal-enerġija rinnovabbli f'sistema tal-enerġija integrata. Il-mira attwali tal-UE ta' mill-anqas 32 % ta' enerġija rinnovabbli sal-2030, stabbilita fid-Direttiva dwar l-Enerġija Rinnovabbli (REDII), mhijiex biżżejjed u jehtieg li tizdied għal 38-40 %, skont il-Pjan dwar il-Mira Klimatika (CTP). Fl-istess hin, huma meħtieġa miżuri ta' akkumpanjament godda f'setturi differenti f'konformità mal-Istrateġija għall-Integrazzjoni tas-Sistema tal-Enerġija, għall-Idroġenu, dwar l-Enerġija Rinnovabbli Offshore u għall-bijodiversità biex tintlaħaq din il-mira miżjuda.

L-oġġettivi generali tar-revizjoni tar-REDII huma li tinkiseb żieda fl-użu tal-enerġija minn sorsi rinnovabbli sal-2030, li titrawwem integrazzjoni aħjar tas-sistema tal-enerġija u li jsiru kontributi għall-oġġettivi klimatiċi u ambjentali inkluż il-protezzjoni tal-bijodiversità, biex b'hekk jiġi indirizzat it-thassib interġenerazzjonali assoċjat mat-tishin globali u mat-telf tal-bijodiversità. Din ir-revizjoni tar-REDII hija essenzjali biex tintlaħaq il-mira klimatika akbar kif ukoll biex jiġu protetti l-ambjent u s-saħħa tagħna, titnaqqas id-dipendenza tagħna fuq l-enerġija, u jingħata kontribut għat-tnekkija teknoloġika u industrijali tal-UE flimkien mal-ħolqien tal-impjiegi u t-tkabbir ekonomiku.

• Konsistenza mad-dispożizzjonijiet eżistenti fil-qasam ta' politika

Ir-REDII huwa l-istrument ewlieni tal-UE li jittratta l-promozzjoni tal-enerġija minn sorsi rinnovabbli. Ir-rieżami tar-REDII ma jitwettaqx waħdu. Huwa parti minn eżerċizzju usa' li jaffettwa leġislazzjoni u inizjattivi ta' politika oħrajn dwar l-enerġija u l-klima, kif imħabbar fil-pjan direzzjonali EGD, u fil-programm ta' hidma tal-Kummissjoni għall-2021 bit-titlu "Lesti għall-mira ta' 55 %". Il-proposta għar-revizjoni tar-REDII hija konsistenti ma':

- i. L-Iskema tal-UE għan-Negozjar ta' Kwoti tal-Emissjonijiet, peress li l-ipprezzar tal-karbonju jaħdem l-aħjar id f'id ma' miżuri regolatorji.
- ii. Id-Direttiva dwar l-Effiċjenza Enerġetika, li tikkontribwixxi għall-użu effiċjenti tal-enerġija rinnovabbli fis-setturi tal-użu finali.
- iii. Id-Direttiva dwar ir-Rendiment tal-Bini fl-Użu tal-Enerġija, li tiżgura rekwiżiti xierqa tar-rendiment fl-użu tal-enerġija relatati mal-enerġija rinnovabbli.
- iv. Id-Direttiva dwar l-Ekodisinn, li tincentiva lill-konsumaturi biex jitbiegħdu mill-apparati domestiċi tal-karburanti fossili.
- v. Ir-Regolament dwar l-Użu tal-Art, it-Tibdil fl-Użu tal-Art u l-Forestrija, li jipprovdi inċentivi lill-operaturi ekonomiċi biex jużaw proġetti li jassorbu l-emissjonijiet li jistgħu jkunu sors ta' bijomassa.
- vi. Id-Direttiva dwar it-Tassazzjoni fuq l-Enerġija, li tiżgura li l-prezzijiet jippromwovu prattiki sostenibbli u tincentiva l-produzzjoni u l-użu.
- vii. Il-leġislazzjoni dwar il-Kondiviżjoni tal-Isforzi, li tistabbilixxi tnaqqis vinkolanti tal-emissjonijiet ta' gassijiet serra (GHG) għas-setturi koperti mir-REDII bħat-trasport, il-bini, l-agrikoltura u l-iskart.

- viii. Id-Direttiva dwar il-Kwalità tal-Karburanti, li tappoġġa l-użu ta' karburanti rinnovabbli u b'livell baxx ta' emissjonijiet ta' karbonju fit-trasport.
- ix. Id-Direttiva dwar l-Infrastruttura tal-Karburanti Alternattivi, li tappoġġa l-użu ta' infrastruttura tal-karburanti alternattivi, inklużi punti tal-irriċarġjar għall-vetturi elettrici u punti tar-riforniment għall-gass naturali u għall-idroġenu.
- x. Il-Proposta għal Regolament tal-Parlament Ewropew u tal-Kunsill dwar linji gwida għall-infrastruttura tal-enerġija trans-Ewropea u li jirrevoka r-Regolament (UE) Nru 347/2013¹.

2. BAŽI ĠURIDIKA, SUSSIDJARJETÀ U PROPORZJONALITÀ

• Baži ġuridika

Il-proposta hija bbażata primarjament fuq l-Artikolu 194(2) tat-Trattat dwar il-Funzjonament tal-Unjoni Ewropea² (TFUE), li jipprovdi l-baži ġuridika biex jiġu proposti miżuri għall-iżvilupp ta' forum godda u rinnovabbli ta' enerġija, wieħed mill-ghanijiet tal-politika tal-Unjoni dwar l-enerġija, stabbilit fl-Artikolu 194(1)(c) tat-TFUE. Ir-REDII, li se tiġi emendata b'din il-proposta, giet adottata wkoll skont l-Artikolu 194(2) tat-TFUE fl-2018. L-Artikolu 114 tat-TFUE, il-baži ġuridika tas-suq intern, jiżdied sabiex tiġi emendata d-Direttiva 98/70/KE dwar il-kwalità tal-karburant, li hija bbażata fuq dak l-Artikolu.

• Sussidjarjetà (għall-kompetenza mhux esklużiva)

Htiega li tittiehed azzjoni

Żvilupp aċċellerat kosteffiċjenti tal-enerġija rinnovabbli sostenibbli f'sistema tal-enerġija aktar integrata ma jistax jinkiseb b'mod suffiċjenti mill-Istati Membri waħedhom. Huwa meħtieġ approċċ tal-UE biex jipprovdi l-inċentivi x-xierqa lill-Istati Membri b'livelli differenti ta' ambizzjoni biex jaċċelleraw, b'mod koordinat, it-tranzizzjoni tal-enerġija mis-sistema tal-enerġija tradizzjonali bbażata fuq il-karburanti fossili lejn sistema tal-enerġija aktar integrata u aktar effiċjenti fl-użu tal-enerġija bbażata fuq generazzjoni bbażata fuq l-enerġija rinnovabbli. Filwaqt li jitqiesu l-politiki u l-prijoritajiet differenti tal-enerġija fost l-Istati Membri, il-probabbiltà li l-azzjoni fil-livell tal-UE tikseb iż-żieda meħtieġa fl-użu tas-sorsi ta' enerġija rinnovabbli hija akbar minn fil-każ tal-azzjoni nazzjonali jew lokali waħedha.

Il-valur miżjud tal-UE

L-azzjoni tal-UE dwar l-enerġija rinnovabbli ġġib valur miżjud minhabba li hija aktar effiċjenti u effettiva mill-azzjonijiet tal-Istati Membri individwali, filwaqt li tevita approċċ frammentat billi tindirizza t-tranzizzjoni tas-sistema tal-enerġija Ewropea b'mod koordinat. Dan jiżgura t-tnaqqis nett tal-emissjonijiet ta' gassijiet serra u tat-tniġġis, jipproteġi l-bijodiversità, jisfrutta bis-shih il-benefiċċji tas-suq intern, jisfrutta bis-shih il-vantaġġi tal-ekonomiji ta' skala u l-kooperazzjoni teknoloġika fl-Ewropa, u jagħti ċertezza lill-investituri f'qafas regolatorju madwar l-UE. Il-kisba ta' sehem akbar ta' enerġija rinnovabbli fil-konsum finali tal-enerġija tal-UE tiddependi fuq il-kontribuzzjonijiet nazzjonali minn kull Stat Membru. Dawn se jkunu aktar ambizzjużi u kosteffettivi jekk ikunu xprunati minn qafas legali u ta' politika komuni miftiehem.

¹ COM/2020/824 final

² ĠU C 326, 26/10/2012, p.1

- **Proporzjonalità**

Il-pakkett ippreferut ta' għażliet ta' politika jittqies proporzjonat u sa fejn hu possibbli jibni fuq it-tfassil tal-politika attwali. Diversi għażliet jistabbilixxu mira jew parametru referenzjarju li għandu jintlaħaq, iżda jhallu l-mezzi biex jintlaħqu dawk il-miri f'idejn l-Istati Membri. Il-bilanċ bejn l-obbligi u l-flessibbiltà li tithalla f'idejn l-Istati Membri dwar kif għandhom jilhq u l-oġettivi huwa meqjus xieraq minhabba l-htieġa imperattiva li tinkiseb in-newtralità klimatika (ara t-Taqsimiet 3.3 u 7.5 tal-Valutazzjoni tal-Impatt li takkumpanja din il-proposta, SWD (2021) XXX).

- **L-għażla tal-istrument**

Din il-proposta hija għal Direttiva emendatorja. Minhabba l-adozzjoni relattivament riċenti tagħha, dan ir-rieżami tar-REDII huwa limitat għal dak li jittqies meħtieġ biex jikkontribwixxi b'mod kosteffettiv għall-ambizzjoni klimatika tal-Unjoni għall-2030, u mhuwiex rieżami shiħ tad-Direttiva. Għalhekk riformulazzjoni mhijiex meqjusa xierqa.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Konsultazzjonijiet mal-partijiet ikkonċernati**

Metodi ta' konsultazzjoni, setturi ewlenin fil-mira u profil ġenerali tar-rispondenti

Il-Valutazzjoni tal-Impatt tal-Bidu (Pjan Direzzjonali) giet ippubblikata għal feedback mit-3 ta' Awwissu sal-21 ta' Settembru 2020 u waslu 374 tweġiba, minn partijiet ikkonċernati minn 21 Stat Membru u minn seba' pajjiżi terzi. Il-biċċa l-kbira tat-tweġibiet ġew minn kumpaniji jew minn assoċjazzjonijiet kummerċjali, segwiti minn NGOs, persuni anonimi u ċittadini. Barra minn hekk, il-Kummissjoni nediet konsultazzjoni pubblika online (OPC) fis-17 ta' Novembru 2020 għal 12-il ġimgħa, f'konformità mar-regoli tal-Kummissjoni għal Regolamentazzjoni aħjar. Din fiha diversi għażliet u mistoqsijiet miftuħa li jkopru firxa wiesgħa ta' kwistjonijiet dwar ir-reviżjoni tar-REDII. B'kollox waslu 39 046 tweġiba. Ingabru wkoll il-fehmiet tal-partijiet ikkonċernati f'żewġ workshops, l-ewwel wiehed sar fil-11 ta' Diċembru 2020 (qrib 400 parteċipant) u t-tieni wiehed sar fit-22 ta' Marzu 2021 (qrib 1 000 parteċipant).

Sommarju tal-fehmiet tal-partijiet ikkonċernati

Il-maġġoranza (80 %) tat-tweġibiet għall-OPC urew preferenza għal mira akbar tar-RES f'konformità mas-CTP (43 %) jew oġħla (37 %). 61 % kienu favur mira vinkolanti fil-livell tal-UE u nazzjonali. It-trasport u t-tiżhin u t-tkessiħ kienu l-aktar żewġ setturi popolari fejn tqiesu li kienu meħtieġa sforzi addizzjonali, bil-maġġoranza jappoġġaw miri miżjuda għaż-żewġ setturi mill-anqas fil-livell tas-CTP. Rispons koordinat ta' aktar minn 38 000 parteċipant talab it-tneħħija tal-bijomassa mil-lista ta' riżorsi rinnovabbli u l-limitazzjoni tal-użu għall-bijoenerġija għal skart u residwi disponibbli lokalment, filwaqt li rappreżentanti mit-trade unions, min-negozji u l-maġġoranza tal-awtoritajiet pubbliċi jippreferu li l-kriterji attwali ta' sostenibbiltà għall-bijomassa ma jinbidlux.

Il-fehmiet tal-partijiet ikkonċernati kif espressi fl-OPC u matul il-workshops tqiesu meta ġew elaborati d-diversi għażliet ta' politika dwar l-oqsma ta' politika rispettivi fil-valutazzjoni tal-impatt.

- **Ġbir u użu tal-gharfien expert**

Studju mill-kuntratturi esterni Trinomics ipprova appoġġ tekniku għall-iżvilupp u għall-implimentazzjoni tal-politika dwar is-sorsi ta' enerġija rinnovabbli. Il-valutazzjoni tal-impatt imwettqa għas-CTP u l-valutazzjoni tal-Kummissjoni tal-Pjanijiet Nazżjonali għall-Enerġija u l-Klima (NECPs) tal-Istati Membri u r-Rapport ta' Progress dwar l-Enerġija Rinnovabbli tal-2020 kienu wkoll jiffurmaw parti mill-bażi tal-evidenza.

Barra minn hekk, l-istudji li ġejjin ikkontribwew ukoll għall-valutazzjoni tal-impatt:

- L-appoġġ tekniku għall-iżvilupp u għall-implimentazzjoni tal-politika dwar is-sorsi ta' enerġija rinnovabbli: effiċjenza mtejba permezz tal-integrazzjoni tas-setturi
- It-Tkessih Rinnovabbli skont id-Direttiva Riveduta dwar l-Enerġija Rinnovabbli
- It-Tishin tal-Ispazju Rinnovabbli skont id-Direttiva Riveduta dwar l-Enerġija Rinnovabbli
- L-appoġġ ta' politika għad-dekarbonizzazzjoni tat-tishin u t-tkessih
- Il-kundizzjonijiet regolatorji u tas-suq tat-Tishin u t-Tkessih Distrettwali
- Il-potenzjali u l-livelli għall-elettrifikazzjoni tat-tishin tal-ispazju fil-binjiet
- Il-Perkorsi, il-Miżuri u l-Istadji Importanti għat-Tishin u t-Tkessih Rinnovabbli għall-implimentazzjoni tad-Direttiva riformulata dwar l-Enerġija Rinnovabbli u d-dekarbonizzazzjoni shiha sal-2050
- L-assistenza teknika biex jiġi vvalutat il-potenzjal ta' karburanti rinnovabbli likwidi u gassużi tat-trasport ta' orijini mhux bijoloġika (RFNBOs) kif ukoll ta' karburanti tal-karbonju riċiklat (RCFs), biex tiġi stabbilita metodoloġija biex jiġi ddeterminat is-sehem tal-enerġija rinnovabbli mill-RFNBOs kif ukoll biex jiġi żviluppat qafas dwar l-addizzjonalità fis-settur tat-trasport
- Is-Simplifikazzjoni tal-Proċeduri ta' Permess u Amministrazzjoni għall-Installazzjonijiet tar-RES
- L-istabbiliment ta' rekwiżiti tekniċi u l-iffaċilitar tal-proċess ta' standardizzazzjoni għall-garanziji tal-orijini abbażi tad-Direttiva (UE) 2018/2001
- L-assistenza teknika għall-valutazzjoni tal-ghazliet biex tiġi stabbilita ekotikketta madwar l-UE bil-ghan li jiġi promoss l-użu tal-enerġija rinnovabbli li tiġi minn installazzjonijiet godda
- Il-valutazzjoni tal-potenzjal għal materja prima ġdida għall-produzzjoni ta' bijokarburanti avvanzati (ENER C1 2019-412)
- L-appoġġ għall-implimentazzjoni tad-dispożizzjonijiet dwar l-ILUC stabbiliti fid-Direttiva dwar l-Enerġija Rinnovabbli (ENER/C2/2018-462)
- L-użu tal-bijomassa tal-injam għall-produzzjoni tal-enerġija fl-UE (rapport tal-JRC, 01/2021)
- Studju ta' orjentazzjoni li jistabbilixxi rekwiżiti tekniċi u għazliet għal Bażi tad-Data tal-Unjoni għat-traċċar ta' karburanti likwidi u gassużi tat-trasport

Valutazzjoni tal-impatt

Il-Valutazzjoni tal-Impatt (IA) li takkumpanja l-Proposta giet elaborata abbażi tal-immudellar, tal-kontribut tal-partijiet ikkonċernati u tal-kontribut mill-Grupp Interservizzi. Ir-rapport gie ppreżentat lill-Bord tal-Iskrutinju Regolatorju fl-10 ta' Marzu 2021. Fid-19 ta' April 2021, il-Bord tal-Iskrutinju Regolatorju ta l-ewwel opinjoni tiegħu dwar il-Valutazzjoni tal-Impatt, u wara s-sottomissjoni mill-ġdid tal-IA, it-tieni waħda ngħatat fid-19 ta' Mejju.

F'dan l-isfond, il-valutazzjoni tal-impatt analizzat id-diversi għazliet li permezz tagħhom reviżjoni tar-REDII tista' tikkontribwixxi b'mod effettiv u effiċjenti għall-ilhuq tal-mira aġġornata bħala parti minn pakkett ta' politika usa' "Lesti għall-mira ta' 55 %".

Fir-rigward tal-livell **tal-mira ġenerali tal-enerġija rinnovabbli**, l-għażla 0 (l-ebda bidla) ma tipprovdi l-ebda mezz biex jiġi żgurat li l-mira tal-enerġija rinnovabbli għall-UE kollha tintuża biex jintlaħaq sehem ta' mill-anqas 38-40 % fil-konsum finali tal-enerġija. L-għażla 2 (mira oghla minn 40 %) potenzjalment twassal għal qbiż tal-mira klimatika u għal nuqqas ta' koerenza ma' strumenti legiżlattivi oħrajn tal-UE. Għalhekk, l-għażla 1 (mira minima fil-medda ta' 38-40 %) ma għandha l-ebda żvantaġġ u għalhekk hija l-għażla ppreferuta u effettiva. Fir-rigward tan-natura tal-mira, għalkemm l-għażla 1 (miri vinkolanti nazzjonali) timplika l-aktar kisba effettiva ta' sehem akbar tar-RES, din tohloq kwistjonijiet ta' sussidjarjetà. Il-proċess attwali ta' Governanza tal-Unjoni tal-Enerġija huwa pedament importanti għall-ilhuq tal-mira dwar l-enerġija rinnovabbli. L-ewwel iterazzjoni tal-proċess ta' rieżami tal-pjanijiet nazzjonali, li tlestiet fl-2020, uriet li kienet effettiva fis-sens li l-kontribuzzjonijiet nazzjonali kienu kollettivament ambizzjużi biżżejjed biex jilhqgħu l-mira vinkolanti tal-Unjoni għall-2030 dwar l-RES. Skont ir-Regolament dwar il-Governanza, l-Istati Membri jridu jissottomettu l-abbozzi tal-aġġornamenti tagħhom lill-NECPs tagħhom sa Ġunju 2023, u diġà jistgħu juru kif qed jipplanaw li jilhqgħu l-mira oghla għall-2030. Minhabba n-natura u l-arkitettura effettivi tas-sistema attwali, l-għażla 0 (iż-żamma tal-mira vinkolanti tal-UE u l-kontribuzzjonijiet volontarji nazzjonali) hija l-għażla ppreferuta.

Fir-rigward tat-**tishin u t-tkessiħ**, l-għażla 1 (miżuri mhux regolatorji) mhijiex se twassal lill-Istati Membri biex iżidu l-isforzi fis-settur tat-tishin u t-tkessiħ tar-RES għal mill-anqas punt perċentwali medju annwali (pp) ta' 1.1 %. It-traduzzjoni taċ-ċifra tal-UE tat-tishin u t-tkessiħ tar-RES mis-CTP f'sehem medju annwali miżjud uniformi u vinkolanti madwar l-Istati Membri bl-istess mod bħall-għażla 3b mhijiex meqjusa proporzjonata, għalkemm hija l-aktar effettiva. Il-livell tas-sorsi ta' enerġija rinnovabbli meħtieġ fl-2030 jista' jiġi stabbilit ukoll bħala mira kif propost fl-għażla 3c iżda dan imur lil hinn mill-mudell attwali u jista' jfixxkel l-isforzi ta' implimentazzjoni li għaddejjin bħalissa, għalkemm ikollu l-benefiċċju miżjud li jistabbilixxi l-għan aħhari fl-2030 b'mod ċar. L-għażla 3a flimkien mal-parametri referenzjarji tas-settur tal-bini u tal-industrija tal-RES tal-UE ta' disinn xieraq (l-għażla 3d) tkun effettiva biex tipprovdi t-taħlita t-tajba ta' motivaturi li jwasslu għall-integrazzjoni ulterjuri ta' dawn is-setturi fis-sistema tal-enerġija. Din l-għażla 3a tistabbilixxi rata fissa minima ta' tkabbir tal-RES billi tagħmel il-mira indikattiva taż-żieda annwali attwali ta' 1,1 p.p. bħala l-isforz minimu meħtieġ u tikkomplementaha maż-“żidiet massimi” speċifiċi għall-Istati Membri li jergħu jgħassmu l-isforzi addizzjonali għal-livell mixtieq ta' sorsi ta' enerġija rinnovabbli fl-2030 fost l-Istati Membri abbażi tal-PDG u l-kost. Ir-rati ta' żieda speċifiċi addizzjonali tal-Istati Membri jistgħu jipprovdu mezz ta' valutazzjoni tal-livell relattiv ta' ambizzjoni ta' kull Stat Membru fis-settur tat-tishin u t-tkessiħ iżda jistgħu jservu wkoll bħala miżura potenzjali għall-mili tal-lakuni biex jitnaqqas id-distakk, jekk setturi oħrajn għajr tat-tishin u t-tkessiħ jonqsu milli jilhqgħu l-mira ġenerali tal-RES ta' 38-40 %. L-għażla ta' parametru referenzjarju għall-użu tal-enerġija rinnovabbli fis-settur tal-bini titqies ukoll hawnhekk.

Il-lista estiża ta' miżuri skont l-għażla 2a tippermetti flessibbiltà fil-livell nazzjonali u tiżgura l-proporzjonalità u tagħti lill-Istati Membri sett ta' għodod biex jagħzlu minnhom. Id-disinn jirrispetta d-diversitajiet nazzjonali u lokali fil-kundizzjonijiet u fil-punti tat-tluq, u jipprovdi qafas ċar għall-atturi fil-livelli kollha (nazzjonali, reġjonali, lokali) u tat-tipi kollha (mill-utilitajiet u mill-kumpaniji sal-muniċipalitajiet u ċ-ċittadini konsumaturi/prosumaturi).

Fir-rigward tat-**tishin u t-tkessih distrettwali**, l-għażla 3c (iż-żieda fil-mira ta' punt perċentwali indikattiv ta' żieda annwali ta' 1 % għal-livelli tas-CTP ta' 2,1 % mingħajr ma tinbidel in-natura tagħha) torjenta l-iżviluppi tat-tishin distrettwali lejn l-integrazzjoni ta' aktar enerġija rinnovabbli f'koerenza mal-għanijiet tas-CTP u tan-newtralità karbonika, filwaqt li tiġi rrispettata l-varjetà wiesgħa ta' sitwazzjonijiet fl-Istati Membri. L-għażla 3b (mira indikattiva rinnovabbli tal-UE għas-sehem tas-sorsi ta' enerġija rinnovabbli fit-tishin u t-tkessih distrettwali) tista' tagħti benefiċċji simili għall-għażla 3c iżda titbiegħed mid-dispożizzjonijiet attwali u tista' tkun ta' tfixkil għall-implimentazzjoni li għaddejja bħalissa. L-għażla 3d (iż-żieda fil-mira ta' żieda fil-punt perċentwali ta' 1 % u l-fatt li din issir vinkolanti) tkun l-aktar disinn effettiv fil-mira, iżda hija stretta wisq u thalli anqas lok għall-Istati Membri. L-għażla 3a (l-ebda bidla) tagħmilha possibbli li t-tishin distrettwali jkompli b'mod indefinit bil-karburanti fossili u għalhekk mhijiex koerenti mal-oġettivi tar-rieżami. L-għażla 2 (lista ta' miżuri) tista' tkun awtonoma jew komplementari, peress li tagħti qafas abilitanti aktar ċar biex jiġu ttrasformati t-tishin u t-tkessih distrettwali, issir faċilitatur tal-provvista tal-enerġija rinnovabbli fil-binjiet u biex issir strument ewlieni għad-dekarbonizzazzjoni tas-shana, filwaqt li ssahha l-integrazzjoni tas-settur tal-enerġija fis-sistemi tal-enerġija nazzjonali u tal-UE. Il-kombinazzjoni tal-għażla 2 dwar il-miżuri mad-disinn fil-mira fl-għażla 3c hija l-għażla ppreferuta biex jiġi żgurat li t-tishin u t-tkessih distrettwali jikkonformaw mal-EGD u jsiru faċilitatur biex jintlaħqu l-għanijiet ta' integrazzjoni tas-sistema tal-enerġija u tas-CTP. Flimkien mal-għażliet dwar it-tishin u t-tkessih ġenerali u l-binjiet, din l-għażla tistabbilixxi wkoll qafas abilitanti biex jiġu żviluppati u estiżi sistemi intelligenti ta' tishin u tkessih distrettwali moderni bbażati fuq l-enerġija rinnovabbli.

Fir-rigward tal-**integrazzjoni tal-elettriku rinnovabbli**, l-għażla 1.1 (id-disponibbiltà ta' informazzjoni kważi f'hin reali dwar is-sehem rinnovabbli tal-elettriku pprovdut mill-grilja) tipprovdi sinjali effettivi ta' incentivar tas-suq li huma relatati direttament mal-penetrazzjoni tal-enerġija rinnovabbli u t-tnaqqis tal-karbonju, mingħajr ebda piż amministrattiv u f'koerenza mal-leġislazzjoni eżistenti. L-għażla 1.2 (informazzjoni dwar is-sehem tar-RES u l-profil tal-emissjonijiet ta' gassijiet serra jkollha xi effetti pożittivi fuq l-informazzjoni għall-konsumatur, madankollu kieku ġgħib valur miżjud limitat. L-għażliet 2.1-2.3 ikopru aspetti differenti tal-ottimizzazzjoni tal-infrastruttura tal-irriċarġjar intelligenti, b'livelli differenti ta' kontribut pożittiv għall-kostijiet u għall-benefiċċji ġenerali tal-implimentazzjoni għall-ekonomija. Sabiex tiġi pprovduta flessibbiltà lill-Istati Membri, l-implimentazzjoni bbażata fuq il-valutazzjoni nazzjonali f'kull każ intgħażlet bħala s-soluzzjoni ppreferuta bbażata fuq il-funzjonalità tal-iċċarġjar intelligenti, inkluż l-iċċarġjar bidirezzjonali u l-użu ta' punti ta' iċċarġjar intelligenti addizzjonali (2.1B, 2.2B u 2.3). L-għażliet 3.1-3.3 jindirizzaw diversi ostakli fis-suq tal-forniment ta' servizzi ta' aggregazzjoni u mobbiltà li jxekklu l-kompetizzjoni. L-għażla 3.1 (l-iżgurar li t-trattament tas-sistemi jew tal-apparati tal-ħżin tal-elettriku mill-operaturi tan-network u tas-suq ma jkunx diskriminatorju jew sproporzjonat irrispettivament mid-daqs tagħhom (fuq skala żgħira vs fuq skala kbira) jew jekk humiex stazzjonarji jew mobbli, sabiex ikunu jistgħu joffru b'mod kompetittiv servizzi ta' flessibbiltà u ta' bbilanċjar) hija għażla ta' mingħajr dispjaċir. L-għażla 3.2 (l-aggregaturi indipendenti u l-fornituri ta' servizzi ta' mobbiltà biex ikollhom aċċess għal informazzjoni bażika dwar il-batteriji, bħall-istat tas-saħħa u l-istat taċ-ċarġ) hija meħtieġa fl-istabbiliment ta' kundizzjonijiet ekwi u l-implimentazzjoni bikrija tagħha ġgħib effetti pożittivi fit-tul fid-

disponibbiltà, fil-kwalità u fil-kost tas-servizzi pprovduti lis-sidien domestiċi tal-batteriji u lill-utenti tal-vetturi elettriki (EV). L-għażla 3.3 (l-iżgurar ta' aċċess miftuħ għall-infrastruttura tal-iċċarġjar aċċessibbli għall-pubbliku kollha) hija mistennija li ssir dejjem aktar ta' benefiċċju bil-proliferazzjoni tal-EVs.

Mill-għażliet ikkunsidrati fir-rigward taż-**zieda fl-enerġija rinnovabbli fis- settur tat-trasport**, kombinazzjoni tal-għażla 1B (minbarra ż-żieda fil-mira u fis-sottomira għall-bijokarburanti avvanzati, qed tiġi introdotta sottomira ddedikata għall-karburanti rinnovabbli ta' oriġini mhux bijoloġika) mal-għażliet 2A (fornituri tal-karburanti b'obbligu bbażat fuq l-enerġija), 2C (l-għażla bejn l-approċċi deskritti skont 2A u 2B (fornituri tal-karburanti b'obbligu bbażat fuq l-emissjonijiet) tithalla f'idejn l-Istati Membri jew f'idejn it-2D (il-fornituri tal-karburanti b'obbligu bbażat fuq l-emissjonijiet iżda l-operaturi huma mitluba jiksibu ishma minimi għall-bijokarburanti avvanzati u għall-karburanti rinnovabbli ta' oriġini mhux bijoloġika) ikollha l-aħjar prestazzjoni ġenerali. Filwaqt li l-għażliet kollha minbarra l-għażla 1 jilhqgħu l-livell mehtieg ta' ambizzjoni, hemm differenzi sostanzjali. L-għażliet ibbażati fuq l-enerġija jista' jkollhom il-vantaġġ li jippromwovu l-iżvilupp u l-produzzjoni ta' karburanti tal-karbonju rinnovabbli u riċiklati innovattivi peress li jipprovdu l-aktar qafas ta' politika prevedibbli u stabbli għall-investimenti f'teknoloġiji bħal dawn. L-għażliet ibbażati fuq l-intensità tal-GHG's jistgħu jstimulaw titjib fil-katina tal-provvista u l-effiċjenza fit-teknoloġija fil-karburanti rinnovabbli u b'livell baxx ta' emissjonijiet tal-karbonju, fejn il-kostijiet tal-produzzjoni jkunu ogħla u jkollhom il-vantaġġ li jiżguraw konsistenza mal-approċċ magħżul skont id-Direttiva dwar il-Kwalità tal-Karburanti. Madankollu, dan ikun jirrikjedi l-applikazzjoni ta' bidliet fil-metodoloġija applikata biex tiġi ddeterminata l-intensità tal-emissjonijiet ta' GHGs.

Il-promozzjoni tal-użu ta' karburanti rinnovabbli ta' oriġini mhux bijoloġika hija kompletament konformi mal-Istrateġija ta' Integrazzjoni tas-Sistema tal-Enerġija u mal-Istrateġija għall-Idroġenu kif ukoll mas-CTP speċjalment jekk titqies il-perspettiva ta' wara l-2030. Dan huwa partikolarment validu għall-għażla 1 (estensjoni tal-kamp ta' applikazzjoni tal-kontabilità tal-RFNBOs lil hinn mit-trasport u mit-titjib tal-konsistenza tal-kontabilità tal-RFNBOs) u l-għażla 3 (il-holqien ta' sottomiri speċifiċi għall-RFNBOs f'setturi li diffiċli jiġu dekarbonizzati). Sottomiri speċifiċi iżda realistiki għall-RFNBOs għas-setturi tat-trasport u tal-industrija fl-2030 ikunu l-ewwel pass għall-iżvilupp fuq skala akbar tagħhom wara l-2030.

Fir-rigward taċ-**ċertifikazzjoni** ta' karburanti rinnovabbli u b'livell baxx ta' emissjonijiet tal-karbonju, ġew ivvalutati l-għażla 1a (aġġustament tal-kamp ta' applikazzjoni u tal-kontenut tas-sistema ta' ċertifikazzjoni attwali biex jiġi inklużi l-karburanti kollha koperti mir-REDII inklużi l-karburanti tal-karbonju riċiklati) u l-għażla 2A (żvilupp ulterjuri tas-sistema eżistenti ta' garanziji tal-oriġini bħala sistema ta' ċertifikazzjoni alternattiva). L-għażla 1a tqieset li għandha potenzjal tajjeb biex issaħħaħ is-sistema eżistenti, biċ-ċertifikazzjoni ta' karburanti b'livell baxx ta' emissjonijiet tal-karbonju li trid tiġi indirizzata fi proposta legiżlattiva separata bħall-Pakkett dwar is-Suq tal-Idroġenu u l-Gass Dekarbonizzat. L-għażliet ta' żvilupp tal-IT se jkunu soġġetti għal approvazzjoni minn qabel mill-Bord tat-Teknoloġija tal-Infommazzjoni u taċ-Ċibersigurtà tal-Kummissjoni Ewropea.

Fir-rigward tal-għażliet biex tiġi żgurata s-**sostenibbiltà tal-bijoenerġija**, l-għażla 1 (miżuri mhux regolatorji) tiffaċilita l-implimentazzjoni tal-kriterji ta' sostenibbiltà tar-REDII, iżda ma tinkludix salvagwardji addizzjonali biex jiġi indirizzati r-riskji identifikati. L-għażla 2 (tishih immirat tal-kriterji attwali tal-UE għas-sostenibbiltà tal-bijoenerġija) tipprovdi l-aktar salvagwardja diretta kontra r-riskji tal-produzzjoni tal-bijomassa tal-foresti f'żoni ta' bijodiversità għolja. Dan jintroduċi wkoll salvagwardji addizzjonali li jippromwovu l-iffrankar ottimali tal-emissjonijiet ta' GHGs tul iċ-ċiklu tal-ħajja u li jevitaw użu ineffiċjenti ġdid tal-bijomassa fis-settur tal-enerġija. L-għażla 3 (ir-regolamentazzjoni ta'

installazzjonijiet żgħar) tkompli żżid mal-effettività tal-ghazla 2 billi tirregola ammont akbar ta' użu tal-bijomassa għall-enerġija fl-UE. Dan jgħin ukoll biex jittejjeb il-monitoraġġ pubbliku tal-produzzjoni u l-użu tal-bijomassa. Jekk nibnu fuq l-ghazliet ippreferuti 2, 3 u 4.2 (li jirrikjedi li l-Istati Membri jfasslu l-iskemi ta' appoġġ tagħhom għall-karburanti tal-bijomassa b'mod li jimminimizza d-distorsjonijiet tas-suq fis-suq tal-materja prima, bil-għan li jiġi minimizzat l-użu ta' injam tond ta' kwalità għolja), dan jikkontribwixxi biex jiġi minimizzat l-użu ta' siġar shaħ għall-produzzjoni tal-enerġija kif stabbilit fl-Istrateġija tal-UE għall-Bijodiversità.

Minbarra l-oġġettivi ewlenin tar-reviżjoni tar-REDII biex tiġi indirizzata l-ambizzjoni insuffiċjenti f'perspettiva tal-2030 u l-2050, biex tiġi indirizzata l-integrazzjoni insuffiċjenti tas-sistema, u biex jiġu aġġornati d-dispożizzjonijiet dwar is-sostenibbiltà tal-bijoenerġija, għadd limitat **ta' miżuri ta' "akkumpanjament" jew ta' abilitazzjoni addizzjonali** jistgħu jikkontribwixxu għall-użu kosteffiċjenti tas-sorsi ta' enerġija rinnovabbli.

Fir-rigward tal-**Ftehimiet dwar ix-Xiri tal-Enerġija** (PPAs), l-ghazla 1 (linji gwida) se tipprovdi gwida addizzjonali lill-Istati Membri mingħajr ma żżid il-piż amministrattiv, għalkemm l-effettività se tiddependi fuq l-adozzjoni ta' dawn il-linji gwida. L-ghazla 2 (appoġġ finanzjarju għall-użu tal-PPAs għall-intrapriżi żgħar u ta' daqs medju) se jkollha benefiċċju pożittiv għall-użu tas-sorsi ta' enerġija rinnovabbli u l-ekonomija Ewropea. L-ghazla 3 (it-tishih tal-miżuri regolatorji dwar il-PPAs) tpogġi piż addizzjonali fuq l-Istati Membri biex inehhu kwalunkwe ostaklu bla bżonn, iżda tista' tipprovdi ċertezza addizzjonali għall-produtturi u għall-konsumaturi tal-elettriku rinnovabbli. L-ghazliet 1 u 2 huma kkunsidrati bħala l-kombinazzjoni ppreferuta.

Fir-rigward tal-**kooperazzjoni transfruntiera**, l-ghazla 1 (gwida aġġornata tal-Kummissjoni), minnha nnifisha, ma tkunx effettiva ħafna filwaqt li l-ghazla 2 (obbligu għall-Istati Membri li jittestjaw il-kooperazzjoni transfruntiera fit-tliet snin li ġejjin) għandha effettività moderata. Għalkemm l-ghazla 3 (ftuħ parzjali obbligatorju ta' skemi ta' appoġġ) u l-ghazla 4 (użu msahħaħ tal-mekkanizmu ta' finanzjament tal-Unjoni għall-enerġija rinnovabbli) ikunu effettivi ħafna, l-ghazla 2 hija mistennija li tkun aktar politikament aċċettabbli u għalhekk l-ghazla ppreferuta.

Fir-rigward tal-promozzjoni tal-**enerġija lil hinn mill-kosta**, minhabba n-natura vinkolanti tal-ghazla 1 (ippjanar kongunt), ikun effettiv ħafna li jiġu żgurati l-iffissar u l-implimentazzjoni tal-miri għal kull baċir tal-baħar. L-ghazla 2 (l-introduzzjoni ta' punti uniċi ta' kuntatt għall-permessi għal kull baċir tal-baħar) tista' tkun mistennija li jkollha effettività tajba biex tiffaċilita l-ghoti ta' permess għal proġetti transfruntieri ta' enerġija rinnovabbli lil hinn mill-kosta. Kombinazzjoni taż-żewġ għazliet hija ppreferuta.

Fir-rigward tal-**industrija**, l-ghazla 0 (l-ebda bidla) mhijiex mistennija żżid is-sehem tal-konsum tal-enerġija rinnovabbli fis-settur tal-industrija, tohloq tħassib serju dwar l-oġġettiv li jitnaqqas it-tnaqqis tal-emissjonijiet ta' gassijiet serra sal-2030, u tikiseb in-newtralità klimatika fl-2050. L-ghazla 1 (l-introduzzjoni tal-użu tal-enerġija rinnovabbli fl-awditi mehtieġa fl-EED) tipprovdi mezz effettiv għall-introduzzjoni ta' atturi industrijali għal soluzzjonijiet kosteffettivi eżistenti biex jaqilbu għall-enerġija rinnovabbli, mingħajr ebda piż amministrattiv u f'koerenza mal-leġizlazzjoni eżistenti. L-ghazla 2 (tikketar għall-prodotti industrijali f'ċerti setturi ddikjarati li jsiru mill-enerġija rinnovabbli) tipprovdi mezz effettiv biex jinholq suq uniformi u koerenti għal dawk il-kumpaniji li qed iqieghdu fis-suq prodotti u servizzi prodotti mill-enerġija rinnovabbli. Kwalunkwe tikkettar obbligatorju jehtieġ li jkun imfassal bir-reqqa biex tiġi żgurata l-kompatibbiltà mar-regoli tad-WTO. L-ghazliet 1 u 2 ikunu komplementari u l-aktar għazliet effettivi, flimkien ma' mira indikattiva għall-użu tal-enerġija rinnovabbli fl-industrija.

B'mod ġenerali, l-għażliet ta' politika għandhom benefiċċji ekonomiċi, ambjentali u soċjetali pożittivi. Sistema tal-enerġija tal-UE aktar sikura, inqas dipendenti fuq l-importazzjonijiet, tinkiseb biż-żieda fl-enerġija rinnovabbli, b'mod partikolari minn barra l-kosta. Ir-reviżjoni tar-REDII x'aktarx li jkollha impatti pożittivi fuq it-tkabbir ekonomiku u l-investimenti, billi tohloq impjieg ta' kwalità, u tnaqqas l-importazzjonijiet tal-karburanti fossili u l-kostijiet tal-enerġija għall-konsumaturi u għan-negozji. Hafna mill-għażliet ta' politika huma mbassra li se jgħolqu l-impjieg, f'konformità mal-irkupru digitali ekoloġiku previst. Huma mistennija effetti pożittivi fuq l-impjieg, speċjalment f'setturi marbuta mal-enerġija rinnovabbli, b'żieda fl-impjieg u fil-ħiliet fis-setturi tal-kostruzzjoni u tal-provvista tal-enerġija u bidla fl-impjieg bejn is-setturi. Għal kull euro ta' nefqa, l-enerġija rinnovabbli tohloq kważi 70 fil-mija aktar impjieg mill-infiq fuq il-karburanti fossili u l-PV solari jgħolqu aktar mid-doppju tal-għadd ta' impjieg għal kull unità tal-ġenerazzjoni tal-elettriku meta mqabbla mal-faħam jew mal-gass naturali. Użu akbar tal-enerġija minn sorsi rinnovabbli sostenibbli, inkluż l-idroġenu rinnovabbli, jirriżulta fi tnaqqis fl-emissjonijiet ta' GHGs. Is-sostituzzjoni tal-karburanti fossili tnaqqas ukoll is-sustanzi li jniġġsu l-arja u jkollha impatt ta' benefiċċju fuq is-saħħa. L-elettrifikazzjoni tat-trasport bit-triq ibbażata fuq is-sorsi ta' enerġija rinnovabbli jkollha impatti pożittivi b'mod partikolari fuq it-tniġġis tal-arja urbana, filwaqt li l-elettrifikazzjoni tat-tishin fil-binjiet, pereżempju, tikkontribwixxi sostanzjalment għat-tnaqqis tal-GHGs u ta' emissjonijiet oħrajn ta' sustanzi li jniġġsu l-arja mill-istokk tal-bini Ewropew, li llum jiddependi hafna fuq il-karburanti fossili. Il-kwalità tal-arja fl-ibliet se tittejjeb fost l-oħrajn permezz tat-tishin rinnovabbli, speċjalment it-tishin distrettwali fl-ibliet. L-impatti pożittivi fuq il-bijodiversità se jsegwu minn kriterji ta' sostenibbiltà aktar b'saħħithom għall-bijoenerġija. Dan jista' jnaqqas l-importazzjoni minn barra l-UE ta' karburanti tal-bijomassa, peress li pajjizi terzi jagħżlu li ma jikkonformawx magħhom u jirridirezzjonaw l-esportazzjoni tagħhom lil hinn mill-UE.

Ir-reviżjoni tar-REDII se tinvolvi l-aktar implikazzjonijiet prattiċi għall-amministrazzjonijiet pubbliċi tal-Istati Membri minhabba l-ħtieġa li jikkonformaw ma' miri (vinkolanti) oġġli li jrid isir xogħol biex jintlaħqu u jiġu mmonitorjati kif xieraq. Azzjonijiet oħra meħtieġa mill-amministrazzjoni pubblika jinkludu l-promozzjoni u l-faċilitazzjoni tal-użu tal-enerġija rinnovabbli f'diversi trasportaturi.

- **Idoneità regolatorja u simplifikazzjoni**

Bejn l-2014 u l-2016 twettqet evalwazzjoni tal-programm dwar l-idoneità regolatorja (REFIT) tad-Direttiva dwar l-Enerġija Rinnovabbli. Minhabba l-adozzjoni relattivament riċenti tar-REDII, ir-reviżjoni proposta hija limitata għal dak li jitqies meħtieġ biex tikkontribwixxi b'mod kosteffettiv għall-ambizzjoni klimatika tal-Unjoni għall-2030, u mhijiex revizzjoni shiha tad-Direttiva. Il-valutazzjoni tal-impatt identifikat possibbiltajiet għas-simplifikazzjoni tal-legiżlazzjoni u għat-tnaqqis tal-kostijiet regolatorji.

Ma hija prevista l-ebda bidla fir-regim ta' monitoraġġ tal-konformità.

Iż-żieda fl-użu tal-enerġija rinnovabbli fit-tishin u fit-tkessih u fil-binjiet se tirrikjedi xogħlijiet/rinnovazzjoni tal-binjiet, li jwasslu għal żieda fl-impjieg fis-settur. Sa 95 % tad-ditti tal-kostruzzjoni, tal-arkitettura u tal-inġinerija ċivili huma intrapriżi żgħar u ta' daqs medju (SMEs), u għalhekk x'aktarx hemm effett ekonomiku pożittiv fuq l-SMEs. Il-gwida u l-appoġġ finanzjarju dwar il-ftħimiet dwar ix-xiri tal-enerġija se jgħinu lill-SMEs li ma għandhomx ir-riżorsi biex jitrattaw kuntratti kumplessi. Kriterji aktar stretti tal-bijomassa tal-foresti jistgħu jgħolqu kostijiet u piżijiet amministrattivi akbar għall-operaturi ekonomiċi żgħar u ta' daqs medju.

Sabiex tiġi żgurata kompetizzjoni ġusta fis-suq uniku, l-istess regoli għandhom japplikaw għall-operaturi ekonomiċi kollha. Bħala tali, il-proposta ma teżentax lill-SMEs jew lill-mikrointraprizi hlief għall-forniment ta' mekkanizmi ta' verifika ssimplifikati għal installazzjonijiet żgħar li jipproduċu l-enerġija. Madankollu, l-impatti ekonomiċi previsti x'aktarx li jkunu ta' benefiċċju wkoll għall-SMEs peress li l-biċċa l-kbira tal-katina tal-valur tal-użu tat-teknoloġija tal-enerġija rinnovabbli, b'mod partikolari l-PV solari, hija mhaddma mill-SMEs.

Drittijiet fundamentali

F'termini ta' konsistenza mal-Karta għad-drittijiet fundamentali, l-għan globali ta' dan ir-rieżami huwa li jiżdied l-użu tal-enerġija rinnovabbli u li jitnaqqsu l-emissjonijiet ta' GHGs, u dan huwa kompletament konformi mal-Artikolu 37 tal-Karta li skontu, livell għoli ta' harsien tal-ambjent u t-tiġib tal-kwalità tal-ambjent iridu jiġu integrati fil-politiki tal-Unjoni u jiġu żgurati f'konformità mal-prinċipju tal-iżvilupp sostenibbli.

4. IMPLIKAZZJONIJIET BAĖITARJI

Din il-proposta temenda Direttiva eżistenti dwar l-użu tal-enerġija rinnovabbli, u għaldaqstant huwa stmat li l-impatt u l-kostijiet amministrattivi jkunu moderati, billi l-biċċa l-kbira mill-istrutturi u r-regoli meħtieġa diġà jinsabu fis-seħh. Il-proposta ma timplika l-ebda kost addizzjonali għall-baġit tal-UE.

5. ELEMENTI OHRA

- **Pjanijiet ta' implimentazzjoni u arranġamenti dwar il-monitoraġġ, l-evalwazzjoni u r-rapportar**

Wara l-adozzjoni ta' din id-Direttiva emendatorja mill-koleġiżlaturi, matul il-perjodu ta' traspożizzjoni, il-Kummissjoni se twettaq l-azzjonijiet li ġejjin biex tiffaċilita t-traspożizzjoni tagħha:

- L-abbozzar ta' tabella ta' korrelazzjoni li sservi bħala lista ta' kontroll tat-traspożizzjoni kemm għall-Istati Membri kif ukoll għall-Kummissjoni.
- L-organizzazzjoni ta' laqgħat mal-esperti tal-Istati Membri inkarigati mit-traspożizzjoni tal-partijiet differenti tad-Direttiva biex jiddiskutu kif jittrasponuhom u jsolvu d-dubji, jew fil-kuntest tal-Azzjoni Konċertata għas-Sorsi tal-Enerġija Rinnovabbli (CA-RES) jew f'format ta' kumitat.
- Id-disponibbiltà għal-laqgħat bilaterali u għal sejhiet mal-Istati Membri f'każ ta' mistoqsija speċifika dwar it-traspożizzjoni tad-Direttiva.

Wara l-iskadenza tat-traspożizzjoni, il-Kummissjoni se twettaq valutazzjoni komprensiva ta' jekk l-Istati Membri ttrasponewx id-Direttiva kompletament u b'mod korrett.

Ir-Regolament (UE) 2018/1999 dwar il-Governanza tal-Unjoni tal-Enerġija u tal-Azzjoni Klimatika stabbilixxa qafas integrat għall-ippjanar, il-monitoraġġ u r-rapportar dwar l-enerġija u l-klima, biex jiġi mmonitorjat il-progress lejn il-miri klimatiċi u tal-enerġija f'konformità mar-rekwiziti ta' trasparenza tal-Ftehim ta' Pariġi. L-Istati Membri kellhom jissottomettu lill-Kummissjoni l-pjanijiet nazzjonali integrati tagħhom dwar l-enerġija u l-klima sa tmiem l-2019, li jkopru l-hames dimensjonijiet tal-Unjoni tal-Enerġija għall-perjodu ta' bejn l-2021 u l-2030. Mill-2023, l-Istati Membri jridu jirrapportaw kull sentejn dwar il-progress li jkun sar fl-implimentazzjoni tal-pjanijiet u barra minn hekk, sat-30 ta' Ġunju 2023

iridu jinnotifikaw lill-Kummissjoni bl-abbozzi tal-aġġornamenti tagħhom tal-pjanijiet, bl-aġġornamenti finali dovuti fit-30 ta' Ġunju 2024. Dan l-aġġornament, dovut fl-2024, ikopri l-obbligi ta' ppjanar relatati ma' kwalunkwe mira ġdida miftiehma fir-reviżjoni tar-REDII. Kwalunkwe rekwiżit addizzjonali ta' ppjanar u rapportar stabbilit f'din il-proposta mhux se jidher sistema ġdida ta' ppjanar u rapportar, iżda jkun soġġett għall-qafas eżistenti ta' ppjanar u rapportar skont ir-Regolament (UE) 2018/1999. Ir-reviżjoni futura tar-Regolament dwar il-Governanza tippermetti konsolidazzjoni ta' dawn ir-rekwiżiti ta' rapportar.

- **Dokumenti ta' spjegazzjoni (għad-direttivi)**

Wara s-sentenza tal-Qorti tal-Ġustizzja tal-Unjoni Ewropea fil-Kummissjoni vs il-Belġju (Kawża C-543/17), l-Istati Membri jridu jakkumpanjaw in-notifiki tagħhom ta' miżuri nazzjonali ta' traspożizzjoni b'informazzjoni ċara u preċiża biżżejjed, filwaqt li jindikaw liema dispożizzjonijiet tal-liġi nazzjonali jitrassponu liema dispożizzjonijiet ta' direttiva. Dan irid jiġi pprovdut għal kull obbligu, mhux biss fil-"livell tal-artikolu". Jekk l-Istati Membri jikkonformaw ma' dan l-obbligu, fil-prinċipju ma jkollhomx bżonn jibagħtu dokumenti ta' spjegazzjoni dwar it-traspożizzjoni lill-Kummissjoni.

- **Spjegazzjoni fid-dettall tad-dispożizzjonijiet speċifiċi tal-proposta**

Id-dispożizzjonijiet ewlenin li jibdlu b'mod sostanzjali d-Direttiva (KE) 2018/2001 jew iżidu elementi godda huma dawn li ġejjin:

L-Artikolu 1(1) jemenda l-Artikolu 2 tar-REDII billi jimmodifika d-definizzjoni ta' karburanti rinnovabbli ta' orġini mhux bijoloġika u l-valur prestabbilit, u jzid definizzjonijiet godda ta' inġam tond ta' kwalità, karburanti rinnovabbli, zona tal-offerti, sistema ta' kejl intelligenti, punt tal-irriċarġjar, parteċipant fis-suq, suq tal-elettriku, batterija domestika, batterija ta' vettura elettrika, batterija industrijali, stat tas-saħħa, stat taċ-ċarġ, set point tal-potenza, iċċarġjar intelligenti, awtorità regolatorja, iċċarġjar bidirezzjonali, punt normali tal-irriċarġjar tal-enerġija, industrija, finijiet mhux tal-enerġija, foresta ta' thawwil u foresta mhawla.

L-Artikolu 1(2) jemenda l-Artikolu 3(1) tar-REDII bil-mira aġġornata tal-UE għall-2030 ta' sehem ta' mill-anqas 40 % ta' enerġija minn sorsi rinnovabbli fil-konsum finali gross tal-enerġija tal-Unjoni fl-2030. Huwa jimmodifika wkoll l-Artikolu 3(3) biex issaħħa l-obbligu li jiġu mminimizzati r-riskji ta' distorsjonijiet mhux meħtieġa tas-suq li jirriżultaw minn skemi ta' appoġġ u biex jiġi evitat l-appoġġ ta' ċerta materja prima għall-produzzjoni tal-enerġija f'konformità mal-prinċipju kaskata. Dan jintroduċi wkoll l-obbligu li, b'xi eċċezzjonijiet, jitneħħa gradwalment l-appoġġ għall-produzzjoni tal-elettriku mill-bijomassa mill-2026. Barra minn hekk, l-Artikolu 1(2) iżid paragrafu ġdid dwar l-elettrifikazzjoni, biex jgħin lill-Istati Membri jilhqgħu l-kontribuzzjonijiet nazzjonali tagħhom.

L-Artikolu 1(3) jemenda l-Artikolu 7 tar-REDII bil-metodu ta' kalkolu aġġornat tas-sehem tal-enerġija minn sorsi ta' enerġija rinnovabbli sabiex (i) l-enerġija minn karburanti rinnovabbli ta' orġini mhux bijoloġika trid tiġi kkunsidrata fis-settur li fih tiġi kkunsmata (elettriku, tishin u tkessiħ jew trasport), u (ii) l-elettriku rinnovabbli użat għall-produzzjoni ta' karburanti rinnovabbli ta' orġini mhux bijoloġika ma jiġix inkluz fil-kalkolu tal-konsum finali gross tal-elettriku minn sorsi rinnovabbli fl-Istat Membru.

L-Artikolu 1(4) jemenda l-Artikolu 9(1) tar-REDII b'paragrafu addizzjonali dwar l-obbligu tal-Istati Membri li jkollhom proġett pilota transfruntier fi żmien 3 snin u jemenda l-Artikolu 9(7) tar-REDII b'paragrafu addizzjonali dwar l-ippjanar kongunt tal-enerġija lil hinn mill-kosta għal kull baċir tal-baħar, li skontu l-Istati Membri jridu jiddefinixxu u jaqblu b'mod kongunt li jikkooperaw dwar l-ammont ta' generazzjoni tal-enerġija rinnovabbli lil hinn mill-kosta li għandha tiġi implimentata f'kull baċir tal-baħar sal-2050, b'passi intermedji fl-2030 u fl-2040.

L-Artikolu 1(5) jemenda l-Artikolu 15 tar-REDII billi jhassar il-paragrafi 4 sa 7 rigward il-binjiet, li ġew ittrasferiti f'Artikolu ġdid (15a), jaġġorna r-referenzi għall-istandards, isahha id-dispożizzjoni dwar il-ftehimiet dwar ix-xiri tal-enerġija rinnovabbli, u jzid klawżola għar-rieżami tal-proċeduri amministrattivi sena wara d-dhul fis-seħh ta' din id-Direttiva emendatorja.

L-Artikolu 1(6) idahha l-Artikolu 15a ġdid dwar l-integrazzjoni tal-enerġija rinnovabbli u jippermetti miżuri biex it-tishin u t-tkessiġ jigu integrati fil-binjiet. Dan l-Artikolu l-ġdid jinkludi mira indikattiva ġdida tal-Unjoni ta' sorsi ta' enerġija rinnovabbli fil-bini sal-2030 ta' 49 % u referenza għad-definizzjoni l-ġdida ta' "tishin u tkessiġ distrettwali effiċjenti" li se tiżdied mad-Direttiva riformulata dwar l-Effiċjenza Enerġetika, li huwa wiehed mill-modi kif jista' jiġi ssodisfat il-livell minimu ta' RES f'binjiet godda u f'binjiet li jkunu għaddejjin minn rinnovazzjoni maġġuri. Huwa jaġġusta t-test tal-paragrafi dwar il-binjiet tal-Artikolu 15 tar-REDII biex jorbothom mal-ilhuq tal-miri indikattivi tar-RES u biex jippromwovi l-bidla minn sistemi tat-tishin tal-karburanti fossili għal RES, kif ukoll biex ikun koerenti mad-Direttiva dwar ir-Rendiment tal-Bini fl-Użu tal-Enerġija.

L-Artikolu 1(7) jemenda l-Artikolu 18(3) tar-REDII b'paragrafi aġġustati dwar ir-rekwiziti ta' kwalifika u ċertifikazzjoni tal-installaturi biex jiġi indirizzat il-fatt li hemm nuqqas ta' installaturi ta' sistemi ta' tishin rinnovabbli, li huwa "brejk" fuq it-tneħħija gradwali tas-sistemi tal-karburanti fossili. Huwa jhassar ukoll il-lista ta' tipi speċifiċi ta' teknoloġiji tat-tishin rinnovabbli u jissostitwiha b'referenza ġenerika għas-sistemi tat-tishin tar-RES. Huwa jemenda l-Artikolu 18(4) tar-REDII billi jjobbliga lill-Istati Membri jistabbilixxu miżuri biex jappoġġaw il-partecipazzjoni fi programmi ta' taħriġ. Il-possibbiltà preċedenti għall-Istati Membri li jagħmlu l-lista ta' installaturi kwalifikati pubblika ssir rekwiżit.

L-Artikolu 1(8) jemenda l-Artikolu 19(2) u (8) tar-REDII biex titneħħa l-kapaċità tal-Istati Membri li ma jagħtux garanziji tal-orġini lil produttur li jirċievi appoġġ finanzjarju u jorbot mal-bidliet relatati mal-ftehimiet dwar ix-xiri tal-enerġija fl-Artikolu 15.

L-Artikolu 1(9) jemenda l-Artikolu 20(3) tar-REDII b'paragrafu ġdid u addizzjonali biex tittejjeb l-integrazzjoni tas-sistema tal-enerġija bejn is-sistemi tad-DHC u networks oħrajn tal-enerġija, billi jirrikjedi lill-Istati Membri, fejn rilevanti, jiżviluppaw DHC effiċjenti biex jippromwovu t-tishin u t-tkessiġ mir-RES.

L-Artikolu 1(10) idahha l-Artikolu 20a ġdid fir-REDII li jiffaċilita l-integrazzjoni tas-sistema tal-elettriku rinnovabbli permezz tal-miżuri li ġejjin:

- It-TSO u d-DSOs huma meħtieġa jagħmlu disponibbli informazzjoni dwar is-sehem tar-RES u l-kontenut tal-GHGs tal-elettriku li jfornu, sabiex tiżdied it-

trasparenza u tinghata aktar informazzjoni lill-atturi tas-suq tal-elettriku, lill-aggregaturi, lill-konsumaturi u lill-utenti finali;

- Il-manifatturi tal-batteriji jridu jippermettu aċċess għal informazzjoni dwar il-kapaċità tal-batteriji, l-istat tas-saħħa, l-istat taċ-ċarġ u s-set point tal-potenza, lis-sidien tal-batteriji kif ukoll lill-partijiet terzi li jaġixxu f'isimhom;
- L-Istati Membri għandhom jiżguraw kapaċità ta' ċċarġjar intelligenti għal punti normali ta' rricarġjar tal-enerġija mhux aċċessibbli għall-pubbliku, minhabba r-rilevanza tagħhom għall-integrazzjoni tas-sistema tal-enerġija;
- L-Istati Membri għandhom jiżguraw li d-dispożizzjonijiet regolatorji dwar l-użu tal-assi tal-ħżin u tal-ibbilanċjar ma jiddiskriminawx kontra l-partecipazzjoni ta' sistemi ta' ħżin żgħar u/jew mobbli fis-suq tal-flessibbiltà, tal-ibbilanċjar u tas-servizzi tal-ħżin.

L-Artikolu 1(11) idahhal Artikolu 22 ġdid fir-REDII dwar l-integrazzjoni tal-enerġija rinnovabbli fl-industrija b'mira indikattiva ta' zieda medja annwali tal-enerġija rinnovabbli ta' 1.1 punti perċentwali u mira vinkolanti ta' 50 fil-mija għall-karburanti rinnovabbli ta' orijini mhux bijoloġika użati bħala materja prima jew bħala trasportatur tal-enerġija. Dan jintroduċi wkoll rekwiżit li t-tikkettar ta' prodotti industrijali ekoloġiċi jindika l-perċentwal ta' enerġija rinnovabbli użata skont metodoloġija komuni madwar l-UE kollha.

L-Artikolu 1(12) jemenda l-Artikolu 23(1) tar-REDII sabiex iż-żieda annwali ta' 1,1 ppt fit-tishin u t-tkessiġ issir linja bażi vinkolanti u jżid paragrafu addizzjonali li jgħodd lill-Istati Membri jwettqu valutazzjoni tal-potenzjal tagħhom ta' enerġija minn sorsi rinnovabbli u tal-użu tas-shana u l-kesha mormija fis-settur tat-tishin u t-tkessiġ. Huwa jemenda wkoll l-Artikolu 23(4) tar-REDII b'menu estiż ta' miżuri biex jgħinjom jimplimentaw il-mira tat-tishin u t-tkessiġ. Dan isahħah ukoll dan il-paragrafu sabiex l-Istati Membri jkollhom jiżguraw, aktar milli jimmiraw li jiżguraw, l-aċċessibbiltà ta' miżuri għall-konsumaturi kollha, b'mod partikolari dawk f'unitajiet domestiċi bi dħul baxx jew vulnerabbli, li kieku ma jkollhomx biżżejjed kapital bil-quddiem biex jibbenefikaw.

L-Artikolu 1(13) jemenda l-Artikolu 24(1) tar-REDII b'paragrafu aġġornat dwar l-informazzjoni tas-sehem tal-enerġija rinnovabbli fis-sistemi ta' tishin u tkessiġ distrettwali. L-Artikolu 1(13) jemenda l-Artikolu 24(4) tar-REDII b'paragrafu aġġornat dwar sehem fil-mira miżjud, minn 1 ppt sa 2,1 ppt ta' enerġija minn sorsi rinnovabbli u minn shana u kesha mormija fit-tishin u t-tkessiġ distrettwali u jżid paragrafu ġdid li jespandi l-aċċess ta' partijiet terzi biex japplika għal sistemi ta' tishin jew tkessiġ distrettwali ta' aktar minn 25 MWth fejn dan jagħmel sens. L-Artikolu 1(13) jemenda l-Artikolu 24(5) tar-REDII b'paragrafu aġġornat li jżid referenza għad-definizzjoni l-ġdida ta' tishin distrettwali effiċjenti (li għandha tiżdied mad-Direttiva dwar l-Effiċjenza Enerġetika riformulata) u li jirrikjedi lill-Istati Membri jistabbilixxu mekkaniżmu biex jindirizzaw ir-rifjuti mhux ġustifikati ta' aċċess ta' partijiet terzi. L-Artikolu 24(6) tar-REDII huwa emendat b'paragrafu ġdid dwar qafas li jiffaċilita l-koordinazzjoni fost l-atturi li għandhom rwol fl-użu tas-shana u l-kesha mormija. L-Artikolu 1(13) jemenda l-Artikolu 24(8) tar-REDII b'paragrafi aġġornati li jirrikjedu li d-DSOs jagħmlu valutazzjoni kull erba' snin tal-potenzjal għas-sistemi tat-tishin jew tat-tkessiġ distrettwali biex jipprovdu servizzi ta' bbilanċjar u ta' sistemi oħrajn. L-Artikolu 24(9) tar-REDII huwa emendat b'paragrafu aġġornat dwar l-obbligu tal-Istati Membri li jiżguraw li d-drittijiet tal-konsumaturi u r-regoli

għall-operat ta' sistemi ta' tishin u tkessiġ distrettwali f'konformità mar-regoli riveduti, ikunu definiti b'mod ċar, disponibbli għall-pubbliku u infurzati mill-awtorità kompetenti. L-Artikolu 24(10) tar-REDII huwa emendat b'paragrafu aġġornat li jikkoreġi r-referenzi inkroċjati u jżid id-definizzjoni l-ġdida ta' tishin distrettwali effiċjenti (li għandha tizdied mad-Direttiva riformulata dwar l-Effiċjenza Enerġetika)

L-Artikolu 1(14) jemenda l-Artikolu 25(1) tar-REDII billi jżid il-livell ta' ambizzjoni ta' sorsi ta' enerġija rinnovabbli fit-trasport billi jistabbilixxi objettiv ta' tnaqqis tal-intensità tal-emissjonijiet ta' 13 %, iżid is-sottomira għal bijokarburanti avvanzati minn tal-anqas 0,2 % fl-2022 għal 0,5 % fl-2025 u 2,2 % fl-2030, u jintroduċi s-sottomira ta' 2,6 % għall-RFNBOs. L-Artikolu 1(14) jintroduċi wkoll mekkanizmu ta' kreditu għall-promozzjoni tal-elettromobbiltà, li skontu l-operaturi ekonomiċi li jfornu l-elettriku rinnovabbli għall-vetturi elettriċi permezz ta' stazzjonijiet pubbliċi tal-iċċarġjar jirċievu krediti li jistgħu jbigħu lill-fornituri tal-karburanti li jistgħu jużawhom biex jissodisfaw l-obbligu tal-fornitur tal-karburant.

L-Artikolu 1(15) jemenda l-Artikolu 26 tar-REDII biex jirrifletti l-mira tal-intensità tal-gassijiet serra stabbilita fit-trasport.

L-Artikolu 1(16) jemenda l-Artikolu 27(1) tar-REDII billi jistabbilixxi regoli biex jiġu kkalkolati kemm it-tnaqqis tal-intensità tal-gassijiet serra tal-karburanti miksuba bl-użu ta' sorsi ta' enerġija rinnovabbli fit-trasport kif ukoll il-miri għall-bijokarburanti avvanzati u għall-bijogass u għall-karburanti rinnovabbli ta' oriġini mhux bijoloġika. L-Artikolu 1(16) iħassar l-Artikolu 27(2) tar-REDII biex jitnehhew il-multiplikaturi assoċjati ma' ċerti karburanti rinnovabbli u mal-elettriku rinnovabbli użat fit-trasport. L-Artikolu 1(16) jemenda l-Artikolu 27(3) tar-REDII biex iħassar il-qafas ta' addizzjonalità għall-elettriku fit-trasport u biex jagħmel id-dispozzjonijiet dwar il-kalkolu tal-karburanti rinnovabbli ta' oriġini mhux bijoloġika prodotti mill-elettriku applikabbli irrispettivament mis-settur li fih jiġu kkunsmati tali karburanti.

L-Artikolu 1(17) jemenda l-Artikolu 28 billi jħassar il-paragrafi dwar il-bażi tad-*data* tal-Unjoni, li issa hija regolata fl-Artikolu 31(a), u billi jħassar is-setgħa fil-paragrafu 5 li jiġi adottat att delegat li jispeċifika l-metodoloġija għall-valutazzjoni tal-iffrankar tal-emissjonijiet ta' gassijiet serra minn karburanti rinnovabbli ta' oriġini mhux bijoloġika u minn karburanti tal-karbonju riċiklati, li issa hija regolata fl-Artikolu 1(20).

L-Artikolu 1(18) jemenda l-Artikolu 29(1), (3), (4), (5) u (6) tar-REDII b'paragrafi aġġornati b'tishin immirat tal-kriterji ta' sostenibbiltà attwali billi jiġu applikati l-kriterji eżistenti tal-art (eż. zoni no-go) għall-bijomassa agrikola kif ukoll għall-bijomassa tal-foresti (inklużi foresti primarji, diversi ħafna u torbieri). Dawk il-kriterji msahħa huma applikati għal installazzjonijiet tas-sħana u tal-enerġija bbażati fuq il-bijomassa fuq skala żgħira taht kapacià termali nominali totali ta' 5 MW. L-Artikolu 1(18) jemenda l-Artikolu 29(10) tar-REDII b'paragrafu aġġornat li japplika l-limiti eżistenti tal-iffrankar ta' gassijiet serra għall-produzzjoni tal-elettriku, it-tishin u t-tkessiġ mill-karburanti tal-bijomassa għal installazzjonijiet eżistenti (mhux biss installazzjonijiet ġodda). L-Artikolu 1(18) iżid aktar elementi mal-Artikolu 29(6) biex jimminimizza l-impatt negattiv tal-ħsad fuq il-kwalità tal-ħamrija u l-bijodiversità.

L-Artikolu 1(19) idahħal Artikolu 29a ġdid dwar il-kriterji għall-iffrankar tal-emissjonijiet ta' gassijiet serra għall-karburanti rinnovabbli ta' oriġini mhux bijoloġika

(RFNBOs) u għall-karburanti tal-karbonju riċiklat, sabiex l-enerġija mill-RFNBOs tkun tista' tingħadd biss għall-miri stabbiliti f'din id-Direttiva jekk l-iffrankar tal-emissjonijiet ta' GHGs tagħha jkun mill-anqas 70 % u l-enerġija mill-karburanti tal-karbonju riċiklat tkun tista' tingħadd biss għall-mira tat-trasport jekk l-iffrankar tal-emissjonijiet ta' GHGs tagħha jkun mill-anqas 70 %.

L-Artikolu 1(20) jimmodifika l-Artikolu 30 tar-REDII biex jaġġustah għall-bidliet introdotti fl-Artikoli 29a u 31a. Huwa jintroduci wkoll mekkanizmu ta' verifika ssimplifikat għall-installazzjonijiet ta' bejn 5 u 10 MW.

L-Artikolu 1(21) iħassar il-paragrafi 2, 3 u 4 tal-Artikolu 31 tar-REDII, li rregola l-possibbiltà li jintużaw valuri ta' kultivazzjoni reġjonali, sabiex jiġu promossi aħjar l-isforzi individwali tal-produtturi biex titnaqqas l-intensità tal-emissjonijiet ta' gassijiet serra tal-materja prima

L-Artikolu 1(22) idahħal Artikolu 31a gdid, li jirregola l-bażi tad-*data* tal-Unjoni, u jestendi l-kamp ta' applikazzjoni tiegħu sabiex ikun jista' jkopri l-karburanti mhux biss fis-settur tat-trasport. Dan se jippermetti t-traċċar ta' karburanti rinnovabbli likwidi u gassużi u karburanti tal-karbonju riċiklati kif ukoll l-emissjonijiet tagħhom ta' gassijiet serra tul iċ-ċiklu tal-ħajja. Il-bażi tad-*data* hija l-ghodda ta' monitoraġġ u rapportar fejn il-fornituri tal-karburanti jridu jdahħlu l-informazzjoni meħtieġa biex jivverifikaw il-konformità tagħhom mal-obbligu tal-fornituri tal-karburanti fl-Artikolu 25.

L-Artikolu 2 jemenda r-Regolament (UE) 2018/1999 sabiex jibdel il-mira vinkolanti fil-livell tal-Unjoni ta' mill-anqas 32 % għas-sehem tal-enerġija rinnovabbli kkunsmat fl-Unjoni fl-2030 fih għal "il-mira vinkolanti tal-Unjoni għall-enerġija rinnovabbli fl-2030 kif imsemmi fl-Artikolu 3 tad-Direttiva (UE) 2018/2001". Huwa ma jemendax elementi ewlenin oħra tar-Regolament (UE) 2018/1999 bħall-mira tal-interkonnessjoni tal-elettriku ta' 15 % li tibqa' kruċjali għall-integrazzjoni tas-sorsi ta' enerġija rinnovabbli.

L-Artikolu 3 jemenda d-Direttiva 98/70/KE biex tiġi evitata d-duplikazzjoni tar-rekwiżiti regolatorji fir-rigward tal-oġettivi tad-dekarbonizzazzjoni tal-karburant tat-trasport u jallinja mad-Direttiva (UE) 2018/2001, fost l-oħrajn dwar l-obbligi rigward it-tnaqqis tal-emissjonijiet ta' gassijiet serra u l-użu tal-bijokarburanti.

L-Artikolu 4 fih dispożizzjonijiet tranzitorji relatati mal-obbligi ta' rapportar skont id-Direttiva 98/70/KE biex jiġi żgurat li d-*data* miġbura u rrapportata f'konformità mal-Artikoli tad-Direttiva 98/70/KE, li jiħassru mill-Artikolu 3(4) ta' din id-Direttiva, tiġi ppreżentata lill-Kummissjoni.

L-Artikolu 5 fih l-istipulazzjonijiet rigward it-traspożizzjoni.

L-Artikolu 6 iħassar id-Direttiva tal-Kunsill (UE) 2015/652.

L-Artikolu 7 jikkonċerna d-dhul fis-seħh.

Proposta għal

DIRETTIVA TAL-PARLAMENT EWROPEW U TAL-KUNSILL

li temenda d-Direttiva (UE) 2018/2001 tal-Parlament Ewropew u tal-Kunsill, ir-Regolament (UE) 2018/1999 tal-Parlament Ewropew u tal-Kunsill u d-Direttiva 98/70/KE tal-Parlament Ewropew u tal-Kunsill fir-rigward tal-promozzjoni tal-enerġija minn sorsi rinnovabbli, u li tassar id-Direttiva tal-Kunsill (UE) 2015/652

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikoli 114 u 194(2) tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew³,

Wara li kkunsidraw l-opinjoni tal-Kumitat tar-Regjuni⁴,

Filwaqt li jaġixxu skont il-proċedura legiżlattiva ordinarja,

Billi:

- (1) Il-Patt Ekoloġiku Ewropew⁵ jistabbilixxi l-oġettiv li l-Unjoni ssir newtrali għall-klima fl-2050 b'mod li jikkontribwixxi għall-ekonomija Ewropea, għat-tkabbir u għall-holqien tal-impjiegi. Dak l-oġettiv, u l-oġettiv ta' tnaqqis ta' 55 % fl-emissjonijiet ta' gassijiet serra sal-2030 kif stabbilit fil-Pjan dwar il-Mira Klimatika għall-2030⁶ li gie approvat kemm mill-Parlament Ewropew⁷ kif ukoll mill-Kunsill Ewropew⁸, jirrikjedi tranzizzjoni enerġetika u ishma ferm oghla ta' sorsi ta' enerġija rinnovabbli f'sistema tal-enerġija integrata.
- (2) L-enerġija rinnovabbli għandha rwol fundamentali fit-tweqqif tal-Patt Ekoloġiku Ewropew u fl-ilħuq tan-newtralità klimatika sal-2050, peress li s-settur tal-enerġija jikkontribwixxi aktar minn 75 % tal-emissjonijiet totali ta' gassijiet serra fl-Unjoni. Billi tnaqqas daww l-emissjonijiet ta' gassijiet serra, l-enerġija rinnovabbli tikkontribwixxi wkoll għall-indirizzar tal-isfidi relatati mal-ambjent bħat-telf tal-bijodiversità.
- (3) Id-Direttiva (UE) 2018/2001 tal-Parlament Ewropew u tal-Kunsill⁹ tistabbilixxi mira vinkolanti tal-Unjoni biex sal-2030 jintlaħaq sehem ta' mill-anqas 32 %

³ ĠU C , , p. .

⁴ ĠU C , , p. .

⁵ Il-Komunikazzjoni tal-Kummissjoni COM(2019) 640 final tal-11.12.2019, Il-Patt Ekoloġiku Ewropew.

⁶ Il-Komunikazzjoni tal-Kummissjoni COM(2020) 562 final tas-17.9.2020, It-tishih tal-ambizzjoni klimatika tal-Ewropa għall-2030 Ninvestu f'futur newtrali għall-klima għall-benefiċċju tal-popli tagħna Ir-Riżoluzzjoni tal-Parlament Ewropew tal-15 ta' Jannar 2020 dwar il-Patt Ekoloġiku Ewropew (2019/2956(RSP))

⁷ Il-Konklużjonijiet tal-Kunsill Ewropew tal-11 ta' Diċembru 2020, <https://www.consilium.europa.eu/media/47296/1011-12-20-euco-conclusions-en.pdf>

⁹ Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli, ĠU L 328, 21.12.2018, p. 82–209

tal-enerġija minn sorsi rinnovabbli fil-konsum finali gross tal-enerġija tal-Unjoni. Skont il-Pjan dwar il-Mira Klimatika, is-sehem tal-enerġija rinnovabbli fil-konsum finali gross tal-enerġija jkun jehtieg li jiżdied għal 40 % sal-2030 sabiex tintlaħaq il-mira tal-Unjoni għat-tnaqqis tal-emissjonijiet ta' gassijiet serra¹⁰. Għalhekk, il-mira stabbilita fl-Artikolu 3 ta' dik id-Direttiva trid tiżdied.

- (4) Hemm rikonoxximent dejjem akbar tal-htieġa għall-allinjament tal-politiki dwar il-bijoenerġija mal-prinċipju kaskata tal-użu tal-bijomassa¹¹, bil-għan li jiġi żgurat aċċess ġust għas-suq tal-materja prima tal-bijomassa għall-iżvilupp ta' soluzzjonijiet innovattivi u b'valur miżjud għoli bbażati fuq il-bijoenerġija u bijoekonomija ċirkolari sostenibbli. Meta jiżviluppaw skemi ta' appoġġ għall-bijoenerġija, l-Istati Membri jenhtieg li għalhekk iqisu l-provvista sostenibbli disponibbli tal-bijomassa għall-użi enerġetiċi u mhux enerġetiċi u l-manutenzjoni tal-bjar tal-karbonju u tal-ekosistemi nazzjonali fil-foresti kif ukoll il-prinċipji tal-ekonomija ċirkolari u tal-użu kaskata tal-bijomassa, u l-ġerarkija tal-iskart stabbilita fid-Direttiva 2008/98/KE tal-Parlament Ewropew u tal-Kunsill¹². Għal dan il-għan, jenhtieg li ma jagħtu l-ebda appoġġ għall-produzzjoni tal-enerġija minn zkuk għas-serrar, zkuk għall-fuljetti, ġdur u gheruq u jevitaw il-promozzjoni tal-użu ta' injam tond ta' kwalità għall-enerġija hlief f'ċirkostanzi definiti sew. F'konformità mal-prinċipju kaskata, il-bijomassa tal-injam jenhtieg li tintuża skont l-ogħla valur miżjud ekonomiku u ambjentali tagħha fl-ordni ta' prijoritajiet li ġejja: 1) prodotti bbażati fuq l-injam, 2) l-estensjoni tal-hajja operattiva tagħhom, 3) l-użu mill-ġdid, 4) ir-riċiklaġġ, 5) il-bijoenerġija u 6) ir-rimi. Meta l-ebda użu ieħor għall-bijomassa tal-injam ma jkun ekonomikament vijabbli jew ambjentalment xieraq, l-irkupru tal-enerġija jgħin biex titnaqqas il-ġenerazzjoni tal-enerġija minn sorsi mhux rinnovabbli. L-iskemi ta' appoġġ tal-Istati Membri għall-bijoenerġija jenhtieg li għalhekk jiġu diretti lejn tali materja prima li għaliha teżisti ftit kompetizzjoni fis-suq mas-setturi tal-materjali, u li l-akkwist tagħha jitqies pożittiv kemm għall-klima kif ukoll għall-bijodiversità, sabiex jiġu evitati incentivi negattivi għal perkorsi tal-bijoenerġija mhux sostenibbli, kif identifikat fir-rapport tal-JRC “The use of woody biomass for energy production in the EU”¹³. Min-naħa l-oħra, fid-definizzjoni tal-implikazzjonijiet ulterjuri tal-prinċipju kaskata, jehtieg li jiġu rikonoxxuti l-ispeċifitajiet nazzjonali li jiggwidaw lill-Istati Membri fit-tfassil tal-iskemi ta' appoġġ tagħhom. Il-prevenzjoni, l-użu mill-ġdid u r-riċiklaġġ tal-iskart jenhtieg li jkunu l-għazla ta' prijorità. L-Istati Membri jenhtieg li jevitaw li joħolqu skemi ta' appoġġ li jmorru kontra l-miri dwar it-trattament tal-iskart u li jwasslu għal

¹⁰ Il-Punt 3 tal-Komunikazzjoni tal-Kummissjoni COM(2020) 562 final tas-17.9.2020, It-tishiġ tal-ambizzjoni klimatika tal-Ewropa għall-2030 Ninvestu f'futur newtrali għall-klima għall-benefiċċju tal-popli tagħna

¹¹ Il-prinċipju kaskata għandu l-għan li jikseb l-effiċjenza fir-rizorsi tal-użu tal-bijomassa permezz tal-prijoritizzazzjoni tal-użu tal-materjal tal-bijomassa għall-użu tal-enerġija kull fejn ikun possibbli, u b'hekk jiżdied l-ammont ta' bijomassa disponibbli fis-sistema. F'konformità mal-prinċipju kaskata, il-bijomassa tal-injam jenhtieg li tintuża skont l-ogħla valur miżjud ekonomiku u ambjentali tagħha fl-ordni ta' prijoritajiet li ġejja: 1) prodotti bbażati fuq l-injam, 2) l-estensjoni tal-hajja operattiva tagħhom, 3) l-użu mill-ġdid, 4) ir-riċiklaġġ, 5) il-bijoenerġija u 6) ir-rimi.

¹² Id-Direttiva 2008/98/KE tal-Parlament Ewropew u tal-Kunsill tad-19 ta' Novembru 2008 dwar l-iskart u li tħassar ċerti Direttivi (ĠU L 312, 22.11.2008, p. 3).

¹³ <https://publications.jrc.ec.europa.eu/repository/handle/JRC122719>

użu ineffiċjenti tal-iskart riċiklabbli. Barra minn hekk, sabiex jiġi żgurat użu aktar effiċjenti tal-bijoenerġija, mill-2026 'il quddiem, jenhtieg li l-Istati Membri ma jaghtux aktar appoġġ lill-impjanti tal-elettriku biss, sakemm l-installazzjonijiet ma jkunux f'reġjuni bi status ta' użu speċifiku fir-rigward tat-tranżizzjoni tagħhom lil hinn mill-karburanti fossili jew jekk l-installazzjonijiet jużaw il-qbid u l-ħzin tad-diossidu tal-karbonju.

- (5) It-tkabbir rapidu u ż-żieda fil-kompetittività tal-kostijiet tal-produzzjoni tal-elettriku rinnovabbli jistgħu jissodisfaw sehem dejjem akbar tad-domanda għall-enerġija, pereżempju bl-użu ta' pompi tas-shana għal tishin tal-post jew ta' proċessi industrijali ta' temperatura baxxa, ta' vetturi elettriċi għat-trasport, jew ta' fran elettriċi f'ċerti industrij. L-elettriku rinnovabbli jista' jintuża wkoll biex jiġu prodotti karburanti sintetiċi għall-konsum f'setturi tat-trasport li diffiċli jiġu dekarbonizzati bħall-avjazzjoni u t-trasport marittimu. Qafas għall-elettrifikazzjoni jrid jippermetti koordinazzjoni robusta u effiċjenti u li jespandi l-mekkanizmi tas-suq biex jilhaq kemm il-provvista kif ukoll id-domanda fl-isparju u fiż-żmien, jistimula l-investimenti fil-flessibbiltà, u jgħin fl-integrazzjoni ta' ishma kbar ta' generazzjoni rinnovabbli varjabbli. Għalhekk, l-Istati Membri jenhtieg li jiżguraw li l-użu tal-elettriku rinnovabbli jkompli jiżdied b'pass adegwat biex tintlaħaq id-domanda dejjem tikber. Għal dan, l-Istati Membri jenhtieg li jistabbilixxu qafas li jinkludi mekkaniżmi kompatibbli mas-suq biex jindirizzaw l-ostakli li jifdal biex ikun hemm sistemi tal-elettriku sikuri u adegwati adatti għal livell għoli ta' enerġija rinnovabbli, kif ukoll faċilitajiet ta' ħzin, integrati bis-shih fis-sistema tal-elettriku. B'mod partikolari, dan il-qafas għandu jindirizza l-ostakli li jifdal, inkluzi dawk mhux finanzjarji bħal riżorsi diġitali u umani insuffiċjenti tal-awtoritajiet għall-ipproċessar ta' għadd dejjem akbar ta' applikazzjonijiet għall-permessi.
- (6) Meta jiġi kkalkulat is-sehem tal-enerġija rinnovabbli fi Stat Membru, il-karburanti rinnovabbli ta' orġini mhux bijoloġika jenhtieg li jingħaddu fis-settur fejn jiġu kkunsmati (elettriku, tishin u tkessiġ, jew trasport). Sabiex jiġi evitat l-għadd doppju, l-elettriku rinnovabbli użat għall-produzzjoni ta' dawn il-karburanti jenhtieg li ma jingħaddx. Dan jirriżulta f'armonizzazzjoni tar-regoli ta' kontabilità għal dawn il-karburanti fid-Direttiva kollha, irrispettivament minn jekk dawn jingħaddux għall-mira generali tal-enerġija rinnovabbli jew għal kwalunkwe sottomira. Dan jippermetti wkoll li tigi kkalkulata l-enerġija reali kkunsmata, filwaqt li jitqies it-telf tal-enerġija fil-proċess għall-produzzjoni ta' dawk il-karburanti. Barra minn hekk, dan jippermetti l-kontabbiltà tal-karburanti rinnovabbli ta' orġini mhux bijoloġika importati fl-Unjoni u kkunsmati fiha.
- (7) Il-kooperazzjoni tal-Istati Membri għall-promozzjoni tal-enerġija rinnovabbli tista' tiehu l-forma ta' trasferimenti statistiċi, skemi ta' appoġġ jew proġetti kongunti. Dan jippermetti użu kosteffiċjenti tal-enerġija rinnovabbli madwar l-Ewropa u jikkontribwixxi għall-integrazzjoni tas-suq. Minkejja l-potenzjal tagħha, il-kooperazzjoni kienet limitata ħafna, u b'hekk wasslet għal riżultati subottimali f'termini ta' effiċjenza fiż-żieda tal-enerġija rinnovabbli. Għalhekk, l-Istati Membri jenhtieg li jkunu obbligati jittestjaw il-kooperazzjoni permezz tal-implimentazzjoni ta' proġett pilota. Il-proġetti ffinanzjati mill-kontribuzzjonijiet nazzjonali skont il-mekkanizmu ta' finanzjament tal-Unjoni għall-enerġija rinnovabbli stabbilit bir-Regolament ta' Implimentazzjoni tal-

Kummissjoni (UE) 2020/1294¹⁴ jissodisfaw dan l-obbligu għall-Istati Membri involuti.

- (8) L-Istrategija dwar l-Energija Rinnovabbli Offshore tintroduci objettiv ambizzjuż ta' 300 GW ta' energija offshore u ta' 40 GW ta' energija mill-oċeani fil-baċiri tal-baħar kollha tal-Unjoni sal-2050. Sabiex tiġi żgurata din il-bidla gradwali, l-Istati Membri se jkollhom bżonn jaħdmu flimkien bejn il-fruntieri fil-livell tal-baċir tal-baħar. Għalhekk, l-Istati Membri jenhtieg li jiddefinixxu b'mod kongunt l-ammont ta' generazzjoni rinnovabbli offshore li għandu jintuza f'kull baċir tal-baħar sal-2050, b'passi intermedji fl-2030 u fl-2040. Dawn l-obiettivi jenhtieg li jiġu riflessi fil-pjanijiet nazzjonali aġġornati dwar l-enerġija u l-klima li se jiġu ppreżentati fl-2023 u fl-2024 skont ir-Regolament (UE) 2018/1999. Fid-definizzjoni tal-ammont, l-Istati Membri jenhtieg li jqisu l-potenzjal tal-enerġija rinnovabbli offshore ta' kull baċir tal-baħar, il-harsien tal-ambjent, l-adattament għat-tibdil fil-klima u uzi oħrajn tal-baħar, kif ukoll il-miri tad-dekarbonizzazzjoni tal-Unjoni. Barra minn hekk, l-Istati Membri jenhtieg li jikkunsidraw dejjem aktar il-possibbiltà li jikkombinaw il-generazzjoni tal-enerġija rinnovabbli offshore ma' linji ta' trażmissjoni li jgħaqqdu lil diversi Stati Membri, fil-forma ta' proġetti ibridi jew, fi stadju aktar tard, grilja aktar densa. Dan jippermetti lill-elettriku jimxi f'direzzjonijiet differenti, u b'hekk jimmassimizza l-benesseri soċjoekonomiku, jottimizza n-nefqa infrastrutturali u jippermetti użu aktar sostenibbli tal-baħar.
- (9) Is-suq għall-ftehimiet dwar ix-xiri tal-enerġija rinnovabbli qed jikber b'mod rapidu u jipprovdi rotta komplementari għas-suq tal-generazzjoni tal-enerġija rinnovabbli flimkien ma' skemi ta' appoġġ mill-Istati Membri jew għall-bejgħ dirett fis-suq tal-elettriku bl-ingrossa. Fl-istess ħin, is-suq għall-ftehimiet dwar ix-xiri tal-enerġija rinnovabbli għadu limitat għal għadd żgħir ta' Stati Membri u kumpaniji kbar, b'ostakli amministrattivi, tekniċi u finanzjarji sinifikanti li jifdal f'partijiet kbar tas-suq tal-Unjoni. Għalhekk, il-miżuri eżistenti fl-Artikolu 15 biex jinkoraġġixxu l-adozzjoni ta' ftehimiet dwar ix-xiri tal-enerġija rinnovabbli jenhtieg li jissahhu ulterjorment, billi jiġi esplorat l-użu ta' garanziji ta' kreditu biex jitnaqqsu r-riskji finanzjarji ta' dawn il-ftehimiet, filwaqt li jitqies li dawn il-garanziji, fejn ikunu pubbliċi, jenhtieg li ma jeskludux il-finanzjament privat.
- (10) Proċeduri amministrattivi kumplessi żżejjed u twal iżżejjed jikkostitwixxu ostaklu ewlieni għall-użu tal-enerġija rinnovabbli. Abbażi tal-miżuri għat-titjib tal-proċeduri amministrattivi għall-installazzjonijiet tal-enerġija rinnovabbli li l-Istati Membri jridu jirrapportaw sal-15 ta' Marzu 2023 fl-ewwel rapporti nazzjonali integrati tagħhom dwar il-progress fl-enerġija u fil-klima skont ir-Regolament (UE) 2018/1999 tal-Parlament Ewropew u tal-Kunsill¹⁵, il-Kummissjoni jenhtieg li tivvaluta jekk id-dispożizzjonijiet inklużi f'din id-

¹⁴ Ir-Regolament ta' Implimentazzjoni tal-Kummissjoni (UE) 2020/1294 tal-15 ta' Settembru 2020 dwar il-mekkaniżmu ta' finanzjament tal-enerġija rinnovabbli tal-Unjoni (ĠU L 303, 17.9.2020, p. 1).

¹⁵ Ir-Regolament (UE) 2018/1999 tal-Parlament Ewropew u tal-Kunsill tal-11 ta' Diċembru 2018 dwar il-Governanza tal-Unjoni tal-Energija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/31/KE, 2009/73/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-Kunsill 2009/119/KE u (UE) 2015/652 u li jhassar ir-Regolament (UE) Nru 525/2013 tal-Parlament Ewropew u tal-Kunsill (ĠU L 328, 21.12.2018, p. 1).

Direttiva biex jiġu armonizzati dawn il-proċeduri wasslux għal proċeduri bla xkiel u proporzjonati. Jekk dik il-valutazzjoni tiżvela ambitu sinifikanti għat-titjib, il-Kummissjoni jenhtieg li tiehu miżuri xierqa biex tiżgura li l-Istati Membri jkollhom fis-sehh proċeduri amministrattivi ssimplifikati u effiċjenti.

- (11) Il-binjiet għandhom potenzjal kbir mhux sfruttat biex jikkontribwixxu b'mod effettiv għat-tnaqqis fl-emissjonijiet ta' gassijiet serra fl-Unjoni. Id-dekarbonizzazzjoni tat-tishin u tat-tkessih f'dan is-settur permezz ta' sehem akbar fil-produzzjoni u fl-użu tal-enerġija rinnovabbli se tkun meħtieġa biex tiġi ssodisfata l-ambizzjoni stabbilita fil-Pjan dwar il-Mira Klimatika biex jintlaħaq l-oġettiv tal-Unjoni tan-newtralità klimatika. Madankollu, il-progress dwar l-użu ta' sorsi ta' enerġija rinnovabbli għat-tishin u t-tkessih kien staġnat fl-aħħar deċennju, li fil-biċċa l-kbira jiddependi fuq użu akbar tal-bijomassa. Mingħajr l-istabbiliment ta' miri biex jiżdiedu l-produzzjoni u l-użu tal-enerġija rinnovabbli fil-bini, mhux se jkun hemm kapacià biex jiġi traċċat il-progress u jiġu identifikati l-konġestjonijiet fl-użu tal-enerġija rinnovabbli. Barra minn hekk, il-ħolqien ta' miri se jipprovdi sinjal fit-tul lill-investituri, inkluż għall-perjodu immedjatament wara l-2030. Dan se jikkomplementa l-obbligi relatati mal-effiċjenza enerġetika u r-rendiment tal-bini fl-użu tal-enerġija. Għalhekk, jenhtieg li jiġu stabbiliti miri indikattivi għall-użu tal-enerġija rinnovabbli fil-binjiet biex jiggwidaw u jincentivaw l-isforzi tal-Istati Membri biex jisfruttaw il-potenzjal tal-użu u l-produzzjoni tal-enerġija rinnovabbli fil-binjiet, jinkoraġġixxu l-iżvilupp u l-integrazzjoni ta' teknoloġiji li jipproduċu l-enerġija rinnovabbli filwaqt li jipprovdu ċertezza għall-investituri u l-involvement fil-livell lokali.
- (12) Għadd insuffiċjenti ta' haddiema tas-sengħa, b'mod partikolari l-installaturi u d-disinjaturi ta' sistemi ta' tishin u tkessih rinnovabbli, inaqqsu r-ritmu tas-sostituzzjoni ta' sistemi ta' tishin tal-karburanti fossili b'sistemi bbażati fuq l-enerġija rinnovabbli u huma ostaklu ewleni għall-integrazzjoni ta' sorsi rinnovabbli fil-binjiet, fl-industrija u fl-agrikoltura. L-Istati Membri jenhtieg li jikkoperaw mas-shab soċjali u mal-komunitajiet tal-enerġija rinnovabbli biex jantiċipaw il-hiliet li se jkunu meħtieġa. Għadd suffiċjenti ta' programmi ta' taħriġ ta' kwalità għolja u ta' possibbiltajiet ta' ċertifikazzjoni li jiżguraw installazzjoni xierqa u thaddim affidabbli ta' firxa wiesgħa ta' sistemi ta' tishin u tkessih rinnovabbli jenhtieg li jkunu disponibbli u mfassla b'mod li jattiraw il-partecipazzjoni fi programmi ta' taħriġ u f'sistemi ta' ċertifikazzjoni bħal dawn. L-Istati Membri jenhtieg li jikkunsidraw liema azzjonijiet għandhom jittiehdu biex jattiraw gruppi li bħalissa mhumix irrappreżentati biżżejjed fl-oqsma tax-xogħol inkwistjoni. Il-lista ta' installaturi mharrġa u ċertifikati jenhtieg li ssir pubblika biex jiġu żgurati kemm il-fiduċja tal-konsumatur kif ukoll l-aċċess faċli għal hiliet ta' disinjaturi u ta' installaturi mfassla apposta li jiggwarantixxu installazzjoni u thaddim xierqa tat-tishin u t-tkessih rinnovabbli.
- (13) Il-garanziji tal-origini huma għodda ewlenija għall-informazzjoni tal-konsumatur kif ukoll għall-adozzjoni ulterjuri ta' ftehimiet dwar ix-xiri tal-enerġija rinnovabbli. Sabiex tiġi stabbilita bażi koerenti tal-Unjoni għall-użu ta' garanziji tal-origini u sabiex jiġi pprovdut aċċess għal evidenza ta' sostenn xierqa għal persuni li jikkonkludu ftehimiet dwar ix-xiri tal-enerġija rinnovabbli, il-produtturi kollha tal-enerġija rinnovabbli jenhtieg li jkunu jistgħu jirċievu garanzija tal-origini mingħajr preġudizzju għall-obbligu tal-

Istati Membri li jqisu l-valur tas-suq tal-garanziji tal-orġini jekk il-produtturi tal-enerġija jirċievu appoġġ finanzjarju.

- (14) L-iżvilupp tal-infrastruttura għan-networks tat-tishin u tat-tkessi distrettwali jenhtieg li jissahha u jigi orjentat lejn l-użu ta' firxa usa' ta' sorsi ta' shana u ta' ksha rinnovabbli b'mod effiċjenti u flessibbli sabiex jiżdied l-użu tal-enerġija rinnovabbli u tissahha l-integrazzjoni tas-sistema tal-enerġija. Għalhekk, huwa xieraq li tigi aġġornata l-lista tas-sorsi ta' enerġija rinnovabbli li n-networks tat-tishin u t-tkessi distrettwali jenhtieg li jakkomodaw dejjem aktar u li wiehed jirrikjedi l-integrazzjoni tal-ħzin tal-enerġija termali bhala sors ta' flessibbiltà, effiċjenza akbar fl-enerġija u operazzjoni aktar kosteffettiva.
- (15) B'aktar minn 30 miljun vettura elettriċa mistennija fl-Unjoni sal-2030 huwa mehtieg li jigi żgurat li dawn ikunu jistgħu jikkontribwixxu bis-shih għall-integrazzjoni tas-sistema tal-elettriku rinnovabbli, u b'hekk jippermettu li jintlaħqu ishma oghla tal-elettriku rinnovabbli b'mod kost-ottimali. Il-potenzjal tal-vetturi elettriċi li jassorbu l-elettriku rinnovabbli fi żminijiet meta jkun abbondanti u jdaħħlu mill-ġdid fi grilja meta jkun hemm skarsezza għandu jigi sfruttat bis-shih. Għalhekk huwa xieraq li jigu introdotti miżuri speċifiċi dwar il-vetturi elettriċi u informazzjoni dwar l-enerġija rinnovabbli u kif u meta għandha tigi aċċessata, li jikkomplementaw dawk fid-Direttiva (UE) 2014/94 tal-Parlament Ewropew u tal-Kunsill¹⁶ u r-[Regolament propost dwar il-batteriji u l-iskart ta' batteriji, li jhassar id-Direttiva 2006/66/KE u li jemenda r-Regolament (UE) Nru 2019/1020].
- (16) Sabiex is-servizzi ta' flessibbiltà u ta' bilanċjar mill-aggregazzjoni tal-assi tal-ħzin distribwiti jigu żviluppati b'mod kompetittiv, l-aċċess f'ħin reali għall-informazzjoni bażika dwar il-batteriji bħall-istat tas-saħha, l-istat taċ-ċarġ, il-kapaċità u s-set point tal-potenza jenhtieg li jigi pprovdut skont termini mhux diskriminatorji u bla ħlas lis-sidien jew lill-utenti tal-batteriji u lill-entitajiet li jaġixxu f'isimhom, bħall-manigers tas-sistemi tal-enerġija tal-binjiet, il-fornituri ta' servizzi ta' mobbiltà u parteċipanti oħrajn fis-suq tal-elettriku. Għalhekk huwa xieraq li jigu introdotti miżuri li jindirizzaw il-ħtieġa ta' aċċess għal tali *data* għall-iffaċilitar tal-operazzjonijiet relatati mal-integrazzjoni ta' batteriji domestiċi u vetturi elettriċi, li jikkomplementaw id-dispożizzjonijiet dwar l-aċċess għad-*data* dwar il-batteriji relatati mal-iffaċilitar tal-adattament mill-ġdid tal-batteriji fi [ir-regolament propost tal-Kummissjoni dwar il-batteriji u l-iskart ta' batteriji, li jhassar id-Direttiva 2006/66/KE u li jemenda r-Regolament (UE) Nru 2019/1020]. Id-dispożizzjonijiet dwar l-aċċess għad-*data* dwar il-batteriji tal-vetturi elettriċi jenhtieg li japplikaw flimkien ma' kwalunkwe dispożizzjoni stabbilita fid-dritt tal-Unjoni dwar l-approvazzjoni tat-tip tal-vetturi.
- (17) L-ghadd dejjem akbar ta' vetturi elettriċi f'modi ta' trasport bit-triq, bil-ferrovija, bil-baħar u b'modi oħra se jirrikjedi li l-operazzjonijiet tal-irriċarġjar jigu ottimizzati u ġestiti b'mod li ma jikkawżax kongestjoni u li jisfrutta bis-shih id-disponibbiltà tal-elettriku rinnovabbli u tal-prezzijiet baxxi tal-elettriku

¹⁶ Id-Direttiva 2014/94/UE tal-Parlament Ewropew u tal-Kunsill tat-22 ta' Ottubru 2014 dwar l-installazzjoni ta' infrastruttura tal-karburanti alternattivi (GU L 307, 28.10.2014, p. 1)

fis-sistema. F'sitwazzjonijiet fejn l-iċċarġjar bidirezzjonali jassisti aktar penetrazzjoni tal-elettriku rinnovabbli mill-flotot ta' vetturi elettriċi fit-trasport u fis-sistema tal-elettriku b'mod ġenerali, tali funzjonalità jenħtiegħ li tkun disponibbli wkoll. Fid-dawl tal-firxa twila ta' punti tal-irriċarġjar, ir-rekwiziti għall-infrastruttura tal-iċċarġjar jenħtiegħ li jinżammu aġġornati b'mod li jindirizza l-ħtiġijiet futuri u ma jirriżultawx f'effetti ta' intrappolament negattivi għall-iżvilupp tat-teknoloġija u tas-servizzi.

- (18) L-utenti ta' vetturi elettriċi li jidhlu fi ftehimiet kuntrattwali ma' fornituri ta' servizzi tal-elettromobbiltà u ma' parteċipanti fis-suq tal-elettriku jenħtiegħ li jkollhom id-dritt li jirċievu informazzjoni u spjegazzjonijiet dwar kif it-termini tal-ftehim se jaffettwaw l-użu tal-vettura tagħhom u l-istat tas-saħħa tal-batterija tagħha. Il-fornituri tas-servizzi tal-elettromobbiltà u l-parteċipanti fis-suq tal-elettriku jenħtiegħ li jispjegaw b'mod ċar lill-utenti tal-vetturi elettriċi kif se jiġu rimunerati għall-flessibbiltà, għall-ibbilanċjar u għas-servizzi ta' ħzin ipprovduti lis-sistema u lis-suq tal-elettriku bl-użu tal-vettura elettrika tagħhom. L-utenti tal-vetturi elettriċi jrid ikollhom ukoll id-drittijiet tal-konsumatur tagħhom garantiti meta jidhlu f'tali ftehimiet, b'mod partikolari fir-rigward tal-protezzjoni tad-*data* personali tagħhom bħall-post u d-drawwiet tas-sewqan, b'rabta mal-użu tal-vettura tagħhom. Il-preferenza tal-utenti tal-vetturi elettriċi fir-rigward tat-tip ta' elettriku mixtri għall-użu fil-vettura elettrika tagħhom, kif ukoll preferenzi ohra, jistgħu jkunu wkoll parti minn tali ftehimiet. Għar-raġunijiet ta' hawn fuq, huwa importanti li l-utenti tal-vetturi elettriċi jkunu jistgħu jużaw l-abbonament tagħhom f'diversi punti tal-irriċarġjar. Dan jippermetti wkoll lill-fornitur tas-servizz tal-għażla tal-utent tal-vettura elettrika biex jintegra bl-aħjar mod il-vettura elettrika fis-sistema tal-elettriku, permezz ta' ppjanar u inċentivi prevedibbli bbażati fuq il-preferenzi tal-utent tal-vettura elettrika. Dan huwa wkoll konformi mal-prinċipji ta' sistema tal-enerġija bbażata fuq il-konsumatur u fuq il-prosumatur, u d-dritt tal-għażla tal-fornitur tal-utenti tal-vetturi elettriċi bħala kliġenti finali skont id-dispożizzjonijiet tad-Direttiva (UE) 2019/944.
- (19) L-assi tal-ħzin distribwiti, bħall-batteriji domestiċi u l-batteriji tal-vetturi elettriċi għandhom il-potenzjal li joffru flessibbiltà konsiderevoli u servizzi ta' bbilanċjar lill-grilja permezz ta' aggregazzjoni. Sabiex jiġi ffaċilitat l-iżvilupp ta' tali servizzi, id-dispożizzjonijiet regolatorji dwar il-konnessjoni u t-tħaddim tal-assi tal-ħzin, bħat-tariffi, il-hinijiet ta' impenn u l-ispeċifikazzjonijiet tal-konnessjoni, jenħtiegħ li jitfasslu b'mod li ma jfixkilx il-potenzjal tal-assi kollha tal-ħzin, inkluż dawk żgħar u mobbli, biex jiġu offriti servizzi ta' flessibbiltà u ta' bbilanċjar lis-sistema u biex jikkontribwixxu għall-penetrazzjoni ulterjuri tal-elettriku rinnovabbli, meta mqabbla ma' assi ta' ħzin stazzjonarji akbar.
- (20) Il-punti tal-irriċarġjar fejn il-vetturi elettriċi tipikament jiġu pparkjati għal perjodi ta' żmien estenzi, bħal fejn in-nies jiparkjaw għal raġunijiet ta' residenza jew ta' impjieg, huma rilevanti ħafna għall-integrazzjoni tas-sistema tal-enerġija, u għalhekk iridu jiġu żgurati funzjonalitajiet ta' ċċarġjar intelligenti. F'dan ir-rigward, it-tħaddim ta' infrastruttura ta' ċċarġjar normali mhux aċċessibbli għall-pubbliku huwa partikolarment importanti għall-integrazzjoni tal-vetturi elettriċi fis-sistema tal-elettriku peress li tinsab fejn il-vetturi elettriċi jiġu pparkjati ripetutament għal perjodi twal ta' żmien, bħal f'bini b'aċċess ristrett, faċilitajiet ta' parkeġġ jew ta' parkeġġ tal-impjegati mikrija lil persuni fiżiċi jew ġuridiċi.

- (21) L-industrija tirrappreżenta 25 % tal-konsum tal-enerġija tal-Unjoni, u hija konsumatur ewlieni tat-tishin u t-tkessiġ, li bħalissa 91 % minnu huwa fornut mill-karburanti fossili. Madankollu, 50 % tad-domanda għat-tishin u għat-tkessiġ hija ta' temperatura baxxa (<200 °C) li għaliha hemm għażliet kosteffettivi tal-enerġija rinnovabbli, inkluż permezz l-elettrifikazzjoni. Barra minn hekk, l-industrija tuża sorsi mhux rinnovabbli bħala materja prima biex tipproduċi prodotti bħall-azzar jew sustanzi kimiċi. Id-deċiżjonijiet dwar l-investment industrijali llum se jiddeterminaw il-proċessi industrijali futuri u l-għażliet enerġetiċi li jistgħu jitqiesu mill-industrija, u għalhekk huwa importanti li daww id-deċiżjonijiet dwar l-investimenti jibqgħu validi fil-futur. Għalhekk, jenhtieg li jiġu stabbiliti parametri referenzjarji biex jincentivaw lill-industrija biex taqleb għal proċessi ta' produzzjoni bbażati fuq l-enerġija rinnovabbli li mhux biss huma mħaddma bl-enerġija rinnovabbli, iżda jużaw ukoll materja prima bbażata fuq sorsi ta' enerġija rinnovabbli bħall-idroġenu rinnovabbli. Barra minn hekk, hija mehtieġa metodoloġija komuni għall-prodotti li huma ttikkettati bħala li ġew prodotti parzjalment jew kompletament bl-użu tal-enerġija rinnovabbli jew bl-użu ta' karburanti rinnovabbli ta' oriġini mhux bijoloġika bħala materja prima, filwaqt li jitqiesu l-metodoloġiji eżistenti tal-Unjoni għat-tikkettar tal-prodotti u l-inizjattivi sostenibbli tal-prodotti. Dan jevita prattiki qarrieqa u jżid il-fiduċja tal-konsumaturi. Barra minn hekk, minhabba l-preferenza tal-konsumatur għal prodotti li jikkontribwixxu għall-oġettivi ambjentali u tat-tibdil fil-klima, dan jistimula domanda tas-suq għal daww il-prodotti.
- (22) Il-karburanti rinnovabbli ta' oriġini mhux bijoloġika jistgħu jintużaw għal finijiet ta' enerġija, iżda wkoll għal finijiet mhux ta' enerġija bħala feedstock jew materja prima f'industriji bħall-azzar jew is-sustanzi kimiċi. L-użu ta' karburanti rinnovabbli ta' oriġini mhux bijoloġika għaż-żewġ skopijiet jisfrutta l-potenzjal shiġ tagħhom li jissostitwixxu l-karburanti fossili użati bħala materja prima u li jnaqqsu l-emissjonijiet ta' gassijiet serra fl-industrija u għalhekk jenhtieg li jiġu inklużi f'mira għall-użu ta' karburanti rinnovabbli ta' oriġini mhux bijoloġika. Il-miżuri nazzjonali biex jappoġġaw l-użu ta' karburanti rinnovabbli ta' oriġini mhux bijoloġika fl-industrija jenhtieg li ma jirriżultawx f'żidiet netti fit-tniġġis minhabba domanda akbar għall-ġenerazzjoni tal-elettriku li hija ssodisfata mill-aktar karburanti fossili li jniġġsu, bħall-faħam, id-dizil, il-linjite, iż-żejt, il-pit u x-shale taż-żejt.
- (23) Iż-żieda fl-ambizzjoni fis-settur tat-tishin u t-tkessiġ hija kruċjali biex tintlaħaq il-mira generali tal-enerġija rinnovabbli minhabba li t-tishin u t-tkessiġ jikkostitwixxu madwar nofs il-konsum tal-enerġija tal-Unjoni, li jkopri firxa wiesgħa ta' użi finali u teknoloġiji fil-binjiet, fl-industrija u fit-tishin u fit-tkessiġ distrettwali. Sabiex titthaffef iż-żieda tas-sorsi ta' enerġija rinnovabbli fit-tishin u t-tkessiġ, żieda annwali ta' 1,1 punti percentwali jenhtieg li ssir vinkolanti fil-livell tal-Istati Membri bħala minimu għall-Istati Membri kollha. Għal daww l-Istati Membri, li diġà għandhom ishma rinnovabbli ta' aktar minn 50 % fis-settur tat-tishin u t-tkessiġ, jenhtieg li jibqa' possibbli li tigi applikata biss nofs ir-rata annwali vinkolanti ta' żieda u l-Istati Membri b'60 % jew aktar jistgħu jghoddu kwalunkwe sehem bħal dan bħala li jissodisfa r-rata annwali medja ta' żieda f'konformità mal-punti b) u c) tal-paragrafu 2 tal-Artikolu 23. Barra minn hekk, jenhtieg li jiġu stabbiliti żidiet speċifiċi għall-Istati Membri, biex jerggħu jqassmu l-isforzi addizzjonali għal-livell mixtieq ta' sorsi ta' enerġija rinnovabbli fl-2030 fost l-Istati Membri abbażi tal-PDG u l-

kosteffettività. Jenhtieg li tigi inkluza wkoll lista itwal ta' mizuri differenti fid-Direttiva (UE) 2018/2001 biex tigi ffacilitata z-zieda tas-sehem ta' sorsi ta' energija rinnovabbli fit-tishin u t-tkessih. L-Istati Membri jistghu jimplimentaw mizura wahda jew aktar mil-lista ta' mizuri.

- (24) Sabiex jigi zgurat li rwol akbar tat-tishin u t-tkessih distrettwali jkun akkumpanjat minn informazzjoni ahjar għall-konsumaturi, huwa xieraq li tigi ccarata u msahha d-divulgazzjoni tas-sehem tas-sorsi ta' energija rinnovabbli u l-efficjenza energetika ta' dawn is-sistemi.
- (25) Is-sistemi moderni ta' tishin u tkessih distrettwali efficjenti bbazati fuq is-sorsi ta' energija rinnovabbli wrew il-potenzjal taghhom li jipprovdu soluzzjonijiet kosteffettivi għall-integrazzjoni tal-energija rinnovabbli, aktar efficjenza energetika u integrazzjoni tas-sistema tal-energija, filwaqt li ffacilitaw id-dekarbonizzazzjoni generali tas-settur tat-tishin u t-tkessih. Sabiex jigi zgurat li dan il-potenzjal jigi sfruttat, iz-zieda annwali tal-energija rinnovabbli u/jew tas-shana mormija fit-tishin u t-tkessih distrettwali jenhtieg li tizdied minn punt percentwali wiehed għal 2,1 minghajr ma tinbidel in-natura indikattiva ta' din iz-zieda, li jirrifletti l-izvilupp mhux uniformi ta' dan it-tip ta' network madwar l-Unjoni.
- (26) Biex tigi riflessa l-importanza akbar tat-tishin u t-tkessih distrettwali u l-htiega li l-izvilupp ta' dawn in-networks jigi orjentat lejn l-integrazzjoni ta' aktar energija rinnovabbli, huwa xieraq li jigu stabbiliti rekwiżiti biex tigi zgurata l-konnessjoni ta' fornituri ta' partijiet terzi tal-energija rinnovabbli u s-shana u l-kesha mormija ma' sistemi ta' networks ta' tishin jew tkessih distrettwali ta' aktar minn 25 MW.
- (27) Is-shana u l-kesha mormija ma jintuzawx bizzejjed minkejja d-disponibbiltà wiesgha taghhom, u dan iwassal għal hela ta' rizorsi, efficjenza energetika aktar baxxa fis-sistemi nazzjonali tal-energija u konsum tal-energija oghla milli mehtieg fl-Unjoni. Ir-rekwiżiti għal koordinazzjoni aktar mill-qrib bejn l-operaturi tat-tishin u t-tkessih distrettwali, is-setturi industrijali u terzjarji, u l-awtoritajiet lokali jistghu jiffacilitaw id-djalogu u l-kooperazzjoni mehtiega biex jigu sfruttati l-potenzjali kosteffettivi tas-shana u tal-kesha mormija permezz ta' sistemi ta' tishin u tkessih distrettwali.
- (28) Biex jigi zgurat li t-tishin u t-tkessih distrettwali jipparteċipaw bis-shih fl-integrazzjoni tas-settur tal-energija, huwa mehtieg li tigi estiza l-kooperazzjoni mal-operaturi tas-sistema tad-distribuzzjoni tal-elettriku għall-operaturi tas-sistema tat-trażmissjoni tal-elettriku u li jitwessa' l-kamp ta' applikazzjoni tal-kooperazzjoni għall-ippjanar u s-swieq tal-investment fil-grilja biex il-potenzjal tat-tishin u t-tkessih distrettwali għall-forniment ta' servizzi ta' flessibbiltà fis-swieq tal-elettriku jintuza ahjar. Jenhtieg li ssir ukoll possibbli kooperazzjoni ulterjuri mal-operaturi tan-network tal-gass, inkluż in-networks tal-idroġenu u networks ohrajn tal-energija, biex tigi zgurata integrazzjoni usa' fost it-trasportaturi tal-energija u l-aktar uzu kosteffettiv taghhom.
- (29) L-uzu tal-karburanti rinnovabbli u tal-elettriku rinnovabbli fit-trasport jista' jikkontribwixxi għad-dekarbonizzazzjoni tas-settur tat-trasport tal-Unjoni b'mod kosteffettiv, u jtejjeb, fost l-ohrajn, id-diversifikazzjoni tal-energija f'dak is-settur filwaqt li jippromwovi l-innovazzjoni, it-tkabbir u l-impjiegi fl-ekonomija tal-Unjoni u jnaqqas id-dipendenza fuq l-importazzjonijiet tal-energija. Bil-ghan li tintlaħaq il-mira mizjuda għall-iffrankar tal-emissjonijiet

ta' gassijiet serra definita mill-Unjoni, jenhtieg li jizdied il-livell ta' energija rinnovabbli pprovdut lill-modi kollha tat-trasport fl-Unjoni. L-espressjoni tal-mira tat-trasport bhala objettiv ta' tnaqqis tal-intensità tal-emissjonijiet tistimula użu dejjem akbar tal-karburanti l-aktar kosteffettivi u produttivi, f'termini ta' ffrankar ta' gassijiet serra, fit-trasport. Barra minn hekk, objettiv ta' tnaqqis tal-intensità tal-emissjonijiet jistimula l-innovazzjoni u jistabbilixxi parametru referenzjarju ċar biex jitqabblu t-tipi ta' karburant u l-elettriku rinnovabbli skont l-intensità tal-gassijiet serra tagħhom. Minbarra dan, iż-żieda fil-livell tal-mira bbażata fuq l-enerġija fuq il-bijokarburanti avvanzati u l-bijogass u l-introduzzjoni ta' mira għall-karburanti rinnovabbli ta' orġini mhux bijoloġika jizguraw użu akbar tal-karburanti rinnovabbli bl-iżgħar impatt ambjentali fil-modi tat-trasport li huma diffiċli biex jiġu elettrifikati. L-ilhuq ta' daww il-miri jenhtieg li jiġi żgurat permezz ta' obbligi fuq il-fornituri tal-karburanti kif ukoll permezz ta' miżuri oħrajn inklużi fir-[Regolament (UE) 2021/XXX dwar l-użu ta' karburanti rinnovabbli u b'livell baxx ta' emissjonijiet tal-karbonju fit-trasport marittimu - FuelEU Maritime u r-Regolament (UE) 2021/XXX dwar l-iżgurar ta' kundizzjonijiet ekwi għat-trasport sostenibbli bl-ajru]. L-obbligi ddedikati fuq il-fornituri tal-karburanti tal-avjazzjoni jenhtieg li jiġu stabbiliti biss skont [ir-Regolament (UE) 2021/XXX dwar l-iżgurar ta' kundizzjonijiet ekwi għat-trasport sostenibbli bl-ajru].

- (30) L-elettromobbiltà se jkollha rwol essenzjali fid-dekarbonizzazzjoni tas-settur tat-trasport. Sabiex irawmu l-iżvilupp ulterjuri tal-elettromobbiltà, l-Istati Membri jenhtieg li jistabbilixxu mekkanizmu ta' kreditu li jippermetti lill-operaturi ta' punti ta' ċċarġjar aċċessibbli għall-pubbliku jikkontribwixxu, billi jipprovdut elettriku rinnovabbli, lejn it-tweqqif tal-obbligu stabbilit mill-Istati Membri dwar il-fornituri tal-karburanti. Filwaqt li jiġi appoġġat l-elettriku fit-trasport permezz ta' mekkanizmu bħal dan, huwa importanti li l-Istati Membri jkomplu jistabbilixxu livell għoli ta' ambizzjoni għad-dekarbonizzazzjoni tat-taħlita tal-karburant likwidu tagħhom fit-trasport.
- (31) Il-politika tal-Unjoni dwar l-enerġija rinnovabbli għandha l-għan li tikkontribwixxi għall-ilhuq tal-oġġettivi ta' mitigazzjoni tat-tibdil fil-klima tal-Unjoni Ewropea f'termini tat-tnaqqis tal-emissjonijiet ta' gassijiet serra. Fl-ilhuq ta' dan l-għan, huwa essenzjali li jingħata kontribut ukoll għal oġġettivi ambjentali oħra, u b'mod partikolari l-prevenzjoni tat-telf tal-bijodiversità, li hija affettwata b'mod negattiv mit-tibdil indirett fl-użu tal-art assoċjat mal-produzzjoni ta' ċerti bijokarburanti, bijolikwidi u karburanti tal-bijomassa. Il-kontribut għal dawn l-oġġettivi klimatiċi u ambjentali jikkonstitwixxi tħassib profond u fit-tul intergenerazzjonali għaċ-ċittadini tal-Unjoni u għal-leġiżlatur tal-Unjoni. B'konsegwenza ta' dan, il-bidliet fil-mod kif tiġi kkalkolata l-mira tat-trasport jenhtieg li ma jaffettwawx il-limiti stabbiliti dwar kif għandu jitqies dak il-għan għal ċerti karburanti prodotti minn għelejjel tal-ikel u tal-għalf minn naha waħda u karburanti b'riskju għoli ta' tibdil indirett fl-użu tal-art min-naha l-oħra. Barra minn hekk, sabiex ma jinholoq l-ebda inċentiv għall-użu ta' bijokarburanti u bijogass prodotti minn għelejjel tal-ikel u tal-għalf fit-trasport, l-Istati Membri jenhtieg li jkomplu jkunu jistgħu jagħzlu jekk jgħodduhomx jew le lejn il-mira tat-trasport. Jekk ma jgħodduhomx, dawn jistgħu jnaqqsu l-oġġettiv ta' tnaqqis tal-intensità tal-emissjonijiet kif xieraq, jekk wiehded jassumi li l-bijokarburanti bbażati fuq l-għelejjel tal-ikel u tal-għalf jiffrankaw 50 % tal-emissjonijiet ta' gassijiet serra, li jikkorrispondi

għall-valuri tipiċi stabbiliti f'anness ta' din id-Direttiva għall-iffrankar tal-emissjonijiet ta' gassijiet serra tal-aktar perkorsi tal-produzzjoni rilevanti ta' bijokarburanti bbażati fuq l-għelejjel tal-ikel u tal-ghalf kif ukoll il-limitu minimu ta' ffrankar li japplika għall-biċċa l-kbira tal-installazzjonijiet li jipproduċu tali bijokarburanti.

- (32) L-espressjoni tal-mira tat-trasport bħala objettiv ta' tnaqqis tal-intensità tal-emissjonijiet tagħmel l-użu ta' multiplikaturi mhux neċessarju biex jiġu promossi ċerti sorsi tal-enerġija rinnovabbli. Dan minhabba li sorsi differenti ta' enerġija rinnovabbli jiffrankaw ammonti differenti ta' emissjonijiet ta' gassijiet serra u, għalhekk, jikkontribwixxu b'mod differenti għal mira. L-elettriku rinnovabbli jenhtieg li jitqies li għandu emissjonijiet żero, li jfisser li jiffranka 100 % tal-emissjonijiet meta mqabbel mal-elettriku prodott mill-karburanti fossili. Dan jgħalluq inċentiv għall-użu tal-elettriku rinnovabbli peress li l-karburanti rinnovabbli u l-karburanti tal-karbonju riċiklat x'aktarx li ma jilhqax tali perċentwal għoli ta' ffrankar. L-elettrifikazzjoni li tiddependi fuq sorsi tal-enerġija rinnovabbli għalhekk issir l-aktar mod effiċjenti għad-dekarbonizzazzjoni tat-trasport bit-triq. Barra minn hekk, sabiex jiġi promoss l-użu ta' bijokarburanti avvanzati u ta' bijogass u ta' karburanti rinnovabbli ta' oriġini mhux bijoloġika fil-modi tal-avjazzjoni u dawk marittimi, li huma diffiċli li jiġu elettrifikati, huwa xieraq li jinżamm il-multiplikatur għal dawk il-karburanti fornuti f'dawk il-modi meta jingħaddu mal-miri speċifiċi stabbiliti għal dawk il-karburanti.
- (33) L-elettrifikazzjoni diretta tas-setturi tal-użu finali, inkluż is-settur tat-trasport, tikkontribwixxi għall-effiċjenza u tiffacilita t-tranzizzjoni għal sistema tal-enerġija bbażata fuq l-enerġija rinnovabbli. Għalhekk hija minnha nnifisha mezz effettiv biex jitnaqqsu l-emissjonijiet ta' gassijiet serra. Għalhekk, il-ħolqien ta' qafas dwar l-addizzjonalità li japplika speċifikament għall-elettriku rinnovabbli furnut lil vetturi elettriċi fit-trasport mhuwiex meħtieġ.
- (34) Peress li l-karburanti rinnovabbli ta' oriġini mhux bijoloġika għandhom jingħaddu bħala enerġija rinnovabbli irrispettivament mis-settur li fih jiġu kkunsmati, ir-regoli biex tiġi ddeterminata n-natura rinnovabbli tagħhom meta jiġu prodotti mill-elettriku, li kienu applikabbli biss għal dawk il-karburanti meta jiġu kkunsmati fis-settur tat-trasport, jenhtieg li jiġu estenzi għall-karburanti rinnovabbli kollha ta' oriġini mhux bijoloġika, irrispettivament mis-settur fejn jiġu kkunsmati.
- (35) Sabiex tiġi żgurata effettività ambjentali oghla tal-kriterji tal-Unjoni dwar is-sostenibbiltà u l-iffrankar tal-emissjonijiet ta' gassijiet serra għall-karburanti tal-bijomassa solida f'installazzjonijiet li jipproduċu t-tishin, l-elettriku u t-tkessi, il-limitu minimu għall-applikabbiltà ta' tali kriterji jenhtieg li jitnaqqas mill-20 MW attwali għal 5 MW.
- (36) Id-Direttiva (UE) 2018/2001 saħhet il-qafas dwar is-sostenibbiltà tal-bijoenerġija u l-iffrankar tal-gassijiet serra billi stabbiliet kriterji għas-setturi kollha tal-użu finali. Hija stabbiliet regoli speċifiċi għall-bijokarburanti, għall-bijolikwidi u għall-karburanti tal-bijomassa prodotti mill-bijomassa tal-foresti, li jirrikjedu s-sostenibbiltà tal-operazzjonijiet ta' hsa u l-kontabbiltà tal-emissjonijiet mit-tibdil fl-użu tal-art. Sabiex tinkiseb protezzjoni akbar tal-habitats b'biodiversità u b'livell għoli ta' karbonju, bħall-foresti primarji, foresti b'biodiversità għolja, merghat u torbieri, jenhtieg li jiġu introdotti

eskluzjonijiet u limitazzjonijiet għall-bijomassa tal-foresti minn dawk iż-żoni, f'konformità mal-approċċ għall-bijokarburanti, il-bijolikwidi u l-karburanti tal-bijomassa prodotti mill-bijomassa agrikola. Barra minn hekk, il-kriterji għall-iffrankar tal-emissjonijiet ta' gassijiet serra jenhtieg li japplikaw ukoll għal installazzjonijiet eżistenti bbażati fuq il-bijomassa biex jiġi żgurat li l-produzzjoni tal-bijoenerġija f'dawn l-installazzjonijiet kollha twassal għal tnaqqis fl-emissjonijiet ta' gassijiet serra meta mqabbla mal-enerġija prodotta mill-karburanti fossili.

- (37) Sabiex jitnaqqas il-piż amministrattiv għall-produtturi ta' karburanti rinnovabbli u ta' karburanti tal-karbonju riċiklat u għall-Istati Membri, fejn skemi volontarji jew nazzjonali jkunu ġew rikonoxxuti mill-Kummissjoni permezz ta' att ta' implimentazzjoni bħall-ghoti ta' evidenza jew l-ghoti ta' *data* preċiża dwar il-konformità mal-kriterji dwar is-sostenibbiltà u l-iffrankar tal-emissjonijiet ta' gassijiet serra kif ukoll rekwiżiti oħra stabbiliti f'din id-Direttiva, l-Istati Membri jenhtieg li jaċċettaw ir-rizultati taċ-ċertifikazzjoni mahruġa minn skemi bħal dawn fil-kamp ta' applikazzjoni tar-rikonoxximent tal-Kummissjoni. Sabiex jitnaqqas il-piż fuq installazzjonijiet żgħar, l-Istati Membri jenhtieg li jistabbilixxu mekkaniżmu ta' verifika ssimplifikat għall-installazzjonijiet ta' bejn 5 u 10MW.
- (38) Il-baži tad-*data* tal-Unjoni li għandha tiġi stabbilita mill-Kummissjoni għandha l-ghan li tippermetti t-traċċar ta' karburanti rinnovabbli likwidi u gassużi u ta' karburanti tal-karbonju riċiklat. Il-kamp ta' applikazzjoni tiegħu jenhtieg li jiġi estiż mit-trasport għas-setturi l-oħrajn kollha tal-użu finali li fihom jiġu kkunsmati tali karburanti. Dan jenhtieg li jagħti kontribut vitali għall-monitoraġġ komprensiv tal-produzzjoni u tal-konsum ta' dawk il-karburanti, filwaqt li jtaffi r-riskji ta' għadd doppju jew ta' irregolaritajiet tul il-ktajjen tal-provvista koperti mill-baži tad-*data* tal-Unjoni. Barra minn hekk, sabiex jiġi evitat kwalunkwe riskju ta' asserzjonijiet doppji dwar l-istess gass rinnovabbli, jenhtieg li tithassar garanzija tal-orġini mahruġa għal kwalunkwe kunsinna ta' gass rinnovabbli rreġistrata fil-baži tad-*data*.
- (39) Ir-Regolament dwar il-Governanza (UE) 2018/1999 jagħmel diversi referenzi f'għadd ta' postijiet għall-mira vinkolanti fil-livell tal-Unjoni ta' mill-anqas 32 % għas-schem tal-enerġija rinnovabbli kkunsmat fl-Unjoni fl-2030. Peress li dik il-mira trid tiżdied sabiex tikkontribwixxi b'mod effettiv għall-ambizzjoni li jitnaqqsu l-emissjonijiet ta' gassijiet serra b'55 % sal-2030, dawk ir-referenzi jenhtieg li jiġu emendati. Kwalunkwe rekwiżit addizzjonali ta' ppjanar u rapportar stabbilit mhux se jgħid sistema ġdida ta' ppjanar u rapportar, iżda jenhtieg li jkun soġġett għall-qafas eżistenti ta' ppjanar u rapportar skont ir-Regolament (UE) 2018/1999.
- (40) Il-kamp ta' applikazzjoni tad-Direttiva 98/70/KE tal-Parlament Ewropew u tal-Kunsill¹⁷ jenhtieg li jiġi emendat sabiex tiġi evitata d-duplikazzjoni tar-rekwiżiti regolatorji fir-rigward tal-oġġettivi tad-dekarbonizzazzjoni tal-karburant tat-trasport u għall-allinjament mad-Direttiva (UE) 2018/2001.

¹⁷ Id-Direttiva 98/70/KE tal-Parlament Ewropew u tal-Kunsill tat-13 ta' Ottubru 1998 dwar il-kwalità tal-karburanti tal-petrol u tad-dizil u li temenda d-Direttiva tal-Kunsill 93/12/KEE (ĠU L 350, 28.12.1998, p. 58).

- (41) Id-definizzjonijiet tad-Direttiva 98/70/KE jenhtieg li jigu emendati sabiex jigu allinjati mad-Direttiva (UE) 2018/2001 u b'hekk tigi evitata l-applikazzjoni ta' definizzjonijiet differenti f'dawk iz-żewġ atti.
- (42) L-obbligi rigward it-tnaqqis tal-emissjonijiet ta' gassijiet serra u l-użu tal-bijokarburanti fid-Direttiva 98/70/KE jenhtieg li jithassru sabiex tigi ssimplifikata u evitata regolamentazzjoni doppja fir-rigward tal-obbligi msahha tad-dekarbonizzazzjoni tal-karburant tat-trasport li huma previsti fid-Direttiva (UE) 2018/2001.
- (43) L-obbligi rigward il-monitoraġġ u r-rapportar dwar it-tnaqqis tal-emissjonijiet ta' gassijiet serra stabbiliti fid-Direttiva 98/70/KE jenhtieg li jithassru sabiex jigi evitat li l-obbligi ta' rapportar jigu regolati darbtejn.
- (44) Id-Direttiva tal-Kunsill (UE) 2015/652, li tipprovdi r-regoli dettaljati għall-implimentazzjoni uniformi tal-Artikolu 7a tad-Direttiva 98/70/KE, jenhtieg li tithassar peress li ssir obsoleta bit-thassir tal-Artikolu 7a tad-Direttiva 98/70/KE minn din id-Direttiva.
- (45) Fir-rigward tal-komponenti b'bażi bijoloġika fil-karburant tad-dizil, ir-referenza fid-Direttiva 98/70/KE għall-karburant tad-dizil B7, jiġifieri l-karburant tad-dizil li fih sa 7 % ester metilici tal-aċidi xahmin (FAME), tillimita l-għażliet disponibbli biex jintlaħqu miri ta' inkorporazzjoni tal-bijokarburanti oghla kif stabbilit fid-Direttiva (UE) 2018/2001. Dan minhabba l-fatt li kważi l-provvista kollha tal-Unjoni tal-karburant tad-dizil diġà hija B7. Għal dik ir-raġuni, is-sehem massimu ta' komponenti b'bażi bijoloġika jenhtieg li jiżdied minn 7 % għal 10 %. Is-sostenn tal-adozzjoni mis-suq tal-B10, jiġifieri karburant tad-dizil li fih sa 10 % ester metilici tal-aċidi xahmin (FAME), jirrikjedi grad ta' protezzjoni ta' B7 madwar l-Unjoni għal 7 % FAME fil-karburant tad-dizil minhabba l-proporzjon imdaqqas ta' vetturi mhux kompatibbli mal-B10 li mistenni jkun preżenti fil-flotta sal-2030. Dan jenhtieg li jigi rifless fit-tieni subparagrafu tal-Artikolu 4(1) tad-Direttiva 98/70/KE kif emendata b'dan l-att.
- (46) Id-dispożizzjonijiet tranżitorji jenhtieg li jippermettu kontinwazzjoni ordnata tal-gbir tad-*data* u t-twettiq tal-obbligi ta' rapportar fir-rigward tal-Artikoli tad-Direttiva 98/70/KE mhassra minn din id-Direttiva.
- (47) F'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u tal-Kummissjoni dwar id-dokumenti ta' spjegazzjoni¹⁸, l-Istati Membri impenjaw ruhhom li, f'każijiet ġustifikati, in-notifika tal-miżuri ta' traspożizzjoni tagħhom tkun akkumpanjata minn dokument wiehed jew iktar li jispjega(w) ir-relazzjoni bejn il-komponenti ta' direttiva u l-partijiet korrispondenti tal-istrumenti ta' traspożizzjoni nazzjonali. Fir-rigward ta' din id-Direttiva, il-leġiżlatur iqis li t-trażmissjoni ta' tali dokumenti hija ġġustifikata, b'mod partikolari wara s-sentenza tal-Qorti tal-Ġustizzja tal-Unjoni Ewropea fil-Kawża l-Kummissjoni vs il-Belġju¹⁹ (Kawża C-543/17).

ADOTTAW DIN ID-DIRETTIVA:

¹⁸ ĠU L 369, 17.12.2011, p. 14.

¹⁹ Is-Sentenza tal-Qorti tal-Ġustizzja tat-8 ta' Lulju 2019, Kummissjoni vs il-Belġju, C-543/17, ECLI: UE: C:2019:573.

Emendi għad-Direttiva (UE) 2018/2001

Id-Direttiva (UE) 2018/2001 hija emendata kif ġej:

(1) fl-Artikolu 2, it-tieni paragrafu huwa emendat kif ġej:

(a) il-punt (36) huwa sostitwit b'dan li ġej:

“(36) “karburanti rinnovabbli ta’ origini mhux bijoloġika” tfisser karburanti likwidi u gassużi li l-kontenut ta’ enerġija tagħhom huwa derivat minn sorsi rinnovabbli minbarra l-bijomassa;”;

(b) il-punt (47) huwa sostitwit b'dan li ġej:

“(47) “valur awtomatiku” tfisser valur idderivat minn valur tipiku permezz tal-applikazzjoni ta’ fatturi determinati minn qabel u li jista’, f’ċirkostanzi speċifikati f’din id-Direttiva, jintuża minflok valur reali;”;

(c) jiddaħħlu l-punti li ġejjin:

“(1a) “injam tond ta’ kwalità” tfisser injam tond maqtugħ jew maħsud b’xi mod ieħor u mneħhi, li l-karatteristiċi tiegħu, bħall-ispeċi, id-dimensjonijiet, l-integrità, u d-densità tan-nodi, jagħmluh xieraq għall-użu industrijali, kif definit u debitament iġġustifikat mill-Istati Membri skont il-kundizzjonijiet rilevanti tal-foresti. Dan ma jinkludix operazzjonijiet żbir ta’ qabel il-kummerċjalizzazzjoni jew siġar estratti minn foresti affettwati minn nirien, pesti, mard jew ħsara minhabba fatturi abijotiċi;

(14a) “żona tal-offerti” tfisser żona tal-offerti kif definita fl-Artikolu 2, il-punt (65) tar-Regolament (UE) 2019/943 tal-Parlament Ewropew u tal-Kunsill²⁰;

(14b) “sistema ta’ kejl intelligenti” tfisser sistema ta’ kejl intelligenti kif definita fl-Artikolu 2, il-punt (23) tad-Direttiva (UE) 2019/944 tal-Parlament Ewropew u tal-Kunsill²¹;

(14c) “punt tal-irriċarġjar” tfisser punt tal-iċċarġjar kif definit fil-punt 33 tal-Artikolu 2, il-punt (33) tad-Direttiva (UE) Nru 2019/944;

(14d) “parteċipant tas-suq” tfisser parteċipant tas-suq kif definit fil-punt (25) tal-Artikolu 2, il-punt (25) tar-Regolament (UE) 2019/943;

(14e) “swieq tal-elettriku” tfisser swieq tal-elettriku kif definiti fl-Artikolu 2, il-punt (9) tad-Direttiva 2019/944;

²⁰ Ir-Regolament (UE) 2019/943 tal-Parlament Ewropew u tal-Kunsill tal-5 ta’ Ġunju 2019 dwar is-suq intern tal-elettriku (ĠU L 158, 14.6.2019, p. 54).

²¹ Id-Direttiva (UE) 2019/944 tal-Parlament Ewropew u tal-Kunsill tal-5 ta’ Ġunju 2019 dwar regoli komuni għas-suq intern għall-elettriku u li temenda d-Direttiva 2012/27/UE (ĠU L 158, 14.6.2019, p. 125).

- (14f) “batterija domestika” tfisser batterija rikarikabbli awtonoma b’kapacità nominali ta’ aktar minn 2 kwh, li hija adattata għall-installazzjoni u għall-użu f’ambjent domestiku;
- (14g) “batterija ta’ vettura elettrika” tfisser batterija ta’ vettura elettrika kif definita fl-Artikolu 2, il-punt (12) tar-[Regolament propost dwar il-batteriji u l-iskart ta’ batteriji, li jhassar id-Direttiva 2006/66/KE u li jemenda r-Regolament (UE) Nru 2019/1020²²];
- (14h) “batterija industrijali” tfisser batterija industrijali kif definita fil-punt (11) tal-Artikolu 2 tar-[Regolament propost dwar il-batteriji u l-iskart ta’ batteriji, li jhassar id-Direttiva 2006/66/KE u li jemenda r-Regolament (UE) Nru 2019/1020];
- (14i) “stat tas-saħħa” tfisser stat tas-saħħa kif definit fil-punt (25) tal-Artikolu 2 ta’ [il-proposta għal Regolament dwar il-batteriji u l-iskart ta’ batteriji, li jhassar id-Direttiva 2006/66/KE u li jemenda r-Regolament (UE) Nru 2019/1020²³];
- (14j) “stat taċ-ċarġ” tfisser stat taċ-ċarġ kif definit fl-Artikolu 2, il-punt (24) tal-[proposta għal Regolament dwar il-batteriji u l-iskart ta’ batteriji, li jhassar id-Direttiva 2006/66/KE u li jemenda r-Regolament (UE) 2019/1020];
- (14k) “set point tal-potenza” tfisser l-informazzjoni miżmuma f’sistema ta’ ġestjoni tal-batterija li tippreskrivi l-parametri tal-enerġija elettrika li fiha l-batterija topera matul operazzjoni ta’ rriċarġjar jew ta’ skarikar, sabiex l-istat tas-saħħa u l-użu operattiv tagħha jkunu ottimizzati;
- (14l) “iċċarġjar intelligenti” tfisser operazzjoni ta’ rriċarġjar li fiha l-intensità tal-elettriku furnut lill-batterija tiġi aġġustata f’hin reali, abbażi tal-informazzjoni rċevuta permezz ta’ komunikazzjoni elettronika;
- (14m) “awtorità regolatorja” tfisser awtorità regolatorja definita fl-Artikolu 2, il-punt (2) tar-Regolament (UE) 2019/943;
- (14n) “iċċarġjar bidirezzjonali” tfisser iċċarġjar intelligenti fejn id-direzzjoni taċ-ċarġ elettriku tista’ tinqaleb, sabiex iċ-ċarġ elettriku jgħaddi mill-batterija għall-punt tal-irriċarġjar li tkun imqabbda miegħu;
- (14o) “punt tal-irriċarġjar b’enerġija normali” tfisser “punt tal-irriċarġjar b’enerġija normali” kif definit fl-Artikolu 2, il-punt 31 ta’ [il-proposta għal Regolament dwar l-użu ta’ infrastruttura tal-fjuwils alternattivi, li jhassar id-Direttiva 2014/94/UE];
- (18a) “industrija” tfisser il-kumpaniji u l-prodotti li jaqgħu taħt it-taqsimiet B, C, F u J, id-diviżjoni (63) tal-klassifikazzjoni statistika tal-attivitajiet ekonomiċi (NACE REV.2)²⁴;

²² COM(2020) 798 final

²³ il-proposta għal Regolament tal-Kummissjoni “dwar il-batteriji u l-iskart ta’ batteriji, li jhassar id-Direttiva 2006/66/KE u li jemenda r-Regolament (UE) 2019/1020 (xxxx).

²⁴ Ir-Regolament (KE) Nru 1893/2006 tal-Parlament Ewropew u tal-Kunsill tal-20 ta’ Diċembru 2006 li jistabbilixxi l-klassifikazzjoni tal-istatistika ta’ attivitajiet ekonomiċi tan-NACE Revizjoni 2 u li jemenda r-Regolament tal-Kunsill (KEE) Nru 3037/90 kif ukoll ċerti Regolamenti tal-KE dwar setturi speċifiċi tal-istatistika (ĠU L 393, 30.12.2006, p. 1).”;

- (18b) “skop mhux ta’ enerġija” tfisser l-użu ta’ karburanti bħala materja prima fi proċess industrijali, minflok ma jintużaw għall-produzzjoni tal-enerġija;
- (22a) “karburanti rinnovabbli” tfisser bijokarburanti, bijolikwidi, karburanti tal-bijomassa u karburanti rinnovabbli ta’ oriġini mhux bijoloġika;
- (44a) “foresta ta’ thawwil” tfisser foresta mhawla li hija ġestita b’mod intensiv u li tissodisfa, mat-thawwil u mal-maturità, il-kriterji kollha li ġejjin: speċi waħda jew tnejn, klassi tal-età ugwali, u spazjar regolari. Dan jinkludi pjantaġġuni ta’ rotazzjoni qasira għall-injam, għall-fibra u għall-enerġija, u jeskludi l-foresti mhawla għall-protezzjoni jew għall-irkupru tal-ekosistema, kif ukoll il-foresti stabbiliti permezz tat-thawwil jew tat-tizriġ li fil-maturità jixbhu jew se jixbhu foresti li jirrigeneraw b’mod naturali;
- (44b) “foresta mhawla” tfisser foresta li fil-biċċa l-kbira hija magħmula minn siġar stabbiliti permezz tat-thawwil u/jew taż-żriġ intenzjonat sakemm is-siġar imhawla jew miżrugħa jkunu mistennija jikkostitwixxu aktar minn hamsin fil-mija tal-injam wieqaf mal-maturità; dan jinkludi l-imsajgar minn siġar li oriġinarjament ikunu ġew imhawla jew miżrugħin;”;

(2) L-Artikolu 3 huwa emendat kif ġej:

(a) il-paragrafu 1 huwa sostitwit b’dan li ġej:

“1. L-Istati Membri għandhom kollettivament jiżguraw li s-sehem tal-enerġija minn sorsi rinnovabbli fil-konsum finali gross tal-enerġija tal-Unjoni fl-2030 ikun ta’ mill-anqas 40 %.”;

(b) il-paragrafu 3 huwa sostitwit b’dan li ġej:

“3. L-Istati Membri għandhom jiehdu miżuri biex jiżguraw li l-enerġija mill-bijomassa tiġi prodotta b’mod li jimminimizza effetti distortivi bla bżonn fuq is-suq tal-materja prima tal-bijomassa u impatti dannużi fuq il-bijodiversità. Għal dak il-għan, huma għandhom iqisu l-ġerarkija tal-iskart kif stabbilita fl-Artikolu 4 tad-Direttiva 2008/98/KE u l-prinċipju kaskata msemmi fit-tielet subparagrafu.

Bħala parti mill-miżuri msemmija fl-ewwel subparagrafu:

(a) L-Istati Membri ma għandhom jagħtu l-ebda appoġġ għal:

(i) l-użu ta’ zkuk għas-serrar, zkuk għall-fuljetti, ġdur u gheruq għall-produzzjoni tal-enerġija.

(ii) il-produzzjoni ta’ enerġija rinnovabbli prodotta mill-inċinerazzjoni tal-iskart jekk ma jkunux ġew irrispettati l-obbligi ta’ ġbir separat stabbiliti fid-Direttiva 2008/98/KE.

(iii) prattiki li ma humiex konformi mal-att delegat imsemmi fit-tielet subparagrafu.

(b) Mill-31 ta' Diċembru 2026, u minghajn preġudizzju għall-obbligi fl-ewwel subparagrafu, l-Istati Membri ma għandhom jagħtu l-ebda appoġġ lill-produzzjoni tal-elettriku mill-bijomassa tal-foresti f'installazzjonijiet tal-elettriku biss, sakemm tali elettriku ma jissodisfa mill-anqas waħda mill-kundizzjonijiet li ġejjin:

(i) jiġi prodott f'reġjun identifikat fi pjan ta' tranżizzjoni territorjali ġusta approvat mill-Kummissjoni Ewropea, f'konformità mar-Regolament (UE) 2021/... tal-Parlament Ewropew u tal-Kunsill li jistabbilixxi l-Fond għal Tranżizzjoni Ġusta minhabba d-dipendenza tiegħu fuq karburanti fossili solidi, u jissodisfa r-rekwiziti rilevanti stabbiliti fl-Artikolu 29(11);

(ii) jiġi prodott bl-applikazzjoni tal-Qbid u l-Hżin tal-Bijomassa tas-CO₂ u jissodisfa r-rekwiziti stabbiliti fit-tieni subparagrafu tal-Artikolu 29(11).

Mhux aktar tard minn sena wara [id-dhul fis-seħh ta' din id-Direttiva emendatorja], il-Kummissjoni għandha tadotta att delegat f'konformità mal-Artikolu 35 dwar kif għandu jiġi applikat il-prinċipju kaskata għall-bijomassa, b'mod partikolari dwar kif għandu jiġi mminimizzat l-użu ta' injam tond ta' kwalità għall-produzzjoni tal-enerġija, b'enfasi fuq skemi ta' appoġġ u b'kunsiderazzjoni xierqa għall-ispeċifità jiet nazzjonali.

Sal-2026, il-Kummissjoni għandha tippreżenta rapport dwar l-impatt tal-iskemi ta' appoġġ tal-Istati Membri għall-bijomassa, inkluż dwar il-bijodiversità u d-distorsjonijiet possibbli tas-suq, u se tivvaluta l-possibbiltà għal aktar limitazzjonijiet fir-rigward tal-iskemi ta' appoġġ għall-bijomassa tal-foresti.”;

(c) jiddaħħal il-paragrafu 4a li ġej:

“4a. L-Istati Membri għandhom jistabbilixxu qafas, li jista' jinkludi skemi ta' appoġġ u l-iffaċilitar tal-adozzjoni ta' ftehimiet dwar ix-xiri tal-enerġija rinnovabbli, li jippermettu l-użu tal-elettriku rinnovabbli għal livell li jkun konsistenti mal-kontribuzzjoni nazzjonali tal-Istat Membru msemmija fil-paragrafu 2 u b'pass li jkun konsistenti mat-trajettorji indikattivi msemmija fl-Artikolu 4(a)(2) tar-Regolament (UE) 2018/1999. B'mod partikolari, dak il-qafas għandu jindirizza l-ostakli li jifdal, inklużi dawk relatati mal-proċeduri għall-ġholi ta' permessi, għal livell għoli ta' provvista tal-elettriku rinnovabbli. Meta jfasslu dak il-qafas, l-Istati Membri għandhom iqisu l-elettriku rinnovabbli addizzjonali meħtieġ biex tiġi ssodisfata d-domanda fis-setturi tat-trasport, tal-industrija, tal-binjiet u tat-tishin u t-tkessi u għall-produzzjoni ta' karburanti rinnovabbli ta' oriġini mhux bijoloġika.”;

(3) L-Artikolu 7 huwa emendat kif ġej:

(a) fil-paragrafu 1, it-tieni subparagrafu huwa sostitwit b'dan li ġej:

“Fir-rigward tal-ewwel subparagrafu, il-punt (a), (b), jew (c), il-gass u l-elettriku minn sorsi rinnovabbli għandhom jitqiesu darba biss għall-finijiet tal-

kalkolu tas-sehem tal-konsum finali gross tal-enerġija minn sorsi rinnovabbli. L-enerġija prodotta minn karburanti rinnovabbli ta' oriġini mhux bijoloġika għandha titqies fis-settur — tal-elettriku, tat-tishin u tat-tkessih jew tat-trasport — fejn tiġi kkonsmata.”

- (b) fil-paragrafu 2, l-ewwel subparagrafu huwa sostitwit b'dan li ġej:

“għall-finijiet tal-paragrafu 1, l-ewwel subparagrafu, il-punt (a), il-konsum finali gross tal-elettriku minn sorsi rinnovabbli għandu jiġi kkalkolat bħala l-kwantità ta' elettriku prodott fi Stat Membru minn sorsi rinnovabbli, inkluża l-produzzjoni tal-elettriku minn awtokonsumaturi ta' sorsi ta' enerġija rinnovabbli u minn komunitajiet tal-enerġija rinnovabbli u l-elettriku minn karburanti rinnovabbli ta' oriġini mhux bijoloġika u minbarra l-produzzjoni tal-elettriku f'unitajiet ta' akkumulu ppompjat mill-ilma li qabel kien jiġi ppompjat 'il fuq kif ukoll l-elettriku użat għall-produzzjoni ta' karburanti rinnovabbli ta' oriġini mhux bijoloġika.”;

- (c) fil-paragrafu 4, il-punt (a) huwa sostitwit b'dan li ġej:

“(a) Il-konsum finali tal-enerġija minn sorsi rinnovabbli fis-settur tat-trasport għandu jiġi kkalkulat bħala s-somma tal-bijokarburanti, tal-bijogass u tal-karburanti rinnovabbli kollha ta' oriġini mhux bijoloġika kkunsmati fis-settur tat-trasport.”;

- (4) L-Artikolu 9 huwa emendat kif ġej:

- (a) jiddaħħal il-paragrafu 1a li ġej:

“1a. Sal-31 ta' Diċembru 2025, kull Stat Membru għandu jaqbel li jistabbilixxi mill-anqas proġett kongunt wiehed ma' Stat Membru wiehed jew aktar għall-produzzjoni tal-enerġija rinnovabbli. Il-Kummissjoni għandha tiġi nnotifikata b'tali ftehim, inkluż id-data li fiha l-proġett ikun mistenni li jsir operazzjonali. Il-proġetti ffinanzjati mill-kontribuzzjonijiet nazzjonali skont il-mekkanizmu ta' finanzjament tal-Unjoni għall-enerġija rinnovabbli stabbilit bir-Regolament ta' Implimentazzjoni tal-Kummissjoni (UE) 2020/1294²⁵ għandhom jitqiesu li jissodisfaw dan l-obbligu għall-Istati Membri involuti.”;

- (b) jiddaħħal il-paragrafu li ġej:

“7a. L-Istati Membri li jmissu ma' baċir tal-baħar għandhom jikkooperaw biex jiddefinixxu b'mod kongunt l-ammont ta' enerġija rinnovabbli offshore li jipplanaw li jipproduċu f'dak il-baċir tal-baħar sal-2050, b'passi intermedji fl-

²⁵ Ir-Regolament ta' Implimentazzjoni tal-Kummissjoni (UE) 2020/1294 tal-15 ta' Settembru 2020 dwar il-mekkanizmu ta' finanzjament tal-enerġija rinnovabbli tal-Unjoni (ĠU L 303, 17.9.2020, p. 1).

2030 u fl-2040. Huma għandhom iqisu l-ispeċifikitajiet u l-iżvilupp f'kull reġjun, il-potenzjal tal-enerġija rinnovabbli offshore tal-baċir tal-baħar u l-importanza li jiġi żgurat l-ippjanar integrat tal-grilja assoċjat. L-Istati Membri għandhom jinnotifikaw dak l-ammont fil-pjanijiet nazzjonali integrati aġġornati dwar l-enerġija u l-klima sottomessi skont l-Artikolu 14 tar-Regolament (UE) 2018/1999.”;

(5) L-Artikolu 15 huwa emendat kif ġej:

(a) il-paragrafu 2 huwa sostitwit kif ġej:

“2. L-Istati Membri għandhom jiddefinixxu b'mod ċar kwalunkwe speċifikazzjoni teknika li għandha tiġi ssodisfata minn tagħmir u sistemi ta' enerġija rinnovabbli biex jibbenefikaw minn skemi ta' sostenn. Fejn jeżistu standards armonizzati jew standards Ewropej, inklużi sistemi ta' referenza teknika stabbiliti mill-organizzazzjonijiet ta' standardizzazzjoni Ewropej, dawn l-ispeċifikazzjonijiet tekniċi għandhom jiġu espressi skont dawk l-istandards. Għandha tingħata preċedenza lill-istandards armonizzati, li r-referenzi tagħhom ikunu ġew ippubblikati f'*Il-Ġurnal Uffiċjali tal-Unjoni Ewropea* b'appoġġ għal-leġiżlazzjoni Ewropea, u fin-nuqqas tagħhom, għandhom jintużaw standards armonizzati oħrajn u standards Ewropej, f'dik l-ordni. Dawn l-ispeċifikazzjonijiet tekniċi ma għandhomx jippreskrivu fejn it-tagħmir u s-sistemi għandhom jiġu ċċertifikati u ma għandhomx jimpedixxu l-funzjonament tajjeb tas-suq intern”;

(b) jiġihassru l-paragrafi 4, 5, 6 u 7:

(c) il-paragrafu 8 huwa sostitwit b'dan li ġej:

“8. L-Istati Membri għandhom jivvalutaw l-ostakli regolatorji u amministrattivi għall-ftehimiet dwar ix-xiri ta' enerġija rinnovabbli fit-tul, u għandhom inehhu ostakli mhux ġustifikati għal, u jippromwovu l-adozzjoni ta', ftehimiet bħal dawn, inkluż billi jesploraw kif jitnaqqsu r-riskji finanzjarji assoċjati magħhom, b'mod partikolari billi jużaw garanziji ta' kreditu. L-Istati Membri għandhom jiżguraw li dawk il-ftehimiet ma jkunux soġġetti għal proċeduri jew imposti sproporzjonati jew diskriminatorji, u li kwalunkwe garanzija tal-orġini assoċjata tkun tista' tiġi ttrasferita lix-xerrej tal-enerġija rinnovabbli skont il-ftehim dwar ix-xiri tal-enerġija rinnovabbli.

L-Istati Membri għandhom jiddeskrivu l-politiki u l-miżuri tagħhom li jippromwovu l-adozzjoni ta' ftehimiet dwar ix-xiri ta' enerġija rinnovabbli fil-pjanijiet nazzjonali integrati tagħhom dwar l-enerġija u l-klima msemmija fl-Artikoli 3 u 14 tar-Regolament (UE) 2018/1999 u fir-rapporti ta' progress ippreżentati skont l-Artikolu 17 ta' dak ir-Regolament. F'dawk ir-rapporti, huma għandhom jipprovdu wkoll indikazzjoni tal-volum tal-ġenerazzjoni tal-enerġija rinnovabbli appoġġata minn ftehimiet dwar ix-xiri tal-enerġija rinnovabbli.”;

(d) jiżdied il-paragrafu 9 li ġej:

“9. Sa sena wara d-dhul fis-sehh ta’ din id-Direttiva emendatorja, il-Kummissjoni għandha tirrieżamina, u fejn xieraq, tippromponi modifiki għar-regoli dwar il-proċeduri amministrattivi stabbiliti fl-Artikoli 15, 16 u 17 u l-applikazzjoni tagħhom, u tista’ tiegħu miżuri addizzjonali biex tappoġġa lill-Istati Membri fl-implimentazzjoni tagħhom.”;

(6) jiddaħhal l-Artikolu li ġej:

“L-Artikolu 15a

L-integrazzjoni tal-enerġija rinnovabbli fil-binjiet

1. Sabiex jiġu promossi l-produzzjoni u l-użu tal-enerġija rinnovabbli fis-settur tal-bini, l-Istati Membri għandhom jistabbilixxu mira indikattiva għas-sehem ta’ sorsi ta’ enerġija rinnovabbli fil-konsum finali tal-enerġija fis-settur tal-bini tagħhom fl-2030 li tkun konsistenti ma’ mira indikattiva ta’ sehem ta’ mill-anqas 49 % ta’ enerġija minn sorsi rinnovabbli fis-settur tal-bini fil-konsum finali tal-enerġija tal-Unjoni fl-2030. Il-mira nazzjonali għandha tiġi espressa f’termini ta’ sehem mill-konsum finali nazzjonali tal-enerġija u għandha tiġi kkalkulata f’konformità mal-metodoloġija stabbilita fl-Artikolu 7. L-Istati Membri għandhom jinkludu l-mira tagħhom fil-pjanijiet nazzjonali integrati aġġornati dwar l-enerġija u l-klima sottomessi skont l-Artikolu 14 tar-Regolament (UE) 2018/1999 kif ukoll informazzjoni dwar kif qed jippjanaw li jilhquha.
2. L-Istati Membri għandhom jintroduċu miżuri fir-regolamenti u l-kodiċijiet tal-bini tagħhom u, fejn applikabbli, fl-iskemi ta’ appoġġ tagħhom, biex iżidu s-sehem tal-elettriku u t-tishin u tkessih minn sorsi rinnovabbli fl-istokk tal-bini, inklużi miżuri nazzjonali relatati ma’ żidiet sostanzjali fl-awtokonsum tas-sorsi ta’ enerġija rinnovabbli, il-komunitajiet tal-enerġija rinnovabbli u l-ħżin tal-enerġija lokali, flimkien mat-titjib fl-effiċjenza enerġetika relatat mal-koġenerazzjoni u mal-binjiet passivi, b’enerġija kważi żero u b’enerġija żero.

Sabiex jinkiseb is-sehem indikattiv ta’ sorsi ta’ enerġija rinnovabbli stabbilit fil-paragrafu 1, l-Istati Membri, fir-regolamenti u fil-kodiċijiet tagħhom dwar il-bini u, fejn applikabbli, fl-iskemi ta’ appoġġ tagħhom jew b’mezzi oħra b’effett ekwivalenti, għandhom jirrikjedu l-użu ta’ livelli minimi ta’ enerġija minn sorsi rinnovabbli fil-binjiet, f’konformità mad-dispożizzjonijiet tad-Direttiva 2010/31/UE. L-Istati Membri għandhom jippermettu li daww il-livelli minimi jiġu ssodisfati, fost l-oħrajn, permezz ta’ tishin u tkessih distrettwali effiċjenti.

Għall-binjiet eżistenti, l-ewwel subparagrafu għandu japplika għall-forzi armati biss diment li l-applikazzjoni tiegħu ma tikkawża l-ebda kunflitt man-natura u mal-għan prinċipali tal-attivitajiet tal-forzi armati u bl-eċċezzjoni ta’ materjal użat b’mod esklussiv għal finijiet militari.

3. L-Istati Membri għandhom jiżguraw li l-binjiet pubbliċi fil-livell nazzjonali, reġionali u lokali, jissodisfaw rwol eżemplari fir-rigward tas-sehem tal-enerġija rinnovabbli użata, f'konformità mad-dispożizzjonijiet tal-Artikolu 9 tad-Direttiva 2010/31/UE u l-Artikolu 5 tad-Direttiva 2012/27/UE. L-Istati Membri jistgħu, fost l-oħrajn, jippermettu li dak l-obbligu jiġi ssodisfat billi jipprevedu li s-soqfa ta' binjiet pubbliċi jew pubbliċi privati mhallata jintużaw minn partijiet terzi għal installazzjonijiet li jipproduċu enerġija minn sorsi rinnovabbli.
4. Sabiex jinkiseb is-sehem indikattiv tal-enerġija rinnovabbli stabbilit fil-paragrafu 1, l-Istati Membri għandhom jippromwovu l-użu ta' sistemi u tagħmir ta' tishin u tkessiġ rinnovabbli. Għal dak il-ghan, l-Istati Membri għandhom jużaw il-miżuri, l-ghodod u l-inċentivi xierqa kollha, inklużi, fost l-oħrajn, it-tikketti tal-enerġija żviluppati skont ir-Regolament (UE) 2017/1369 tal-Parlament Ewropew u tal-Kunsill²⁶, iċ-ċertifikati tar-rendiment fl-użu tal-enerġija skont id-Direttiva 2010/31/UE, jew ċertifikati jew standards xierqa oħra żviluppati fil-livell nazzjonali jew tal-Unjoni, u għandhom jiżguraw l-ghoti ta' informazzjoni u pariri adegwati dwar alternattivi rinnovabbli u effiċjenti haġna fl-użu tal-enerġija kif ukoll dwar l-istrumenti u l-inċentivi finanzjarji disponibbli għall-promozzjoni ta' rata ta' sostituzzjoni akbar ta' sistemi ta' tishin antiki u bidla akbar għal soluzzjonijiet ibbażati fuq l-enerġija rinnovabbli.”;
- (7) fl-Artikolu 18, il-paragrafi 3 u 4 huma sostitwiti b'dawn li ġejjin:

“3. L-Istati Membri għandhom jiżguraw li l-iskemi ta' ċertifikazzjoni jkunu disponibbli għall-installaturi u għad-disinjaturi tal-forom kollha ta' sistemi ta' tishin u tkessiġ rinnovabbli fil-binjiet, fl-industrija u fl-agrikoltura, u għall-installaturi ta' sistemi fotovoltaiċi solari. Dawk l-iskemi jistgħu jkunu l-iskemi u l-istrutturi eżistenti kif xieraq, u għandhom ikunu bbażati fuq il-kriterji stabbiliti fl-Anness IV. Kull Stat Membru għandu jirrikonoxxi ċ-ċertifikazzjoni mogħtija minn Stati Membri oħra f'konformità ma' dawk il-kriterji.

L-Istati Membri għandhom jiżguraw li installaturi mharrġa u kwalifikati tas-sistemi tat-tishin u t-tkessiġ rinnovabbli jkunu disponibbli f'numri suffiċjenti għat-teknoloġiji rilevanti biex imantnu t-tkabbir tat-tishin u t-tkessiġ rinnovabbli meħtieġ biex jikkontribwixxi għaž-żieda annwali fis-sehem tal-enerġija rinnovabbli fis-settur tat-tishin u t-tkessiġ kif stabbilit fl-Artikolu 23.

Sabiex jinkisbu tali numri suffiċjenti ta' installaturi u disinjaturi, l-Istati Membri għandhom jiżguraw li jkun hemm disponibbli programmi ta' taħriġ suffiċjenti li jwasslu għal kwalifika jew għal ċertifikazzjoni u li jkopru t-teknoloġiji tat-tishin u t-tkessiġ rinnovabbli, u l-aħħar soluzzjonijiet innovattivi tagħhom. L-Istati Membri għandhom jistabbilixxu miżuri biex jipromwovu l-partekippazzjoni f'tali programmi, b'mod partikolari minn intrapriżi żgħira u ta' daqs medju u dawk li jaħdmu għal rashom. L-Istati Membri jistgħu jistabbilixxu ftehimiet volontarji mal-fornituri u mal-bejjiegħa tat-teknoloġija rilevanti biex iħarrġu għadd suffiċjenti ta' installaturi, li jistgħu jkunu bbażati fuq stimi tal-bejgħ, fl-aktar soluzzjonijiet u teknoloġiji innovattivi riċenti disponibbli fis-suq.

²⁶ Ir-Regolament (UE) 2017/1369 tal-Parlament Ewropew u tal-Kunsill tal-4 ta' Lulju 2017 li jistabbilixxi qafas għat-tikkettar tal-enerġija u li jħassar id-Direttiva 2010/30/UE (ĠU L 198, 28.7.2017, p. 1).

4. L-Istati Membri għandhom jagħmlu l-informazzjoni dwar l-iskemi ta' ċertifikazzjoni msemmija fil-paragrafu 3 disponibbli għall-pubbliku. L-Istati Membri għandhom jiżguraw li l-lista tal-installaturi li jkunu kkwalifikati jew iċċertifikati f'konformità mal-paragrafu 3 tiġi aġġornata regolarment u ssir disponibbli għall-pubbliku.”;

(8) L-Artikolu 19 huwa emendat kif ġej:

(a) il-paragrafu 2 huwa emendat kif ġej:

(i) l-ewwel subparagrafu huwa sostitwit b'dan li ġej:

“Għal dak il-ghan, l-Istati Membri għandhom jiżguraw li tinhareg garanzija tal-orġini bi twegiba għal talba minn produttur tal-enerġija minn sorsi ta' enerġija rinnovabbli. L-Istati Membri jistgħu jagħmlu arrangamenti biex jinharġu garanziji tal-orġini għall-enerġija minn sorsi ta' enerġija mhux rinnovabbli. Il-hruġ ta' garanziji tal-orġini jista' jkun soġġett għal limitu minimu ta' kapaċità. Garanzija tal-orġini għandha tkun tad-daqs standard ta' 1 MWh. Ma għandhiex tinhareg aktar minn garanzija tal-orġini waħda fir-rigward ta' kull unità ta' enerġija prodotta.”;

(ii) jithassar il-hames subparagrafu;

(b) fil-paragrafu 8, l-ewwel subparagrafu huwa sostitwit b'dan li ġej:

“Meta fornitur tal-elettriku jkun mitlub juri s-sehem jew il-kwantità ta' enerġija minn sorsi rinnovabbli fit-taħlita tal-enerġija tiegħu għall-finijiet tal-Artikolu 3(9), il-punt (a) tad-Direttiva 2009/72/KE, huwa għandu jagħmel dan billi juża garanziji tal-orġini hlief fir-rigward tas-sehem tat-taħlita tal-enerġija tiegħu li jikkorrispondi għal offerti kummerċjali mhux intraċċati, jekk ikun hemm, li għalihom il-fornitur jista' juża t-taħlita residwa.”;

(9) fl-Artikolu 20, il-paragrafu 3 huwa sostitwit b'dan li ġej:

“3. Skont l-evalwazzjoni tagħhom inkluża fil-pjanijiet integrati nazzjonali dwar l-enerġija u l-klima f'konformità mal-Anness I tar-Regolament (UE) 2018/1999, dwar in-neċessità li tinbena infrastruttura ġdida għat-tishin u t-tkessiħ distrettwali minn sorsi rinnovabbli bil-ghan li tinkiseb il-mira tal-Unjoni stipulata fl-Artikolu 3(1) ta' din id-Direttiva, l-Istati Membri għandhom, fejn rilevanti, jieħdu l-passi meħtieġa bil-ghan li tiġi żviluppata infrastruttura distrettwali għall-promozzjoni tat-tishin u t-tkessiħ minn sorsi ta' enerġija rinnovabbli inkluż l-enerġija solari, l-enerġija ġeotermali, il-bijomassa, il-bijogass, il-bijolokwidi u s-shana u l-kesha mormija, f'kombinazzjoni mal-ħzin tal-enerġija termali.”;

(10) jiddaħħal l-Artikolu 20a li ġej:

“L-Artikolu 20a

Iffaċilitar tal-integrazzjoni tas-sistema tal-elettriku rinnovabbli

“1. L-Istati Membri għandhom jirrikjedu li l-operaturi tas-sistema ta' trażmissjoni u l-operaturi tas-sistema tad-distribuzzjoni fit-territorju tagħhom jagħmlu disponibbli informazzjoni dwar is-sehem tal-elettriku rinnovabbli u l-kontenut tal-emissjonijiet ta' gassijiet serra tal-elettriku furnut f'kull żona tal-offerti, bl-aktar mod preċiż possibbli u qrib il-ħin reali kemm jista' jkun iżda f'intervalli ta' ħin ta' mhux aktar minn siegħa, bit-tbassir fejn disponibbli. Din l-informazzjoni għandha tkun disponibbli b'mod diġitali b'mod li jiżgura li tkun tista' tintuża mill-partecipanti fis-suq tal-elettriku, mill-aggregaturi, mill-konsumaturi u mill-utenti finali, u li tista' tingara b'apparati ta' komunikazzjoni elettronika b'has-sistemi ta' kejl intelligenti, il-punti tal-irriċarġjar tal-vetturi elettrici, is-sistemi tat-tiżhin u t-tkessiħ u s-sistemi ta' ġestjoni tal-enerġija tal-binjiet.

2. Minbarra r-rekwiżiti fi [il-proposta għal Regolament dwar il-batteriji u l-iskart ta' batteriji, li jhassar id-Direttiva 2006/66/KE u li jemenda r-Regolament (UE) Nru 2019/1020], l-Istati Membri għandhom jiżguraw li l-manifatturi ta' batteriji domestiċi u industrijali jippermettu aċċess f'ħin reali għal informazzjoni bażika dwar is-sistema tal-ġestjoni tal-batteriji, inkluż il-kapaċità tal-batteriji, l-istat tas-saħħa, l-istat taċ-ċarġ u s-set point tal-potenza, lis-sidien u lill-utenti tal-batteriji kif ukoll lil partijiet terzi li jaġixxu f'isimhom, bħall-kumpaniji tal-ġestjoni tal-enerġija tal-binjiet u l-partecipanti fis-suq tal-elettriku, skont termini mhux diskriminatorji u bla ħlas.

L-Istati Membri għandhom jiżguraw li l-manifatturi tal-vetturi jagħmlu disponibbli, f'ħin reali, *data* fil-vettura relatata mal-istat tas-saħħa tal-batterija, mal-istat taċ-ċarġ tal-batterija, mal-valur programmat tal-enerġija tal-batterija, mal-kapaċità tal-batterija, kif ukoll mal-post tal-vetturi elettrici għas-sidien u għall-utenti tal-vetturi elettrici, kif ukoll għall-partijiet terzi li jaġixxu f'isem is-sidien u l-utenti, bħall-partecipanti fis-suq tal-elettriku u l-fornituri tas-servizzi tal-elettromobbiltà, skont termini mhux diskriminatorji u bla ebda ħlas, minbarra rekwiżiti ulterjuri fir-regolament dwar l-approvazzjoni tat-tip u s-sorveljanza tas-suq.

3. Minbarra r-rekwiżiti fi [il-proposta għal Regolament dwar l-użu ta' infrastruttura tal-karburanti alternattivi, li jhassar id-Direttiva 2014/94/UE], l-Istati Membri għandhom jiżguraw li l-punti normali tal-irriċarġjar tal-enerġija mhux aċċessibbli għall-pubbliku installati fit-territorju tagħhom minn [l-iskadenza tat-traspożizzjoni ta' din id-Direttiva emendatorja] ikunu jistgħu jappoġġaw funzjonalitajiet intelligenti tal-iċċarġjar u, fejn xieraq abbażi ta' valutazzjoni mill-awtorità regolatorja, funzjonalitajiet tal-iċċarġjar bidirezzjonali.

4. L-Istati Membri għandhom jiżguraw li l-qafas regolatorju nazzjonali ma jiddiskriminax kontra l-partecipazzjoni fis-swieq tal-elettriku, inkluż il-ġestjoni tal-kongestjoni u l-forniment ta' servizzi ta' flessibbiltà u ta' bbilanċjar, ta' sistemi żgħar jew mobbli bħall-batteriji domestiċi u l-vetturi elettrici, kemm direttament kif ukoll permezz tal-aggregazzjoni.”;

(11) jiddaħħal l-Artikolu 22a li ġej:

“L-Artikolu 22a

L-integrazzjoni tal-enerġija rinnovabbli fl-industrija

1. L-Istati Membri għandhom jagħmlu hilitom biex iżidu s-sehem tas-sorsi rinnovabbli fl-ammont ta' sorsi ta' enerġija użati għall-finijiet ta' enerġija u mhux ta' enerġija

finali fis-settur tal-industrija b'żieda annwali medja indikattiva ta' 1,1 punti perċentwali sal-2030.

L-Istati Membri għandhom jinkludu l-miżuri ppjanati u meħuda biex tinkiseb tali żieda indikattiva fil-pjanijiet nazzjonali integrati tagħhom dwar l-enerġija u l-klima u fir-rapporti ta' progress ippreżentati skont l-Artikoli 3, 14 u 17 tar-Regolament (UE) 2018/1999.

L-Istati Membri għandhom jiżguraw li l-kontribut ta' karburanti rinnovabbli ta' orijini mhux bijoloġika użati għal finijiet ta' enerġija u mhux ta' enerġija finali għandu jkun ta' 50 % tal-idroġenu użat għal finijiet ta' enerġija u mhux ta' enerġija finali fl-industrija sal-2030. Ir-regoli li ġejjin għandhom jintużaw biex jiġi kkalkulat dak il-perċentwal:

(a) Għall-kalkolu tad-denominatur, għandu jitqies il-kontenut enerġetiku tal-idroġenu għal skopijiet ta' enerġija u mhux enerġija finali, minbarra l-idroġenu użat bħala prodotti intermedji għall-produzzjoni ta' karburanti tat-trasport konvenzjonali.

(b) Għall-kalkolu tan-numeratur, għandu jitqies il-kontenut enerġetiku tal-karburanti rinnovabbli ta' orijini mhux bijoloġika kkunsmati fis-settur tal-industrija għal finijiet ta' enerġija u mhux ta' enerġija finali, minbarra l-karburanti rinnovabbli ta' orijini mhux bijoloġika użati bħala prodotti intermedji għall-produzzjoni ta' karburanti tat-trasport konvenzjonali.

(c) Għall-kalkolu kemm tan-numeratur kif ukoll tad-denominatur, għandhom jintużaw il-valuri li jirrigwardaw il-kontenut enerġetiku tal-karburanti għat-trasport kif stabbilit fl-Anness III.

2. L-Istati Membri għandhom jiżguraw li l-prodotti industrijali li jkunu ttikkettati jew iddikjarati li huma prodotti b'enerġija rinnovabbli u b'karburanti rinnovabbli ta' orijini mhux bijoloġika għandhom jindikaw il-perċentwal ta' enerġija rinnovabbli użata jew ta' karburanti rinnovabbli ta' orijini mhux bijoloġika użati fl-istadju tal-akkwist u tal-ipproċessar minn qabel, tal-manifattura u tad-distribuzzjoni tal-materja prima, ikkalkulat abbażi tal-metodoloġiji stabbiliti fir-Rakkomandazzjoni 2013/179/UE²⁷ jew, inkella, fl-ISO 14067:2018.”;

- (12) L-Artikolu 23 huwa emendat kif ġej:

- (a) il-paragrafu 1 huwa sostitwit b'dan li ġej:

“1. Sabiex jippromwovi l-użu tal-enerġija rinnovabbli fis-settur tat-tishin u t-tkessiħ, kull Stat Membru għandu jżid is-sehem ta' enerġija rinnovabbli f'dak is-settur b'mill-anqas 1,1 punti perċentwali bħala medja annwali kkalkulata għall-perjodi 2021-2025 u 2026-2030, billi jibda mis-sehem ta' enerġija rinnovabbli fis-

²⁷ 2013/179/UE: Ir-Rakkomandazzjoni tal-Kummissjoni tad-9 ta' April 2013 dwar l-użu ta' metodi komuni għall-kejl u l-komunikazzjoni tal-prestazzjoni ambjentali taċ-ċiklu tal-ħajja ta' prodotti u ta' organizzazzjonijiet, ĠU L 124, 4.5.2013, p. 1–210

settur tat-tishin u t-tkessih fl-2020, espress f'termini ta' sehem nazzjonali tal-konsum tal-enerġija finali u kkalkulat f'konformità mal-metodoloġija stabbilita fl-Artikolu 7.

Dik iż-żieda għandha tkun ta' 1,5 punti perċentwali għall-Istati Membri fejn jintużaw is-shana u l-kesha mormija. F'dak il-każ, l-Istati Membri jistgħu jgħoddu s-shana u l-kesha mormija sa 40 % taż-żieda annwali medja.

Minbarra ż-żieda annwali minima ta' 1,1 punti perċentwali msemija fl-ewwel subparagrafu, kull Stat Membru għandu jagħmel hiltu biex iżid is-sehem tal-enerġija rinnovabbli fis-settur tat-tishin u t-tkessih tiegħu bl-ammont stabbilit fl-Anness 1a.”;

(b) jiddaħħal il-paragrafu 1a li ġej:

“1a. L-Istati Membri għandhom iwettqu valutazzjoni tal-potenzjal tagħhom ta' enerġija minn sorsi rinnovabbli u tal-użu tas-shana u l-kesha mormija fis-settur tat-tishin u t-tkessih inkluż, fejn xieraq, analiżi taż-żoni adatti għall-użu tagħhom f'riskju ekoloġiku baxx u tal-potenzjal għal proġetti domestiċi fuq skala żgħira. Il-valutazzjoni għandha tistabbilixxi stadji importanti u miżuri biex jiżiedu s-sorsi ta' enerġija rinnovabbli fit-tishin u t-tkessih u, fejn xieraq, l-użu tas-shana u l-kesha mormija permezz tat-tishin u t-tkessih distrettwali bil-għan li tiġi stabbilita strateġija nazzjonali fit-tul għad-dekarbonizzazzjoni tat-tishin u t-tkessih. Il-valutazzjoni għandha tkun parti mill-pjanijiet nazzjonali integrati dwar l-enerġija u l-klima msemija fl-Artikoli 3 u 14 tar-Regolament (UE) 2018/1999, u għandha takkumpanja l-valutazzjoni komprensiva tat-tishin u t-tkessih meħtieġa mill-Artikolu 14(1) tad-Direttiva 2012/27/UE.”;

(c) fil-paragrafu 2, l-ewwel subparagrafu, il-punt (a) jithassar.

(d) il-paragrafu 4 huwa sostitwit b'dan li ġej:

“4. Sabiex tinkiseb iż-żieda annwali medja msemija fil-paragrafu 1, l-ewwel subparagrafu, l-Istati Membri jistgħu jimplimentaw miżura waħda jew aktar minn dawn li ġejjin:

- (a) inkorporazzjoni fiżika tal-enerġija rinnovabbli jew tas-shana u l-kesha mormija fis-sorsi u fil-karburanti tal-enerġija forniti għat-tishin u t-tkessih;
- (b) l-installazzjoni ta' sistemi ta' tishin u tkessih rinnovabbli effiċjenti ħafna fil-binjiet, jew l-użu ta' enerġija rinnovabbli jew shana u kesha mormija fi proċessi ta' tishin u tkessih industrijali;
- (c) miżuri koperti minn ċertifikati kummerċjabbli li jagħtu xhieda tal-konformità mal-obbligu stipulat fil-paragrafu 1, l-ewwel subparagrafu, permezz ta' appoġġ għal miżuri ta' installazzjoni skont il-punt (b) ta' dan il-paragrafu, imwettqa minn operatur ekonomiku ieħor bħal installatur tat-teknoloġija rinnovabbli indipendenti jew kumpanija tas-servizzi tal-enerġija li tipprovdi servizzi ta' installazzjoni tal-enerġija rinnovabbli;
- (d) il-bini tal-kapaċitajiet għall-awtoritajiet nazzjonali u lokali biex jippjanaw u jimplimentaw proġetti u infrastrutturi tal-enerġija rinnovabbli;
- (e) il-holqien ta' oqfsa tal-mitigazzjoni tar-riskju biex jitnaqqas il-kost tal-kapital għal proġetti ta' tishin u tkessih rinnovabbli;

- (f) il-promozzjoni ta' ftehimiet dwar ix-xiri tas-shana għal konsumaturi żgħar korporattivi u kollettivi;
- (g) skemi ta' sostituzzjoni ppjanati tas-sistemi tat-tishin bil-karburanti fossili jew skemi ta' eliminazzjoni gradwali tal-karburanti fossili bi stadji importanti;
- (h) l-ippjanar tas-shana rinnovabbli, li jinkludi t-tkessih, ir-rekwiżiti fil-livell lokali u reġjonali;
- (i) miżuri ta' politika oħrajn, b'effett ekwivalenti, inklużi miżuri fiskali, skemi ta' appoġġ jew inċentivi finanzjarji oħrajn.

Meta jadottaw u jimplimentaw dawk il-miżuri, l-Istati Membri għandhom jiżguraw l-aċċessibbiltà tagħhom għall-konsumaturi kollha, b'mod partikolari dawk f'unitajiet domestiċi bi dhul baxx jew vulnerabbli, li kieku ma jkollhomx biżżejjed kapital bil-quddiem biex jibbenefikaw.”;

(13) L-Artikolu 24 huwa emendat kif ġej:

(a) il-paragrafu 1 huwa sostitwit b'dan li ġej:

“1. L-Istati Membri għandhom jiżguraw li l-informazzjoni dwar il-prestazzjoni tal-enerġija u s-sehem ta' enerġija rinnovabbli fis-sistemi ta' tishin u ta' tkessih distrettwali tagħhom tinghata b'mod faċli u aċċessibbli lill-konsumaturi finali, bhal fuq kontijiet jew fuq is-siti web tal-fornituri u fuq talba. L-informazzjoni dwar is-sehem tal-enerġija rinnovabbli għandha tiġi espressa mill-anqas bħala perċentwal tal-konsum finali gross tat-tishin u t-tkessih assenjat lill-klijenti ta' sistema partikolari ta' tishin u tkessih distrettwali, inkluż l-informazzjoni dwar kemm intużat enerġija biex tiġi kkonsenjata unità waħda ta' tishin lill-klijent jew lill-utent finali.”;

(b) il-paragrafu 4 huwa sostitwit b'dan li ġej:

“4. L-Istati Membri għandhom jagħmlu hilitom biex iżidu s-sehem tal-enerġija minn sorsi rinnovabbli u mis-shana u l-kesha mormija fit-tishin u t-tkessih distrettwali b'mill-anqas 2,1 punti perċentwali bħala medja annwali kkalkulata għall-perjodu 2021 sa 2025 u għall-perjodu 2026 sa 2030, billi jibdev mis-sehem tal-enerġija minn sorsi rinnovabbli u mis-shana u l-kesha mormija fit-tishin u t-tkessih distrettwali fl-2020, u għandhom jistabbilixxu l-miżuri meħtieġa għal dak il-għan. Is-sehem tal-enerġija rinnovabbli għandu jiġi espress f'termini ta' sehem tal-konsum finali gross tal-enerġija fit-tishin u t-tkessih distrettwali aġġustat għall-kundizzjonijiet klimatiċi medji normali.

L-Istati Membri b'seħem ta' enerġija minn sorsi rinnovabbli u minn sorsi ta' shana u kesha mormija fit-tishin u t-tkessih distrettwali oghla minn 60 % jistgħu jgħoddu kwalunkwe tali seħem bħala li jissodisfa ż-żieda medja annwali msemmija fl-ewwel subparagrafu.

L-Istati Membri għandhom jistabbilixxu l-miżuri meħtieġa biex jimplimentaw iż-żieda medja annwali msemmija fl-ewwel subparagrafu fil-pjanijiet nazzjonali integrati tagħhom dwar l-enerġija u l-klima skont l-Anness I tar-Regolament (UE) 2018/1999.”;

(c) jiddaħħal il-paragrafu 4a li ġej:

“4a. L-Istati Membri għandhom jiżguraw li l-operaturi ta’ sistemi ta’ tishin jew tkessiġ distrettwali ta’ kapaċità ta’ ’l fuq minn 25 MWth ikunu obbligati li jikkollegaw lil fornituri ta’ partijiet terzi tal-enerġija minn sorsi rinnovabbli u minn shana u kesha mormija jew li jkunu obbligati li joffru li jikkollegaw u jixtru shana jew kesha minn sorsi rinnovabbli u minn shana u kesha mormija minn fornituri ta’ partijiet terzi abbażi ta’ kriterji mhux diskriminatorji stabbiliti mill-awtorità kompetenti tal-Istat Membru kkonċernat, fejn dawn l-operaturi jridu jagħmlu waħda jew aktar minn dawn li ġejjin:

- (a) jissodisfaw id-domanda minn klijenti godda;
- (b) jissostitwixxu l-kapaċità eżistenti ta’ generazzjoni tas-shana jew tal-kesha;
- (c) jespandu l-kapaċità eżistenti ta’ generazzjoni tas-shana jew tal-kesha.”;

(d) il-paragrafi 5 u 6 huma sostitwiti b’dan li ġej:

“5. L-Istati Membri jistgħu jippermettu lil operatur ta’ sistema ta’ tishin jew tkessiġ distrettwali jirrifjuta li jikkonnettja u li jixtri shana jew kesha minn fornitur ta’ parti terza fi kwalunkwe waħda mis-sitwazzjonijiet li ġejjin:

- (a) is-sistema ma jkollhiex il-kapaċità meħtieġa minhabba provvisti oħra ta’ shana jew ta’ kesha minn sorsi rinnovabbli jew ta’ shana u kesha mormija;
- (b) is-shana jew il-kesha mill-fornitur terz ma tissodisfax il-parametri tekniċi meħtieġa għall-kollegament u biex jiġi żgurat operat affidabbli u sikur tas-sistema ta’ tishin u tkessiġ distrettwali;
- (c) l-operatur jista’ juri li l-ġhoti ta’ aċċess iwassal għal zieda eċċessiva fil-kost tat-tishin jew tat-tkessiġ għall-klijenti finali meta mqabbel mal-kost tal-provvista lokali ewlenija ta’ tishin jew tkessiġ li magħha jikkompetu s-sorsi rinnovabbli jew is-shana u l-kesha mormija;
- (d) is-sistema tal-operatur tissodisfa d-definizzjoni ta’ tishin u tkessiġ distrettwali effiċjenti stabbilita fl-[Artikolu x tar-riformulazzjoni proposta tad-Direttiva dwar l-Effiċjenza Enerġetika].

L-Istati Membri għandhom jiżguraw li meta operatur ta’ sistema tat-tishin jew tkessiġ distrettwali jirrifjuta li jikkonnettja fornitur tat-tishin jew tat-tkessiġ skont l-ewwel subparagrafu, l-informazzjoni dwar ir-raġunijiet għar-rifjut, kif ukoll il-kundizzjonijiet li għandhom jiġu ssodisfati u l-miżuri li għandhom jittieħdu fis-sistema sabiex issir il-konnessjoni, tiġi pprovduta minn dak l-operatur lill-awtorità

kompetenti. L-Istati Membri għandhom jiżguraw li jkun hemm fis-seħh proċess xieraq għar-rimedju tar-rifjuti mhux ġustifikati.

6. L-Istati Membri għandhom jistabbilixxu qafas ta' koordinazzjoni bejn l-operaturi tas-sistemi tat-tishin u t-tkessiġ distrettwali u s-sorsi potenzjali tas-shana u l-kesha mormija fis-setturi industrijali u terzjarji biex jiffaċilitaw l-użu tas-shana u l-kesha mormija. Dak il-qafas ta' koordinazzjoni għandu jiżgura djalogu fir-rigward tal-użu tas-shana u l-kesha mormija li jinvolvi mill-anqas:

(a) l-operaturi ta' sistemi tat-tishin u tat-tkessiġ distrettwali;

(b) l-intrapriżi tas-settur industrijali u terzjarji li jiġġeneraw shana u kesha mormija li jistgħu jiġu rkuprati b'mod ekonomiku permezz ta' sistemi ta' tishin u tkessiġ distrettwali, bħač-ċentri tad-data, l-impjanti industrijali, il-binjiet kummerċjali kbar u t-trasport pubbliku; u

(c) l-awtoritajiet lokali responsabbli għall-ippjanar u għall-approvazzjoni tal-infrastrutturi tal-enerġija.”;

(e) il-paragrafi 8, 9 u 10 huma sostitwiti b'dan li ġej:

“8. L-Istati Membri għandhom jistabbilixxu qafas li skontu l-operaturi tas-sistemi tad-distribuzzjoni tal-elettriku jivvalutaw mill-anqas kull erba' snin, f'kooperazzjoni mal-operaturi tas-sistemi ta' tishin jew tkessiġ distrettwali fl-oqsma rispettivi tagħhom, il-potenzjal għas-sistemi tat-tishin u t-tkessiġ distrettwali li jipprovdu servizzi ta' bbilanċjar u servizzi ta' sistemi oħra, inkluż ir-rispons għad-domanda u l-ħżin termali ta' elettriku żejjed minn sorsi rinnovabbli, u jekk l-użu tal-potenzjal identifikat ikunx aktar effiċjenti fir-risors u aktar kosteffiċjenti mis-soluzzjonijiet alternattivi.

L-Istati Membri għandhom jiżguraw li l-operaturi tas-sistemi tat-trażmissjoni u tad-distribuzzjoni tal-elettriku jqisu kif xieraq ir-riżultati tal-valutazzjoni meħtieġa skont l-ewwel subparagrafu fl-ippjanar tal-grilja, fl-investment fil-grilja u fl-iżvilupp tal-infrastruttura fit-territorji rispettivi tagħhom.

L-Istati Membri għandhom jiffaċilitaw il-koordinazzjoni bejn l-operaturi ta' sistemi tat-tishin u t-tkessiġ distrettwali u l-operaturi tas-sistemi tat-trażmissjoni u tad-distribuzzjoni tal-elettriku biex jiżguraw li s-servizzi ta' bbilanċjar, ħżin u flessibilità oħra, bħar-rispons għad-domanda, ipprovduti mill-operaturi tas-sistemi ta' tishin u ta' tkessiġ distrettwali, ikunu jistgħu jipparteċipaw fis-swieq tal-elettriku tagħhom.

L-Istati Membri jistgħu jestendu r-rekwiżiti ta' valutazzjoni u ta' koordinazzjoni skont l-ewwel u t-tielet subparagrafi għall-operaturi tas-sistemi tat-trażmissjoni u tad-distribuzzjoni tal-gass, inkluż in-networks tal-idroġenu u networks tal-enerġija oħrajn.

9. L-Istati Membri għandhom jiżguraw li d-drittijiet tal-konsumaturi u r-regoli għat-thaddim tas-sistemi tat-tishin u t-tkessiġ distrettwali f'konformità ma' dan l-Artikolu jkunu definiti b'mod ċar u infurzati mill-awtorità kompetenti.

10. Stat Membru ma għandux ikun mitlub japplika l-paragrafi 2 u 9 meta tigi ssodisfata tal-anqas wahda mill-kundizzjonijiet li ġejjin:

(a) is-sehem tiegħu tat-tishin u t-tkessiġ distrettwali kien anqas minn jew daqs 2 % tal-konsum finali gross tal-enerġija fit-tishin u t-tkessiġ fl-24 ta' Diċembru 2018;

(b) is-sehem tiegħu tat-tishin u t-tkessiġ distrettwali jiżdied għal aktar minn 2 % tal-konsum finali gross tal-enerġija fit-tishin u t-tkessiġ fl-24 ta' Diċembru 2018 bl-iżvilupp ta' tishin u tkessiġ distrettwali effiċjenti ġdid ibbażat fuq il-pjan nazzjonali integrat tiegħu dwar l-enerġija u l-klima skont l-Anness I tar-Regolament (UE) 2018/1999 u l-valutazzjoni msemmija fl-Artikolu 23(1a) ta' din id-Direttiva;

(c) 90 % tal-konsum finali gross tal-enerġija fis-sistemi tat-tishin u t-tkessiġ distrettwali jsehh f'sistemi tat-tishin u t-tkessiġ distrettwali li jissodisfaw id-definizzjoni stabbilita fl-[Artikolu x tar-riformulazzjoni proposta tad-Direttiva dwar l-Effiċjenza Enerġetika].”;

(14) L-Artikolu 25 huwa sostitwit b'dan li ġej:

“Artikolu 25

It-tnaqqis fl-intensità tal-gassijiet serra fis-settur tat-trasport mill-użu tal-enerġija rinnovabbli

1. Kull Stat Membru għandu jistabbilixxi obbligu fuq il-fornituri tal-karburanti biex jiżguraw li:

(a) l-ammont ta' karburanti rinnovabbli u ta' elettriku rinnovabbli fornut lis-settur tat-trasport iwassal għal tnaqqis fl-intensità tal-gassijiet serra ta' mill-anqas 13 % sal-2030, meta mqabbel mal-linja bażi stabbilita fl-Artikolu 27(1), il-punt (b), f'konformità ma' trajettorja indikattiva stabbilita mill-Istat Membru;

(b) is-sehem ta' bijokarburanti u bijogass avanzati prodotti mill-materja prima elenkata fil-Parti A tal-Anness IX fl-enerġija fornuta lis-settur tat-trasport huwa mill-anqas 0,2 % fl-2022, 0,5 % fl-2025 u 2,2 % fl-2030, u s-sehem ta' karburanti rinnovabbli ta' oriġini mhux bijoloġika huwa mill-anqas 2,6 % fl-2030.

Għall-kalkolu tat-tnaqqis imsemmi fil-punt (a) u s-sehem imsemmi fil-punt (b), l-Istati Membri għandhom iqisu l-karburanti rinnovabbli ta' oriġini mhux bijoloġika wkoll meta jintużaw bħala prodotti intermedji għall-produzzjoni ta' karburanti konvenzjonali. Għall-kalkolu tat-tnaqqis imsemmi fil-punt (a), l-Istati Membri jistgħu jqisu l-karburanti tal-karbonju riċiklat.

Meta jistabbilixxu l-obbligu dwar il-fornituri tal-karburanti, l-Istati Membri jistgħu jeżentaw lill-fornituri tal-karburanti li jforu l-elettriku jew karburanti tat-trasport rinnovabbli likwidi u gassużi ta' oriġini mhux bijoloġika mir-rekwiżit li jikkonformaw mas-sehem minimu ta' bijokarburanti u bijogass avanzati prodotti mill-materja prima elenkata fil-Parti A tal-Anness IX fir-rigward ta' dawk il-karburanti.

2. L-Istati Membri għandhom jistabbilixxu mekkaniżmu li jippermetti lill-fornituri tal-karburanti fit-territorju tagħhom jiskambjaw krediti għall-provvista ta' enerġija

rinnovabbli lis-settur tat-trasport. L-operaturi ekonomiċi li jfornu elettriku rinnovabbli lil vetturi elettriki permezz ta' stazzjonijiet pubbliċi tal-irriċarġjar għandhom jirċievu krediti, irrispettivament minn jekk l-operaturi ekonomiċi jkunux soġġetti għall-obbligu stabbilit mill-Istat Membru dwar il-fornituri tal-karburanti, u jistgħu jbigħu dawk il-krediti lill-fornituri tal-karburanti, li għandhom jithallew jużaw il-krediti biex jissodisfaw l-obbligu stabbilit fil-paragrafu 1, l-ewwel subparagrafu.”;

(15) L-Artikolu 26 huwa emendat kif ġej:

(a) il-paragrafu 1 huwa emendat kif ġej:

(i) l-ewwel subparagrafu huwa sostitwit b'dan li ġej:

“Għall-kalkolu tal-konsum finali gross tal-enerġija ta' Stat Membru minn sorsi rinnovabbli msemmija fl-Artikolu 7 u l-oġġettiv ta' tnaqqis tal-intensità tal-emissjonijiet imsemmi fil-punt (a) tal-ewwel subparagrafu tal-Artikolu 25(1), is-sehem ta' bijokarburanti u bijolikiwidi, kif ukoll ta' karburanti tal-bijomassa kkunsmati fit-trasport, fejn jiġu prodotti minn għelejjel tal-ikel u tal-ġhalf, ma għandux ikun aktar minn punt perċentwali wieħed oġġla mis-sehem ta' tali karburanti fil-konsum finali ta' enerġija fis-settur tat-trasport fl-2020 f'dak l-Istat Membru, b'massimu ta' 7 % ta' konsum finali tal-enerġija fis-settur tat-trasport f'dak l-Istat Membru.”;

(ii) ir-raba' subparagrafu huwa sostitwit b'dan li ġej:

“Meta s-sehem ta' bijokarburanti u bijolikiwidi, kif ukoll ta' karburanti tal-bijomassa kkunsmati fit-trasport, prodotti minn għelejjel tal-ikel u tal-ġhalf fi Stat Membru jkun limitat għal sehem ta' anqas minn 7 % jew Stat Membru jiddeciedi li jillimita s-sehem aktar, dak l-Istat Membru jista' jnaqqas l-oġġettiv ta' tnaqqis tal-intensità tal-emissjonijiet imsemmi fil-punt (a) tal-ewwel subparagrafu tal-Artikolu 25(1), kif xieraq, fid-dawl tal-kontribut li dawn il-karburanti kienu jagħmlu f'termini tal-iffrankar tal-emissjonijiet ta' gassijiet serra. Għal dak il-ġħan, l-Istati Membri għandhom iqisu li dawk il-karburanti jiffrankaw 50 % tal-emissjonijiet ta' gassijiet serra.”;

(b) fil-paragrafu 2, l-ewwel u l-hames subparagrafi, “is-sehem minimu msemmi fl-ewwel subparagrafu tal-Artikolu 25(1)” huwa sostitwit bi “l-oġġettiv ta' tnaqqis tal-intensità tal-emissjonijiet imsemmi fl-Artikolu 25(1), l-ewwel subparagrafu, il-punt (a)”;

(16) L-Artikolu 27 huwa emendat kif ġej:

(a) it-titolu huwa sostitwit b'dan li ġej:

“Ir-regoli għall-kalkolu fis-settur tat-trasport u fir-rigward ta' karburanti rinnovabbli ta' orijini mhux bijoloġika irrispettivament mill-użu finali tagħhom”;

(b) il-paragrafu 1 huwa sostitwit b'dan li ġej:

“1. Għall-kalkolu tat-tnaqqis fl-intensità tal-gassijiet serra msemmi fil-punt (a) tal-ewwel subparagrafu tal-Artikolu 25(1), għandhom japplikaw ir-regoli li ġejjin:

(a) l-iffrankar tal-emissjonijiet tal-gassijiet serra għandu jiġi kkalkulat kif ġej:

(i) għall-bijokarburanti u għall-bijogass, billi jiġi mmultiplikat l-ammont ta' dawn il-karburanti fornuti lill-modi kollha tat-trasport bl-iffrankar tal-emissjonijiet tagħhom iddeterminat f'konformità mal-Artikolu 31;

(ii) għall-karburanti rinnovabbli ta' orġini mhux bijoloġika u għall-karburanti tal-karbonju riċiklat, billi jiġi mmultiplikat l-ammont ta' dawn il-karburanti li jiġu fornuti lill-modi kollha tat-trasport bl-iffrankar tal-emissjonijiet tagħhom iddeterminati f'konformità mal-atti delegati adottati skont l-Artikolu 29a(3);

(iii) għall-elettriku rinnovabbli, billi jiġi mmultiplikat l-ammont ta' elettriku rinnovabbli li jiġi pprovdut lill-modi kollha tat-trasport bil-komparatur tal-karburanti fossili $EC_{F(e)}$ stabbilit fl-Anness V;

(b) il-linja bażi msemmija fl-Artikolu 25(1) għandha tiġi kkalkolata billi jiġi mmultiplikat l-ammont ta' enerġija fornuta lis-settur tat-trasport bil-komparatur tal-karburanti fossili $E_{F(t)}$ stabbilit fl-Anness V;

(c) għall-kalkolu tal-ammonti ta' enerġija rilevanti, għandhom japplikaw ir-regoli li ġejjin:

(i) sabiex jiġi ddeterminat l-ammont ta' enerġija fornuta lis-settur tat-trasport, għandhom jintużaw il-valuri fir-rigward tal-kontenut tal-enerġija tal-karburanti tat-trasport stabbiliti fl-Anness III;

(ii) sabiex jiġi ddeterminat il-kontenut tal-enerġija tal-karburanti tat-trasport mhux inkluzi fl-Anness III, l-Istati Membri għandhom jużaw l-istandards Ewropej rilevanti għad-determinazzjoni tal-valuri kalorifiċi tal-karburanti. Fejn l-ebda standard Ewropew ma jkun ġie adottat għal dak l-ghan, għandhom jintużaw l-istandards tal-ISO rilevanti;

(iii) l-ammont ta' elettriku rinnovabbli furnut lis-settur tat-trasport jiġi ddeterminat billi l-ammont ta' elettriku furnut lil dak is-settur jiġi mmultiplikat bis-sehem medju ta' elettriku rinnovabbli furnut fit-territorju tal-Istat Membru fis-sentejn preċedenti. Bħala eċċezzjoni, meta l-elettriku jinkiseb minn konnessjoni diretta ma' installazzjoni li tiġġenera elettriku rinnovabbli u jiġi furnut lis-settur tat-trasport, dak l-elettriku għandu jingħadd bis-shih bħala rinnovabbli;

(iv) is-sehem ta' bijokarburanti u ta' bijogass prodotti mill-materja prima elenkata fil-Parti B tal-Anness IX fil-kontenut tal-enerġija tal-karburanti u tal-elettriku fornuti lis-settur tat-trasport għandu, hlief f'Ċipru u f'Malta, ikun limitat għal 1,7 %;

(d) it-tnaqqis fl-intensità tal-gassijiet serra mill-użu tal-enerġija rinnovabbli jiġi ddeterminat billi l-iffrankar tal-emissjonijiet ta' gassijiet serra mill-użu tal-bijokarburanti, tal-bijogass u tal-elettriku rinnovabbli pprovdut lill-modi kollha tat-trasport jiġi diviż bil-linja bażi.

Il-Kummissjoni għandha s-setgħa li tadotta atti delegati f'konformità mal-Artikolu 35 biex tissupplimenta din id-Direttiva billi tadatta l-kontenut tal-enerġija tal-karburanti tat-trasport, kif stabbilit fl-Anness III, f'konformità mal-progress xjentifiku u tekniku.”;

(c) jiddaħħal il-paragrafu 1a li ġej:

“1a. Għall-kalkolu tal-miri msemmija fl-Artikolu 25(1), l-ewwel subparagrafu, il-punt (b), għandhom japplikaw ir-regoli li ġejjin:

(a) għall-kalkolu tad-denominatur, jiġifieri l-ammont ta' enerġija kkunsmata fis-settur tat-trasport, għandhom jitqiesu l-elettriku u l-karburanti kollha furnuti lis-settur tat-trasport;

(b) għall-kalkolu tan-numeratur, għandu jitqies il-kontenut ta' enerġija ta' bijokarburanti avvanzati u bijogass prodott mill-materja prima elenkata fil-Parti A tal-Anness IX u tal-karburanti rinnovabbli ta' oriġini mhux bijoloġika furnuti lill-modi kollha ta' trasport fit-territorju tal-Unjoni;

(c) l-ishma ta' bijokarburanti u ta' bijogass avvanzati prodotti mill-materja prima elenkata fil-Parti A tal-Anness IX u ta' karburanti rinnovabbli ta' oriġini mhux bijoloġika furnuti fil-modi ta' avjazzjoni u marittimi għandhom jitqiesu bhala li huma 1,2 darbiet tal-kontenut tal-enerġija tagħhom.”;

(d) jithassar il-paragrafu 2.

(d) il-paragrafu 3 huwa emendat kif ġej:

(i) jithassru l-ewwel, it-tieni u t-tielet subparagrafu;

(ii) ir-raba' subparagrafu huwa sostitwit b'dan li ġej:

“Meta l-elettriku jintuza għall-produzzjoni ta' karburanti rinnovabbli ta' oriġini mhux bijoloġika, direttament jew għall-produzzjoni ta' prodotti intermedji, is-sehem medju ta' elettriku minn sorsi rinnovabbli fil-pajjiż tal-produzzjoni, kif imkejjel sentejn qabel is-sena inkwistjoni, għandu jintuza biex jiġi ddeterminat is-sehem tal-enerġija rinnovabbli.”;

(iii) fil-hames subparagrafu, il-frazi introduttorja hija sostitwita b'dan li ġej:

“Madankollu, l-elettriku miksub minn konnessjoni diretta ma' installazzjoni tal-generazzjoni tal-elettriku rinnovabbli jista' jingħadd bis-shiħ bhala elettriku rinnovabbli fejn jintuza għall-produzzjoni ta' karburanti rinnovabbli ta' oriġini mhux bijoloġika dment li l-installazzjoni.”;

(17) L-Artikolu 28 huwa emendat kif ġej:

(a) jithassru l-paragrafi 2, 3 u 4.

(b) il-paragrafu 5 huwa sostitwit b'dan li ġej:

“Sal-31 ta' Diċembru 2024, il-Kummissjoni għandha tadotta atti delegati f'konformità mal-Artikolu 35 biex tissupplimenta din id-Direttiva billi

ti speċifika l-metodoloġija biex tiddetermina s-sehem tal-bijokarburant, u tal-bijogass għat-trasport, li jirriżultaw mill-bijomassa li tkun qed tiġi pproċessata ma' karburanti fossili fi proċess komuni.”;

- (c) fil-paragrafu 7, “stabbilit fir-raba’ subparagrafu tal-Artikolu 25(1)” hija sostitwita bi “stabbilit fl-Artikolu 25(1), l-ewwel subparagrafu, il-punt (b)”;

(18) L-Artikolu 29 huwa emendat kif ġej:

- (a) il-paragrafu 1 huwa emendat kif ġej:

(i) fl-ewwel subparagrafu, il-punt (a) huwa sostitwit b’dan li ġej:

“(a) il-kontribut lejn is-sehem tal-enerġija rinnovabbli tal-Istati Membri u il-miri msemmija fl-Artikoli 3(1), 15a(1), 22a(1), 23(1), 24(4), u 25(1) ta’ din id-Direttiva;”;

(ii) ir-raba’ subparagrafu huwa sostitwit b’dan li ġej:

“Il-karburanti tal-bijomassa għandhom jissodisfaw il-kriterji dwar is-sostenibbiltà u l-iffrankar tal-emissjonijiet ta’ gassijiet serra stabbiliti fil-paragrafi 2 sa 7 u 10 jekk jintużaw,

- (a) fil-każ ta’ karburanti tal-bijomassa solida, f’installazzjonijiet li jipproduċu l-elettriku, it-tishin u t-tkessiġ b’kapacità termali kklassifikata totali ta’ 5 MW jew aktar,
- (b) fil-każ ta’ karburanti ta’ bijomassa gassuża, f’installazzjonijiet li jipproduċu l-elettriku, it-tishin u t-tkessiġ b’kapacità termali kklassifikata totali ta’ 2 MW jew aktar,
- (c) fil-każ ta’ installazzjonijiet li jipproduċu karburanti ta’ bijomassa gassuża bir-rata medja tal-fluss tal-bijometan li ġejja:
 - (i) aktar minn 200 m³ ta’ ekwivalenti ta’ metan/siegħa mkejjeġ f’kundizzjonijiet standard ta’ temperatura u pressjoni (jiġifieri 0°C u pressjoni atmosferika ta’ 1 bar);
 - (ii) jekk il-bijogass ikun magħmul minn tahlita ta’ metan u gassijiet ohra mhux kombustibbli, għar-rata tal-fluss tal-metan, il-limitu stabbilit fil-punt (i) ikkalkulat mill-ġdid b’mod proporzjonali għas-sehem volumetrik tal-metan fit-tahlita;

(iii) is-subparagrafu li ġej jiddaħhal wara r-raba’ subparagrafu:

“L-Istati Membri jistgħu japplikaw il-kriterji tas-sostenibbiltà u tal-iffrankar tal-emissjonijiet ta’ gassijiet serra għal installazzjonijiet b’kapacità termali kklassifikata totali jew rata ta’ fluss tal-bijometan aktar baxxa.”;

- (b) fil-paragrafu 3, jiddaħhal is-subparagrafu li ġej wara l-ewwel subparagrafu:

“Dan il-paragrafu, bl-eċċezzjoni tal-ewwel subparagrafu, il-punt (c), japplika wkoll għall-bijokarburanti, għall-bijolikwidi u għall-karburanti tal-bijomassa prodotti mill-bijomassa tal-foresti.”;

- (c) fil-paragrafu 4, jiżdied is-subparagrafu li ġej:

“L-ewwel subparagrafu, bl-eċċezzjoni tal-punti (b) u (c), u t-tieni subparagrafu japplikaw ukoll għall-bijokarburanti, għall-bijolikwidi u għall-karburanti tal-bijomassa prodotti mill-bijomassa tal-foresti.”;

- (d) il-paragrafu 5 huwa sostitwit b’dan li ġej:

“5. Il-bijokarburanti, il-bijolikwidi u l-karburanti tal-bijomassa prodotti mill-bijomassa agrikola jew tal-foresti ikkunsidrati għall-finijiet imsemmija fil-paragrafu 1, l-ewwel subparagrafu, il-punti (a), (b) u (c), ma għandhom isiru minn materja prima miksuba minn art li f’Jannar 2008 kienet torbiera, sakemm ma tkunx ipprovduta evidenza li turi li l-kultivazzjoni u l-ħsad ta’ dik il-materja prima ma jinvolvox id-drenaġġ ta’ ħamrija li qabel ma jkunx sarilha drenaġġ.”;

- (e) fil-paragrafu 6, l-ewwel subparagrafu, il-punt (a), il-punt (iv) huwa sostitwit b’dan li ġej:

“(iv) li l-ħsad isir b’kunsiderazzjoni taż-żamma tal-kwalità tal-ħamrija u tal-bijodiversità bil-għan li jiġu minimizzati l-impatti negattivi, b’mod li jiġi evitat il-ħsad tal-ġdur u tal-għeruq, id-degradazzjoni tal-foresti primarji jew il-konverżjoni tagħhom f’foresti ta’ thawwil, u l-ħsad fuq ħamriji vulnerabbli; li jimminimizza tqacċit totali tas-siġar u jiżgura limiti xierqa lokalment għall-estrazzjoni tal-injam niexef u rekwiżiti għall-użu ta’ sistemi ta’ qtugħ tas-siġar għall-injam li jimminimizzaw l-impatti fuq il-kwalità tal-ħamrija, inkluż il-kompattazzjoni tal-ħamrija, u fuq il-karatteristiċi u l-ħabitats tal-bijodiversità.”;

- (f) fil-paragrafu 6, l-ewwel subparagrafu, il-punt (b), il-punt (iv) huwa sostitwit b’dan li ġej:

“(iv) li l-ħsad isir b’kunsiderazzjoni taż-żamma tal-kwalità tal-ħamrija u tal-bijodiversità bil-għan li jiġu minimizzati l-impatti negattivi, b’mod li jiġi evitat il-ħsad tal-ġdur u tal-għeruq, id-degradazzjoni tal-foresti primarji jew il-konverżjoni tagħhom f’foresti ta’ thawwil, u l-ħsad fuq ħamriji vulnerabbli; li jimminimizza tqacċit totali tas-siġar u jiżgura limiti xierqa lokalment għall-estrazzjoni tal-injam niexef u rekwiżiti għall-użu ta’ sistemi ta’ qtugħ tas-siġar għall-injam li jimminimizzaw l-impatti fuq il-kwalità tal-ħamrija, inkluż il-kompattazzjoni tal-ħamrija, u fuq il-karatteristiċi u l-ħabitats tal-bijodiversità.”;

- (g) fil-paragrafu 10, l-ewwel subparagrafu, il-punt (d) huwa sostitwit b’dan li ġej:

“(d) mill-anqas 70 % għall-produzzjoni tal-elettriku, it-tishin u t-tkessiħ mill-karburanti tal-bijomassa użati fl-installazzjonijiet sal-31 ta’ Diċembru 2025, u mill-anqas 80 % mill-1 ta’ Jannar 2026.”;

- (19) jiddaħħal l-Artikolu 29a li ġej:

“L-Artikolu 29a

Kriterji għall-iffrankar tal-emissjonijiet ta’ gassijiet serra għall-karburanti rinnovabbli ta’ oriġini mhux bijoloġika u għall-karburanti tal-karbonju riċiklat

1. L-enerġija minn karburanti rinnovabbli ta’ oriġini mhux bijoloġika għandha tingħadd għall-ishma tal-Istati Membri tal-enerġija rinnovabbli u l-miri msemmija fl-Artikoli 3(1), 15a(1), 22a(1), 23(1), 24(4) u 25(1) biss jekk l-iffrankar tal-

emissjonijiet ta' gassijiet serra mill-użu ta' dawk il-karburanti jkun ta' mill-anqas 70 %.

2. L-enerġija mill-karburanti tal-karbonju riċiklat tista' tinghadd għall-mira għattnaqqs tal-emissjonijiet ta' gassijiet serra msemmija fl-Artikolu 25(1), l-ewwel subparagrafu, il-punt (a), biss jekk l-iffrankar tal-emissjonijiet ta' gassijiet serra mill-użu ta' dawk il-karburanti jkun ta' mill-anqas 70 %.
3. Il-Kummissjoni għandha s-setgħa li tadotta atti delegati f'konformità mal-Artikolu 35 biex tissupplimenta din id-Direttiva billi tispjega l-metodoloġija għall-valutazzjoni tal-iffrankar tal-emissjonijiet ta' gassijiet serra minn karburanti rinnovabbli ta' origini mhux bijoloġika u minn karburanti tal-karbonju riċiklat. Il-metodoloġija għandha tiżgura li l-kreditu għall-emissjonijiet evitati ma jingħatax għas-CO₂ li l-qbid tiegħu diġà rċieva kreditu tal-emissjonijiet skont dispożizzjonijiet oħra tal-liġi.”;

(20) L-Artikolu 30 huwa emendat kif ġej:

- (a) fil-paragrafu 1, l-ewwel subparagrafu, il-frazi introduttorja hija sostitwita b'dan li ġej:

“Fejn il-karburanti rinnovabbli u l-karburanti tal-karbonju rriċiklat għandhom jingħaddu mal-miri msemmija fl-Artikoli 3(1), 15a(1), 22a(1), 23(1), 24(4) u 25(1), l-Istati Membri għandhom jesigū lill-operaturi ekonomiċi juru li l-kriterji tas-sostenibbiltà u tal-iffrankar tal-emissjonijiet ta' gassijiet serra stabbiliti fl-Artikoli 29(2) sa (7) u (10) u 29a(1) u (2) għall-karburanti rinnovabbli u għall-karburanti tal-karbonju riċiklat ġew issodisfati. Għal dak il-għan, huma għandhom jesigū lill-operaturi ekonomiċi jużaw sistema ta' bilanċ tal-massa li:”;

- (b) fil-paragrafu 3, l-ewwel u t-tieni subparagrafi huma sostitwiti b'dan li ġej:

“L-Istati Membri għandhom jiehdu miżuri biex jiżguraw li l-operaturi ekonomiċi jipprezentaw informazzjoni affidabbli dwar il-konformità mal-kriterji tas-sostenibbiltà u tal-iffrankar tal-emissjonijiet ta' gassijiet serra stabbiliti fl-Artikoli 29(2) sa (7) u (10) u 29a(1) u (2), u li l-operaturi ekonomiċi jpoġġu għad-dispożizzjoni tal-Istati Membri rilevanti, fuq talba, id-*data* li ntuzat biex tkun żviluppata l-informazzjoni.

L-obbligi stabbiliti f'dan il-paragrafu għandhom japplikaw irrispettivament minn jekk il-karburanti rinnovabbli u l-karburanti tal-karbonju riċiklat jkunux prodotti fl-Unjoni jew ikunux importati. L-informazzjoni dwar l-origini ġeografika u t-tip ta' materja prima tal-bijokarburanti, il-bijolikwidi u l-karburanti tal-bijomassa għal kull fornitur tal-karburanti għandha tkun magħmula disponibbli għall-konsumaturi fuq is-siti web tal-operaturi, tal-fornituri jew tal-awtoritajiet kompetenti rilevanti u għandha tiġi aġġornata fuq bazi annwali.”;

- (c) fil-paragrafu 4, l-ewwel subparagrafu huwa sostitwit b'dan li ġej:

“Il-Kummissjoni tista' tiddeċiedi li skemi nazzjonali jew internazzjonali volontarji li jistabbilixxu standards għall-produzzjoni ta' karburanti rinnovabbli u karburanti tal-karbonju riċiklat, jipprovdu *data* preċiża dwar l-iffrankar tal-emissjonijiet ta' gassijiet serra għall-finijiet tal-Artikoli 29(10) u 29a (1) u (2), juru konformità mal-Artikoli 27(3) u 31a(5), jew juru li l-kunsinni ta' bijokarburanti, bijolikwidi u karburanti tal-bijomassa jikkonformaw mal-kriterji ta' sostenibbiltà stabbiliti fl-Artikolu 29(2) sa (7). Meta juru li l-kriterji stabbiliti fl-Artikolu 29(6) u (7) huma ssodisfati, l-operaturi jistgħu jipprovdu l-evidenza meħtieġa direttament fil-livell taż-żona tas-sorsi. Il-Kummissjoni tista' tirrikonoxxi żoni għall-protezzjoni ta' ekosistemi jew ta' speċijiet rari, mhedda jew fil-periklu, rikonoxxuti minn ftehimiet internazzjonali jew inklużi f'listi mfassla minn organizzazzjonijiet intergovernattivi jew mill-Unjoni Internazzjonali għall-Konservazzjoni tan-Natura għall-finijiet tal-Artikolu 29(3), l-ewwel subparagrafu, il-punt (c)(ii).”;

- (d) il-paragrafu 6 huwa sostitwit b'dan li ġej:

“6. L-Istati Membri jistgħu jistabbilixxu skemi nazzjonali fejn il-konformità mal-kriterji tas-sostenibbiltà u l-iffrankar tal-emissjonijiet ta' gassijiet serra stabbiliti fl-Artikoli 29(2) sa (7) u (10) u 29a(1) u (2), f'konformità mal-metodoloġija żviluppata skont l-Artikolu 29a(3), hija vverifikata tul il-katina kollha tal-kustodja li tinvolvi lill-awtoritajiet nazzjonali kompetenti. Dawk l-iskemi jistgħu jintużaw ukoll biex tigi vverifikata l-preċiżjoni u l-kompletezza tal-informazzjoni inkluża mill-operaturi ekonomiċi fil-bażi tad-*data* tal-Unjoni, biex tintwera l-konformità mal-Artikolu 27(3) u għaċ-ċertifikazzjoni ta' bijokarburanti, bijolikwidi u karburanti tal-bijomassa b'riskju baxx ta' tibdil indirett fl-użu tal-art.

Stat Membru jista' jinnotifika tali skema nazzjonali lill-Kummissjoni. Il-Kummissjoni għandha tagħti prijorità lill-valutazzjoni ta' tali skema sabiex tiffaċilita r-rikonoxximent bilaterali u multilaterali reċiproku ta' dawk l-iskemi. Il-Kummissjoni tista' tiddeċiedi permezz ta' atti ta' implimentazzjoni jekk tali skema nazzjonali nnotifikata tikkonformax mal-kundizzjonijiet stipulati f'din id-Direttiva. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 34(3).

Fejn id-deċiżjoni tkun pożittiva, skemi oħrajn rikonoxxuti mill-Kummissjoni f'konformità ma' dan l-Artikolu ma għandhomx jirrifjutaw ir-rikonoxximent reċiproku mal-iskema nazzjonali ta' dak l-Istat Membru fir-rigward tal-verifika tal-konformità mal-kriterji li għalihom tkun giet rikonoxxuta mill-Kummissjoni.

Għall-installazzjonijiet li jipproduċu t-tishin u t-tkessih tal-elettriku b'kapacità termali kklassifikata totali ta' bejn 5 u 10 MW, l-Istati Membri għandhom jistabbilixxu skemi nazzjonali ssimplifikati ta' verifika biex jiżguraw l-issodisfar tal-kriterji tas-sostenibbiltà u tal-emissjonijiet ta' gassijiet serra stabbiliti fil-paragrafi (2) sa (7) u (10) tal-Artikolu 29.”;

- (e) fil-paragrafu 9, l-ewwel subparagrafu huwa sostitwit b'dan li ġej:

“meta operatur ekonomiku jipprovdi evidenza jew *data* miksuba f'konformità ma' skema li kienet is-sugġett ta' deċiżjoni skont il-paragrafu 4 jew 6, Stat Membru ma għandux jesigi li l-operatur ekonomiku jipprovdi aktar evidenza ta' konformità mal-

elementi koperti mill-iskema li għaliha l-iskema tkun giet rikonoxxuta mill-Kummissjoni.”;

(f) il-paragrafu 10 huwa sostitwit b’dan li ġej:

“Fuq talba ta’ Stat Membru, li tista’ tkun ibbażata fuq it-talba ta’ operatur ekonomiku, il-Kummissjoni għandha, abbażi tal-evidenza kollha disponibbli, teżamina jekk il-kriterji tas-sostenibbiltà u l-iffrankar tal-emissjonijiet ta’ gassijiet serra stabbiliti fl-Artikolu 29(2) sa (7) u (10) u fl-Artikolu 29a(1) u (2) fir-rigward ta’ sors ta’ karburanti rinnovabbli u ta’ karburanti tal-karbonju riċiklat ġewx issodisfati.

Fi żmien sitt xhur mill-wasla ta’ talba bħal din u f’konformità mal-proċedura ta’ eżami msemmija fl-Artikolu 34(3), il-Kummissjoni għandha, permezz ta’ atti ta’ implimentazzjoni, tiddeċiedi jekk l-Istat Membru kkonċernat jistax:

(a) iquis il-karburanti rinnovabbli u l-karburanti tal-karbonju riċiklat minn dak is-sors għall-finijiet imsemmija fil-punti (a), (b) u (c) tal-ewwel subparagrafu tal-Artikolu 29(1); jew

(b) b’deroga mill-paragrafu 9 ta’ dan l-Artikolu, jesigi li l-fornituri tas-sors ta’ karburanti rinnovabbli u ta’ karburanti tal-karbonju riċiklat għandhom jipprovdu aktar evidenza ta’ konformità ma’ daww il-kriterji ta’ sostenibbiltà u ta’ ffrankar ta’ emissjonijiet ta’ gassijiet serra u daww il-limiti ta’ ffrankar ta’ emissjonijiet ta’ gassijiet serra.”;

(21) fl-Artikolu 31, jithassru l-paragrafi 2, 3 u 4:

(22) jiddaħhal l-Artikolu li ġej:

“L-Artikolu 31a

Baži tad-*data* tal-Unjoni

1. Il-Kummissjoni għandha tiżgura li tiġi stabbilita baži tad-*data* tal-Unjoni li tippermetti t-traċċar ta’ karburanti rinnovabbli likwidi u gassużi u ta’ karburanti tal-karbonju riċiklat.
2. L-Istati Membri għandhom jesigu li l-operaturi ekonomiċi rilevanti f’dik il-baži tad-*data* jdaħhlu fil-hin informazzjoni preċiża dwar it-tranżazzjonijiet li jkunu saru u l-karatteristiċi ta’ sostenibbiltà tal-karburanti soġġetti għal daww it-tranżazzjonijiet, inklużi l-emissjonijiet tagħhom ta’ gassijiet serra tul iċ-ċiklu tal-ħajja, mill-punt tal-produzzjoni tagħhom sal-mument li jiġu kkunsmati fl-Unjoni. L-informazzjoni dwar jekk ġiex ipprovdut appoġġ għall-produzzjoni ta’ kunsinna speċifika ta’ karburant, u jekk iva, dwar it-tip ta’ skema ta’ appoġġ, għandha tiġi inkluża wkoll fil-baži tad-*data*.

Fejn xieraq biex tittejjeb it-traċċabbiltà tad-*data* tul il-katina tal-provvista kollha, il-Kummissjoni għandha s-setgħa li tadotta atti delegati f’konformità mal-Artikolu 35 biex testendi ulterjorment il-kamp ta’ applikazzjoni tal-informazzjoni li għandha tiġi inkluża fil-baži tad-*data* tal-Unjoni biex tkopri *data* rilevanti mill-punt tal-produzzjoni jew tal-ġbir tal-materja prima użata għall-produzzjoni tal-karburant.

L-Istati Membri għandhom jesigu li l-fornituri tal-karburanti jdaħħlu l-informazzjoni meħtieġa biex jivverifikaw il-konformità mar-rekwiżiti stabbiliti fl-Artikolu 25(1), l-ewwel subparagrafu, fil-bażi tad-*data* tal-Unjoni.

3. L-Istati Membri għandu jkollhom aċċess għall-bażi tad-*data* tal-Unjoni għall-finijiet ta' monitoraġġ u verifika tad-*data*.
4. Jekk ikunu nħargu garanziji tal-orijini għall-produzzjoni ta' kunsinna ta' gassijiet rinnovabbli, l-Istati Membri għandhom jiżguraw li daww il-garanziji tal-orijini jiġu kkanċellati qabel ma l-kunsinna ta' gassijiet rinnovabbli tkun tista' tiġi rreġistrata fil-bażi tad-*data*.
5. L-Istati Membri għandhom jiżguraw li l-preċiżjoni u l-kompletezza tal-informazzjoni inkluża mill-operaturi ekonomiċi fil-bażi tad-*data* tiġi vverifikata, pereżempju billi jintużaw skemi volontarji jew nazzjonali.

Għall-verifika tad-*data*, l-iskemi volontarji jew nazzjonali rikonoxxuti mill-Kummissjoni skont l-Artikolu 30(4), (5) u (6) jistgħu jużaw sistemi ta' informazzjoni ta' partijiet terzi bħala intermedjarji biex jiġbru d-*data*, dment li tali użu jkun ġie nnotifikat lill-Kummissjoni.

(23) L-Artikolu 35 huwa emendat kif ġej:

(a) il-paragrafu 2 huwa sostitwit b'dan li ġej:

“Is-setgħa ta' adozzjoni ta' atti delegati msemmija fl-Artikolu 8(3), it-tieni subparagrafu, fl-Artikolu 29a(3), fl-Artikolu 26(2), ir-raba' subparagrafu, fl-Artikolu 26(2), il-ħames subparagrafu, fl-Artikolu 27(1), it-tieni subparagrafu, fl-Artikolu 27(3), ir-raba' subparagrafu, fl-Artikolu 28(5), fl-Artikolu 28(6), it-tieni subparagrafu, fl-Artikolu 31(5), it-tieni subparagrafu, u fl-Artikolu 31a(2), it-tieni subparagrafu, għandha tingħata lill-Kummissjoni għal perjodu ta' ħames snin minn [id-dhul fis-seħħ ta' din id-Direttiva emendatorja]. Il-Kummissjoni għandha tfassal rapport fir-rigward tad-delega ta' setgħa mhux aktar tard minn disa' xhur qabel it-tmiem tal-perjodu ta' ħames snin. Id-delega tas-setgħa għandha tiġi estiża taċitament għal perjodi ta' żmien identici, ħlief jekk il-Parlament Ewropew jew il-Kunsill joġġezzjona għal tali estensjoni mhux aktar tard minn tliet xhur qabel it-tmiem ta' kull perjodu.”;

(b) il-paragrafu 4 huwa sostitwit b'dan li ġej:

“Id-delega tas-setgħa msemmija fl-Artikolu 7(3), il-ħames subparagrafu, fl-Artikolu 8(3), it-tieni subparagrafu, fl-Artikolu 29a(3), fl-Artikolu 26(2), ir-raba' subparagrafu, fl-Artikolu 26(2), il-ħames subparagrafu, fl-Artikolu 27(1), it-tieni subparagrafu, fl-Artikolu 27(3), ir-raba' subparagrafu, fl-Artikolu 28(5), fl-Artikolu 28(6), it-tieni subparagrafu, fl-Artikolu 31(5), u fl-Artikolu 31a(2), it-tieni subparagrafu, tista' tiġi revokata fi kwalunkwe hin mill-Parlament Ewropew jew mill-Kunsill. Deċiżjoni li tirrevoka għandha ttemm id-delega tas-setgħa speċifikata f'dik id-deċiżjoni. Hija għandha ssir effettiva fil-jum wara dak tal-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'*data* aktar tard speċifikata fih. Ma għandhiex taffettwa l-validità ta' kwalunkwe att delegat li jkun diġà fis-seħħ.”;

(c) il-paragrafu 7 huwa sostitwit b'dan li ġej:

“Att delegat adottat skont l-Artikolu 7(3), il-hames subparagrafu, l-Artikolu 8(3), it-tieni subparagrafu, l-Artikolu 29a(3), l-Artikolu 26(2), ir-raba’ subparagrafu, l-Artikolu 26(2) il-hames subparagrafu, l-Artikolu 27(1), it-tieni subparagrafu, l-Artikolu 27(3), ir-raba’ subparagrafu, l-Artikolu 28(5), l-Artikolu 28(6), it-tieni subparagrafu, l-Artikolu 31(5), u l-Artikolu 31a(2), it-tieni subparagrafu għandu jidhol fis-seħh biss jekk ma tigix espressa oġġezzjoni mill-Parlament Ewropew jew mill-Kunsill fi żmien xahrejn min-notifika ta’ dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li ma humiex sejr in joġġezzjonaw. Dak il-perjodu għandu jiġi estiż b’xahrejn fuq inizzjattiva tal-Parlament Ewropew jew tal-Kunsill.”;

- (24) l-Annessi huma emendati f’konformità mal-Anness ta’ din id-Direttiva.

Artikolu 2

Emendi għar-Regolament (UE) 2018/1999

- (1) L-Artikolu 2 huwa emendat kif ġej:

- (a) il-punt 11 huwa sostitwit b’dan li ġej:

“(11) “il-miri tal-enerġija u tal-klima tal-Unjoni għall-2030” tfisser il-mira vinkolanti tal-Unjoni ta’ tnaqqis domestiku ta’ mill-anqas 40 % fl-emissjonijiet ta’ gassijiet serra fl-ekonomija kollha meta mqabbel mal-1990 li trid tintlaħaq sal-2030, il-mira vinkolanti tal-Unjoni għall-enerġija rinnovabbli fl-2030 kif imsemmi fl-Artikolu 3 tad-Direttiva (UE) 2018/2001, il-mira ewlenija fil-livell tal-Unjoni ta’ mill-anqas 32,5 % għat-titjib fl-effiċjenza enerġetika fl-2030, u l-mira tal-interkonnessjoni tal-elettriku ta’ 15 % għall-2030 jew kwalunkwe mira sussegwenti f’dan ir-rigward maqbula mill-Kunsill Ewropew jew mill-Parlament Ewropew u mill-Kunsill għall-2030.”;

- (b) fil-punt 20, il-punt (b) huwa sostitwit b’dan li ġej:

“(b) fil-kuntest tar-rakkomandazzjonijiet tal-Kummissjoni bbażati fuq il-valutazzjoni skont il-punt (b) tal-Artikolu 29(1) fir-rigward tal-enerġija minn sorsi rinnovabbli, l-implimentazzjoni bikrija tal-kontribut ta’ Stat Membru lejn il-mira vinkolanti tal-Unjoni għall-enerġija rinnovabbli fl-2030 kif imsemmi fl-Artikolu 3 tad-Direttiva (UE) 2018/2001 u kif imkejjel mal-punti ta’ referenza nazzjonali tagħha għall-enerġija rinnovabbli;”;

- (2) Fl-Artikolu 4, il-punt (a)(2) huwa sostitwit b’dan li ġej:

“(2) fir-rigward tal-enerġija rinnovabbli:

Bl-għan li tintlaħaq il-mira vinkolanti tal-Unjoni għall-enerġija rinnovabbli fl-2030 kif imsemmi fl-Artikolu 3 tad-Direttiva (UE) 2018/2001, kontribut għal dik il-mira f’termini tas-sehem ta’ enerġija minn sorsi rinnovabbli tal-Istat Membru fil-konsum finali gross tal-enerġija fl-2030, bi trajettorja indikattiva għal dak il-kontribut mill-2021 ’il quddiem. Sal-2022, it-trajettorja indikattiva għandha tilhaq punt ta’ referenza ta’ mill-anqas 18 % taż-żieda totali fis-sehem ta’ enerġija minn sorsi rinnovabbli bejn il-mira nazzjonali vinkolanti għall-

2020 ta' dak l-Istat Membru u l-kontribut tiegħu għall-mira tal-2030. Sal-2025, it-trajettorja indikattiva għandha tilhaq punt ta' referenza ta' mill-anqas 43 % taż-żieda totali fis-sehem ta' enerġija minn sorsi rinnovabbli bejn il-mira nazzjonali vinkolanti għall-2020 ta' dak l-Istat Membru u l-kontribut tiegħu għall-mira tal-2030. Sal-2027, it-trajettorja indikattiva għandha tilhaq punt ta' referenza ta' mill-anqas 65 % taż-żieda totali fis-sehem ta' enerġija minn sorsi rinnovabbli bejn il-mira nazzjonali vinkolanti għall-2020 ta' dak l-Istat Membru u l-kontribut tiegħu għall-mira tal-2030.

Sal-2030, it-trajettorja indikattiva għandha tilhaq mill-anqas il-kontribut ippjanat tal-Istat Membru. Jekk Stat Membru jistenna li jaqbeż il-mira nazzjonali vinkolanti tiegħu għall-2020, it-trajettorja indikattiva tiegħu tista' tibda fil-livell li tkun ipprogettata li tilhaq. It-trajettorji indikattivi tal-Istati Membri, meħudin flimkien, għandhom jikkorrispondu għall-punti ta' referenza tal-Unjoni fl-2022, fl-2025 u fl-2027 u għall-mira vinkolanti tal-Unjoni tal-enerġija rinnovabbli fl-2030 kif imsemmi fl-Artikolu 3 tad-Direttiva (UE) 2018/2001. B'mod separat mill-kontribut tiegħu għall-mira tal-Unjoni u t-trajettorja indikattiva tiegħu għall-finijiet ta' dan ir-Regolament, Stat Membru għandu jkun liberu li jindika ambizzjonijiet oġġla għall-finijiet tal-politika nazzjonali.”;

- (3) Fl-Artikolu 5, il-paragrafu 2 huwa sostitwit b'dan li ġej:

“2. L-Istati Membri b'mod kollettiv għandhom jiżguraw li s-somma tal-kontribuzzjonijiet tagħhom tammonta għal mill-anqas il-livell tal-mira vinkolanti tal-Unjoni għall-enerġija rinnovabbli fl-2030 kif imsemmi fl-Artikolu 3 tad-Direttiva (UE) 2018/2001.”;

- (4) Fl-Artikolu 29, il-paragrafu 2 huwa sostitwit b'dan li ġej:

“2. Fil-qasam tal-enerġija rinnovabbli, bħala parti mill-valutazzjoni tagħha msemmija fil-paragrafu 1, il-Kummissjoni għandha tivvaluta l-progress li jkun sar fis-sehem tal-enerġija minn sorsi rinnovabbli fil-konsum finali gross tal-Unjoni abbażi ta' trajettorja indikattiva tal-Unjoni li tibda minn 20 % fl-2020, tilhaq punti ta' referenza ta' mill-anqas 18 % fl-2022, 43 % fl-2025 u 65 % fl-2027 taż-żieda totali fis-sehem tal-enerġija minn sorsi rinnovabbli bejn il-mira tal-Unjoni għall-enerġija rinnovabbli fl-2020 u l-mira tal-Unjoni għall-enerġija rinnovabbli fl-2030, u tilhaq il-mira tal-Unjoni għall-enerġija rinnovabbli fl-2030 kif imsemmi fl-Artikolu 3 tad-Direttiva (UE) 2018/2001.”;

Artikolu 3

Emendi għad-Direttiva 98/70/KE

Id-Direttiva 98/70/KE hija emendata kif ġej:

- (1) L-Artikolu 1 huwa sostitwit b'dan li ġej:

“Artikolu 1

Kamp ta' applikazzjoni

Din id-Direttiva tistabbilixxi, fir-rigward ta' vetturi tat-triq, u makkinarju mobbli mhux tat-triq (inklużi bastimenti tal-passaġġi fuq l-ilma interni meta ma jkunux fuq il-baħar), tratturi tal-biedja u tal-forestrija, u dgħajjes li jintużaw għar-rikreazzjoni meta ma jkunux fuq il-baħar, speċifikazzjonijiet tekniċi għal raġunijiet ambjentali u ta' saħħa għall-karburanti li għandhom jintużaw ma' magni "positive ignition" u magni "compression ignition", filwaqt li tqis ir-rekwiżiti tekniċi ta' dawk il-magni.”;

(2) L-Artikolu 2 huwa emendat kif ġej:

(a) il-punti 1, 2 u 3 huma sostitwiti b'dan li ġej:

“1. “petrol” tfisser kull żejt minerali volatili maħsub għat-thaddim ta' magni tal-kombustjoni interna positive ignition għall-propulsjoni ta' vetturi u li jaqgħu fil-kodiċijiet NM 2710 12 41, 2710 12 45 u 2710 12 49;

2. “karburanti tad-diżil” tfisser żjut tal-gass li jaqgħu taħt il-kodiċijiet NM 2710 19 43²⁸ kif imsemmi fir-Regolament (KE) Nru 715/2007 tal-Parlament Ewropew u tal-Kunsill²⁹ u fir-Regolament (KE) 595/2009 tal-Parlament Ewropew u tal-Kunsill³⁰ u li jintużaw għal vetturi awtopropulsivi;

“3. “żjut tal-gass maħsuba għall-użu minn makkinarju mobbli mhux tat-triq (inklużi bastimenti tal-passaġġi fuq l-ilma interni), tratturi tal-agrikoltura u tal-forestrija, u dgħajjes li jintużaw għar-rikreazzjoni” tfisser kwalunkwe likwidu derivat miż-żejt naturali, li jaqa' taħt il-kodiċijiet NM 27101943³¹, imsemmija fid-Direttiva 2013/53/UE tal-Parlament Ewropew u tal-Kunsill³², fir-Regolament (UE) 167/2013 tal-Parlament Ewropew u tal-Kunsill³³ u fir-Regolament (UE) 2016/1628 tal-Parlament Ewropew u tal-Kunsill³⁴ u maħsuba għall-użu f'magni compression ignition.”;

(b) il-punti 8 u 9 huma sostitwiti b'dan li ġej:

²⁸ In-numerazzjoni ta' dawn il-kodiċijiet NM kif speċifikata fit-Tariffa Doganali Komuni, ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana. (ĠU L 256 7.9.1987, p. 1).

²⁹ Ir-Regolament (KE) Nru 715/2007 tal-Parlament Ewropew u tal-Kunsill tal-20 ta' Ġunju 2007 dwar l-approvazzjoni tat-tip ta' vetturi bil-mutur fir-rigward tal-emissjonijiet ta' vetturi ħfief għall-passiġġieri u ta' vetturi kummerċjali (Euro 5 u Euro 6) u dwar l-aċċess għal informazzjoni dwar it-tiswija u l-manutenzjoni tal-vetturi (ĠU L 171, 29.6.2007, p. 1).

³⁰ Ir-Regolament (KE) Nru 595/2009 tal-Parlament Ewropew u tal-Kunsill tat-18 ta' Ġunju 2009 dwar l-approvazzjoni tat-tip ta' vetturi bil-mutur u magni fir-rigward l-emissjonijiet minn vetturi heavy-duty (Euro VI) u dwar l-aċċess għal informazzjoni dwar it-tiswija u l-manutenzjoni tal-vetturi u li jemenda r-Regolament (KE) Nru 715/2007 u d-Direttiva 2007/46/KE u li jhassar id-Direttivi 80/1269/KEE, 2005/55/KE u 2005/78/KE (ĠU L 188, 18.7.2009, p. 1);

³¹ In-numerazzjoni ta' dawn il-kodiċijiet NM kif speċifikata fit-Tariffa Doganali Komuni, ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana. (ĠU L 256 7.9.1987, p. 1).

³² Id-Direttiva 2013/53/UE tal-Parlament Ewropew u tal-Kunsill tal-20 ta' Novembru 2013 dwar id-dgħajjes li jintużaw għar-rikreazzjoni u l-inġenji tal-ilma personali u li thassar id-Direttiva 94/25/KE (ĠU L 354, 28.12.2013, p. 90).

³³ Ir-Regolament (UE) Nru 167/2013 tal-Parlament Ewropew u tal-Kunsill tal-5 ta' Frar 2013 dwar l-approvazzjoni u s-sorveljanza tas-suq ta' vetturi għall-agrikoltura u għall-forestrija, (ĠU L 060, 2.3.2013, p. 1).

³⁴ Ir-Regolament (UE) 2016/1628 tal-Parlament Ewropew u tal-Kunsill tal-14 ta' Settembru 2016 dwar ir-rekwiżiti relatati mal-limiti tal-emissjonijiet ta' inkwinanti gassużi u partikolati u l-approvazzjoni tat-tip għall-magni b'kombustjoni interna għal makkinarju mobbli mhux tat-triq, li jemenda r-Regolamenti (UE) Nru 1024/2012 u (UE) Nru 167/2013, u li jemenda u jirrevoka d-Direttiva 97/68/KE, (ĠU 354, 28.12.2013, p. 53).

“8. “fornitur” tfisser “fornitur tal-karburant” kif definit fl-Artikolu 2, l-ewwel subparagrafu, il-punt (38) tad-Direttiva (UE) 2018/2001 tal-Parlament Ewropew u tal-Kunsill³⁵;

“9. “bijokarburanti” tfisser “bijokarburanti” kif definiti fl-Artikolu 2, l-ewwel paragrafu, il-punt (33) tad-Direttiva 2018/2001;”;

(3) L-Artikolu 4 huwa emendat kif ġej:

(a) Fil-paragrafu 1, it-tieni subparagrafu huwa sostitwit b’dan li ġej:

“L-Istati Membri għandhom jesigū li l-fornituri jiżguraw it-tqegħid fis-suq tad-diżil b’kontenut ta’ mhux aktar minn 7 % ta’ ester metiliku tal-aċidi xahmin (FAME).”

(b) Il-paragrafu 2 huwa sostitwit b’dan li ġej:

“2, L-Istati Membri għandhom jiżguraw li l-kontenut massimu permissibbli ta’ kubrit fiż-żjut tal-gass maħsuba għall-użu minn makkinarju mobbli mhux tat-triq (inklużi bastimenti tal-passaġġi fuq l-ilma interni), tratturi agrikoli u tal-forestrija u dghajjes li jintużaw għar-rikreazzjoni jkun ta’ 10 mg/kg. L-Istati Membri għandhom jiżguraw li l-karburanti likwidi għajr dawk iż-żjut tal-gass jistgħu jintużaw f’bastimenti tal-passaġġi fuq l-ilma interni u f’dghajjes li jintużaw għar-rikreazzjoni biss jekk il-kontenut ta’ kubrit ta’ dawk il-karburanti likwidi ma jaqbiżx il-kontenut massimu permissibbli ta’ dawk iż-żjut tal-gass.”;

(4) jithassru l-Artikoli 7a sa 7e.

(5) L-Artikolu 9 huwa emendat kif ġej:

(a) fil-paragrafu 1, jithassru l-punti (g), (h), (i) u (k);

(b) jithassar il-paragrafu 2;

(6) L-Annessi I, II, IV u V huma emendati f’konformità mal-Anness I ta’ din id-Direttiva.

Artikolu 4

Dispożizzjonijiet tranżitorji

(1) L-Istati Membri għandhom jiżguraw li d-*data* miġbura u rrapportata lill-awtorità maħtura mill-Istat Membru fir-rigward tas-sena [ĠU: issostitwixxi bis-sena kalendarja li matulha jidhol fis-seħh it-thassir] jew parti minnha f’konformità mal-Artikolu 7a(1), it-tielet subparagrafu, u l-Artikolu 7a(7) tad-Direttiva 98/70/KE, li jithassru mill-Artikolu 3(4) ta’ din id-Direttiva, tiġi ppreżentata lill-Kummissjoni.

(2) Il-Kummissjoni għandha tinkludi d-*data* msemmija fil-paragrafu 1 ta’ dan l-Artikolu fi kwalunkwe rapport li hija obligata tissottometti skont id-Direttiva 98/70/KE.

³⁵ Id-Direttiva (UE) 2018/2001 tal-Parlament Ewropew u tal-Kunsill dwar il-promozzjoni tal-użu tal-enerġija minn sorsi rinnovabbli, (ĠU L 328, 21.12.2018, p. 82.)

Artikolu 5

Traspożizzjoni

1. L-Istati Membri għandhom idahhlu fis-seħh il-ligijiet, ir-regolamenti u d-dispożizzjonijiet amministrattivi neċessarji biex jikkonformaw ma' din id-Direttiva sa mhux aktar tard mill-31 ta' Diċembru 2024. Għalhekk għandhom jikkomunikaw minnufih lill-Kummissjoni t-test ta' dawn id-dispożizzjonijiet.

Meta l-Istati Membri jadottaw dawk id-dispożizzjonijiet, dawn għandu jkun fihom referenza għal din id-Direttiva jew għandhom ikunu akkumpanjati minn tali referenza meta jiġu ppubblikati uffiċjalment. Huma l-Istati Membri li għandhom jiddeċiedu kif issir dik ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-ligi nazzjonali li huma jadottaw fil-qasam kopert minn din id-Direttiva.

Artikolu 6

Thassir

Id-Direttiva tal-Kunsill (UE) 2015/652³⁶ hija mhassra b'effett minn [ĠU: issostitwixxi bis-sena kalendarja li matulha jidhol fis-seħh it-thassir].

Artikolu 7

Dhul fis-seħh

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Din id-Direttiva hija indirizzata lill-Istati Membri.

Magħmul fi Brussell,

Għall-Parlament Ewropew
Il-President

Għall-Kunsill
Il-President

³⁶ Id-Direttiva tal-Kunsill (UE) 2015/652 tal-20 ta' April 2015 li tistabbilixxi l-metodi ta' kalkolu u r-rekwiziti ta' rappurtar skont id-Direttiva 98/70/KE tal-Parlament Ewropew u tal-Kunsill dwar il-kwalità tal-karburanti tal-petrol u tad-dizil, ĠU L 107, 25.4.2015, p. 26–67